

અભેર ॥ ચક્રવો.

ભારતમાંના કથા ભાગ:

ખતાવનાર,

વ્યાસજી વલ્લભરામ સુરજરામ.

છપાવી પ્રસિદ્ધ કરનાર,

મગનલાલ પ્રજભુખારા બુકસેલર

તથા

મગન દેવચંદ.

આ પુસ્તકનો સામીતનો હક છપાવી પ્રસિદ્ધ કરનારે રાખ્યો છે.



અમદાવાદ.

“વિજય પ્રવર્તક પ્રિન્ટિંગ પ્રેસ”માં છાપ્યો.

સંવત ૧૯૫૦.

સને ૧૮૯૪.

કીમત રૂ ૦-૮-૦

અભેમાનનો ચકાવો. ॥

કડવું ॥ ૧ લું. રાગ સાખી. ॥

વૈશમપાયે ઐગીપેર બોલ્યા, સુણુ જનમેજે રાય; વિસ્તારી તુજ-
ને સંભળાવું, ચકાવાનો મહીમાય. ॥ ૧ ॥ અરબુનજી પાતાળે ગયોછે,
તાડુકી દહોતન હણવા; કૌરવ પાન્ડવ પ્રથવી વીરો, રહ્યા ઉમંગે ઉખાણુ-
વા. ॥ ૨ ॥ તંબુમાં જઈ દુરીયોધને, તેડ્યા મારથી યોધ; ગુરૂ સહીત
બેસાડીને, કરવા લાગ્યો બાધ. ॥ ૩ ॥ ચોરે ગુરૂજી ચોરે ગુરૂજી, આ-
પણે યુધ આદરવું; કાવશે વઢતાં નર નહીં મારે, કાસે આરંભ કરવું.
॥ ૪ ॥ સાગ ભડો છે શત્રુને હણવા, મારે ખેલ બતાવું; દ્રોણ કહે તું
મરે તોલે ગણુ, રણ સ્થાંભે નહીં આવું. ॥ ૫ ॥ અરબુનને મેં વિશ્વાસ
દીધો, ત્યાં જરો પાતાળ; મારે રણુથંભ યુદ્ધ ન કરું, ધત્રાષ્ટરના બાળ.
॥ ૬ ॥ તવ દુરીયોધન રડી પડીયો, આરંભો યુધ માખાપ; તમોએ પ્ર-
તીમના કરી છે, તે શાહુ મુજને પાપ. ॥ ૭ ॥ દ્રોણ કહે કાવે તેમ કહે પણ,
તે નહીં કરૂં યુધ; તે કરતાં તારી મરજી હોયે તો, આરંભુ કોઇ યુધ.
॥ ૮ ॥ દુરીયોધન કહે તે યુધ કેવું, કહો માંડીને વાત; ગુરૂ કહે કે વઢવા
મારે, રચવા કોઠા સાત. ॥ ૯ ॥ પેટેલો કોઠો પાશાણુ કેરો, લોહ વજૂનો
ખીજો; મંત્રવડે છે રચવાના, ત્રાંખાનો કોઠો ત્રીજો. ॥ ૧૦ ॥ ચોથો કોઠો
રૂપાનો રચવો, પાંચમો કનકકરો; છઠ્ઠો કરવો સમધાતુનો, સાતમો ગોખર
ધરો. ॥ ૧૧ ॥ પેટેલાને સો ખીજને બસે; ત્રીજને ત્રણસે દ્વાર; ચોથે ચારસે
પાંચમે પાંચમે, છઠ્ઠું છ ત્રણાં સાર. ॥ ૧૨ ॥ સાતમો કોઠો છાંણુ માટીનો,
તેને સાતસે દ્વાર; દ્વારે દ્વારે દસ દસ યોદ્ધા, સાતમે સાત હજાર. ॥ ૧૩ ॥
તે પરમાણુ શીખજર ધજ. ચઢતા ચઢતી હોય; મોખરે મારથી એક એ-
કશોભે, ત્યાર થાવો તે કોય. ॥ ૧૪ ॥ છત્રપતી કહે ઓ માહારાજ, બેશ
કર્યા મનસુખા; તમો જેને આગતા કરો, તે રહે કોઠે ઉભા. ॥ ૧૫ ॥ દ્રો-
ણુ કહ્યું કે પેટેલે કોઠે, મોખરે રેવું માહારે; ખીજે કોઠો લોહ વજૂનો, રે-
હેવું કીરપાચાર. ॥ ૧૬ ॥ એટલે બોલ્યા અસ્વસ્થામા, સાંભળો માહાતાત;
ત્રીજે કોઠે હું રહેવાનો, કણુલ કરો વાત. ॥ ૧૭ ॥ દ્રોણ કહે તું રહેજે બેટા,
ચોથે રહો રાય કરણુ; પાંચમે દુરીયોધન તું રહેજે, આણુજે શત્રુનુ મરણુ.
॥ ૧૮ ॥ છઠ્ઠું કોઠે શલરાય રહેજે; સાતમે જંઘર રાય, તવ સરવે માળી

કબુલ કીધું, રહેવાનું કોઠા માંય. ॥ ૧૯ ॥ પછી શકુની મામો બોલ્યો,
 ગુરૂએ કીધો વીવેક; એા દુરીયોધન પાન્ડવ દળમાં, પત્ર લખીદો એક,
 દુરીયોધને પત્ર લખીયો; કુવચને કુમતી; એારે પાન્ડવ યુધવીનાતો, અ-
 મથી રહેવાતુ નથી. ॥ ૨૧ ॥ પણ અરજુન સાથે કોલ કીધો, લઢવું ન-
 હી રણથંભ; તે માટે અમે ઉભુ કર્યું છે, કોઠા યુધ આરંભ. ॥ ૨૨ ॥ તે
 કોઠામાં આવજો કાલે, સવારે પરવારી; એમ લખીને સાને કોઠાની, સર્વ
 ખીના ગુજરી. ॥ ૨૩ ॥ પછી નીચે એમ લખીયું, છત્રપતી રાજન; આ-
 વણું ન હોયતો એમ લખજો, નહી અમે ક્ષત્રી તન. ॥ ૨૪ ॥ એવું લ-
 ખજો કાંતો આવજો, ખાશો નહી ભુલથાપ; બેમાંથી એક કરો નહીતો,
 ધ્રુવહત્યાનું પાપ. ॥ ૨૫ ॥ એવો પત્ર લખી મોકલીયો, શેવક કેરી સાથ;
 પાન્ડવ સભા કરી બેઠેલા, ત્યાં દીધો ધરમને હાથ. ॥ ૨૬ ॥ ધરમે આ-
 પ્યો નીકુળજીને, વાંચો માહારા વીર; તે વેળા વન રમવા ગયેલો, અભે-
 મન્યુ રણ ધીર. ॥ ૨૭ ॥ ગયેલો ગટોડગછ તેની સાથે, તે નવ જાણે વાત
 નીકુળજીએ વાંચવા માંડ્યો, સભાવીરો સાક્ષાત. ॥ ૨૮ ॥ કોઠાયુધની ખીના
 વાંચી, પડી પેટમાં ફાળ; વાજાંત્ર વાગતાં બંધ કરાવ્યાં, યુધીષ્ઠીર ભુપાળ.
 ॥ ૨૯ ॥ શોકમાં પડીયા સહુ સભાસદો, બોલીયા ધરમ રાય; એા ભીમ
 વીરા આ યુધકેરો, કોણ જાણે ખીનાય. ॥ ૩૦ ॥ ભીમ કહે હું જાણતો નથી,
 દુષ્ટતેણું યુધ માગે; શરીરનો કોઠો કે વાવ્યનો કોઠો, કોઠો એનો લાગે.
 ॥ ૩૧ ॥ એટલે બોલ્યા ધ્રુપત રાજ, સાંભળો ધર્મ સુમતી; કોઠા યુધ
 સાંભળ્યું છે કાને, પણ હું શીખ્યો નથી. ॥ ૩૨ ॥ ગમે તે કોઈ જાણ-
 તું હશે, વાત નથી જરા જુઠી; ખાસક પાનનું બીડું બનાવો, લે કોઈ
 સભામાં ઉઠી. ॥ ૩૩ ॥ તવ રોદેવે ખાસક પાનનું, બીડુ બનાવ્યું એક;
 ભરી સભામાં ફેરવ્યું કોઈ, રાખો અમારો ટેક. ॥ ૩૪ ॥ પણ કોઈએ
 બીડુ નવ લીધું, મુકી દીધું સભા માંય; તંબુ વીસે સરવે તારૂણી, રડવા
 લાગી ત્યાંય. ॥ ૩૫ ॥ ધરમને ઝરઝરીઆં આવ્યાં, ભીમના નેત્રમાં નીર;
 એવે વનમાંથી રમીને આવ્યો, અભેમન્યુ રણધીર. ॥ ૩૬ ॥ પોતાનાં
 વાજાં સાંભળ્યાં નહી, મનમાં થયો ક્રોધાસ; માયાવી વીરા વીધન છે કાં-
 ધ, જૈ કરીયે તપાસ. ॥ ૩૭ ॥ એમ જાણી સભાની પાસે. રથેથી ઉતરી-
 યા; આકુળ વ્યાકુળ થઈ ગયેલા, સ્વાસ ભર્યા પરવરીયા. ॥ ૩૮ ॥ સ-
 રવેને ઉદાશમાં દેખી, માયાવી બેશી ગયો; આઉકાર લેવા અભેમ-
 ન્યુ, સભામાં ઉભો રહ્યો. ॥ ૩૯ ॥ તો પણ આઉકર એને ન દીધો,
 તાલાવેલી લાગી તનમાં; એટલે ધણું ઓછું આવ્યું, અભીમન્યુના મ-

નમાં. ॥ ૪૦ ॥ પીતા માહારો પાતાળ ગયો, તે કોણ દે આડિકાર;
એવું વીચારતાં ધરમ સમજ્યા, રીસાઈ જશે કુંવાર. ॥ ૪૧ ॥ ભીમને
કહ્યું ધરમરાયે, વીર્ય ઉભા થાવો; રીસાળવો પેલો રીસાઈ જશે, સ-
મજવી હાંધ લાવો. ॥ ૪૨ ॥ આંસુ લુછતો ભીમ ઉઠ્યો, બોલ્યો મુખ
વચન; આ વેળા શું માન્ય માગો છો, પધારો માહારા તન. ॥ ૪૩ ॥
તાત તારો પાતાળ ગયો છે, જોડે નંદ કીશોર; સોમણ દીવેલે દીવા વી-
ના, છે અંધાર ઘેર. ॥ ૪૪ ॥ દુરીયોધને પત્ર લખ્યો છે, ચલાવી કુબુ-
ધ; હરામખોરે ઉભુ કર્યું છે, વઢવાનું કોઠા યુદ્ધ. ॥ ૪૫ ॥ તે કોઠા કોઈ
જણતા નથી, તે સારૂં બીડુ કીધું; ભરી સભામાં પડ્યું રહ્યું છે, કોઈ જને
નવ લીધું. ॥ ૪૬ ॥ સાંભળીને અભેમાન ચાલ્યો, ખરવણ બાળ ન ચુક્યું;
સભાની વચમાં બીડું પડેલું, લેઈને મુખમાં મુક્યું. ॥ ૪૭ ॥ છ ભાગનું
બીડુ પોતે ખાધું, સાતમા ભાગનું જેહ; સરવ સભાને દેખાડીને, ભોમી
મુક્યું તેહ. ॥ ૪૮ ॥ તે પછી પોતે એવું બોલ્યો, મુજ જનેતાયે જણી-
યો; તે સમે માતાના ઉદરમાં, છ કોઠા વીઘા ભણીયો. ॥ ૪૯ ॥ સાતમો
કોઠો કૃષ્ણ મામાએ, ભણાવ્યો નથી મને; એટલો કોઠો રાખો માંથે, જે
કોઈનાથી બને. ॥ ૫૦ ॥ એવું સાંભળી વરકોદરે, મનમાં કર્યો વીચાર;
છાણ માટીનો ભાગવો કોઠો, તેમાં શી લાગે વાર. ॥ ૫૧ ॥ એવું સમજ-
ને ભીમ ઉઠ્યો, મનમાં ધરો બહુ રીસ; પાનનો કટકો મોઢામાં મુક્યો,
સાતમો માહારે શીશ. ॥ ૫૨ ॥ એટલે સર્વ સભા હરખાઈ, વગડાબ્યાં
નીશાન; બીડુ ચાવતો તંબુમાં ગયો, અરજીનનો સંતાન. ॥ ૫૨ ॥ શુ-
ભદ્રા તવ પુછવા લાગી, ઓ માહારા સંતાન; કોઠે જવા બીડુ કાણે લી-
ધું, ગરગડીયાં નીશાન. ॥ ૫૪ ॥ અભેમન્યુ કહે માતા માહારી, સુરાત-
ણ કામ કીધું; જે મુખ માહારૂં રક્ત થયું છે, યુદ્ધ બીડું મેં લીધું. ॥ ૫૫ ॥
વળણ: ॥ બીડું લીધું મેં આવડી, યુદ્ધે જવું કાલ; વઢે વજ્રભ તે સાં-
ભળી, માતા બની બેહલ.

— ❦ —

કડવું ૨ જું. ॥ રાગ સવૈયાનો. ॥

વૈશમપાયે એણીપેર બોલ્યા, સુણ જનમેજે રાય; વિસ્તારી તુજને
સંભળાવું, ચકાવાનો મહીમાય. ॥ ૧ ॥ અભીમન્યુએ માતાને કહ્યું, બી-
ડું બલાવ્યું વહન; તવ તંબુપર કામ બોલ્યા, માઠા થયા શુકન. ॥ ૨ ॥

શુભદ્રાનું નેત્ર ફરક્યું, પડી પેટમાં ફાળ; યુધ્ધે તુજને જવા ન દેવું, ઓ-
 રે માહારા બાળ. ॥ ૩ ॥ ખેલ લડાવ્યો કોણે ચડાવ્યો, કરાવી મતી મા-
 ઠી; શું માહારૂં ધર ધાલવા બેઠા, કેહેતી સભામાં નાઠી. ॥ ૪ ॥ રૂઢીયા
 ફાટે તેમ રડેછે, જરાએ ન રહે છાની; શુભદ્રાની નહીં જોયેલી, કોઈએ
 પગની પાહાની. ॥ ૫ ॥ તે નારીએ મરીયાદા મુકી, ચાલી ઉઘાટે શીરા;
 આંસુડાં છુટે છાતી કુટે, નાંખે કારમી ચીસ. ॥ ૬ ॥ સભામાં આવી કો-
 ધ ભરેલી, સર્વ થયા ઉદાશ; રક્ત લોચનની રામા દેખી, ધરમ પામ્યા
 ત્રાસ. ॥ ૭ ॥ એવામાં સુભદ્રા બોલી, હીકળ ખેલ લડાવ્યો; દીયરને જો-
 ઠ ભેગા થઈને, કુવર માહારો ચડાવ્યો. ॥ ૮ ॥ એકનું એક છે છોકરૂં
 માહારે, પીતા એનો પાતાળ; તેથી તમે મરાવી નાંખો, ક્યાં પેટનું છે
 બાળ. ॥ ૯ ॥ ધીક્કાર ધરમ જોઈ તમને, શાના તમે રાત્યવાદી; પારકાં
 છોકરાં લડાવી મારો, ભોગવો પોતે ગાદી. ॥ ૧૦ ॥ શેદેવ દીયર ધીક્કાર
 તમને, ફરોછો ટીપણું ખોસી; કોઈ વીધા શું જાણતા નથી, નામ મર્યું
 શીદ જોશી. ॥ ૧૧ ॥ લંગોટી વાળી વન સપારો, સરસિ ભરમજ એ ખો;
 વીધા તમારી નાશી ગઈ તે, પોથાં પાણીમાં ઘોળો. ॥ ૧૨ ॥ નીકુળ
 દીયર ધીક્કાર તમને, છુટી પડી વરણાગી; છોકરૂં ચડારી પોતે બેઠા,
 છેલાઈમાં લાલ્ય લાગી. ॥ ૧૩ ॥ ઓ ભીમશેન જોઈ હોરણી હોડા, આં-
 ખોમાં આંજો મેશ; ખાઈ ખાઈ ખાલી હીલ વધાર્યું, થયા ભાદરવાની
 ભેશ. ॥ ૧૪ ॥ ભીમ કહે મુજને નવ કેહેતી, હું છું જવાનો સાથે; મેં
 માહારા ભાગનો લીધો છે, સાતમો કોઠો માંથે. ॥ ૧૫ ॥ એટલે અતી
 આકળી થઈને, સુભદ્રા વહી વાણ; માહારા છોકરાને સમજવો, નહીતો
 કાઢીશ પ્રાણ. ॥ ૧૬ ॥ સ્ત્રીહત્યા હું આપીશ તમને, નહીં પડવા દઉં સાં-
 સો; એમ કહી મુસ્તકને કેશે, ઘાડ્યો ગળામાં ફાંસો. ॥ ૧૭ ॥ ધરમ રા-
 જ થરથર ધુન્યા, સાંભળ બાઈ વચન; ધીરજ ધરતું નહીં જાય જુધે,
 રોકું છું તારો તન. ॥ ૧૮ ॥ એમ કહી અનુચરને દોડાવ્યો, તેડાવ્યો અ-
 ભિમાન; સભામાં બોલાવી ધરમે કહ્યું, સાંભળ તું સંતાન. ॥ ૧૯ ॥ તા-
 નીમા બહુ ક્લેશ કરેછે, વીખીત થઈછે મતી; માટે કહું છું યુધ્ધે જવાનું
 દોકરા તારે નથી. ॥ ૨૦ ॥ અભીમન્યુ કહે વડીલ કાકા, ખીડું લીધું મેં
 આપ; જો કાલ યુધ્ધે જવું નહીતો, બ્રહ્મહત્યાનું પાપ. ॥ ૨૧ ॥ માહારી
 માતાનું પેટ લાજે, લાજે અરજીન તાત; નારીનો સ્વભાવ હોય એવો,
 છોને રડે મુજ માત. ॥ ૨૨ ॥ કોઈનું કહ્યું નહીં માનવાનો, માટે ત કેહે-
 શો અતો; ભરી સભામાં પાન આવ્યું છે, કોઈલા આવ્યા નથી. ॥ ૨૩ ॥


એમ કહીને કુંવર નાઠો, પોતાને તંબુ જાય; શુભદ્રા કહે જેઠ હમારા,
હવે વસે શી થાય. ॥ ૨૪ ॥ એટલે શેદેવ પ્રત્યે બોલ્યા, પોતે ધરમ રા-
ય; ત્રીકાળ જ્ઞાતી વિદ્વાન જોશી, ખતાવો કાંક ઉપાય. ॥ ૨૫ ॥ શેદેવ
કહે સાંભળો! વીરા, જો ભાગવું હોય દુઃખ; તો એનો નારીને તેડવો,
દેખાડો આત્રાનું મુખ. ॥ ૨૬ ॥ આત્રાનું એ મોઢું જોશે તો, નહી ની-
કળે ઘર બાહાર; મોટે જેમ તેમ કરી તેડવો, આત્રા એની નાર. ॥ ૨૭ ॥
ખાધેલું ખીટું ગળી જવાનો, નહી લે યુદ્ધનું નામ; તે મોટે ખીજી બધું
મુકીને, પેહેલું કરો એ કામ. ॥ ૨૮ ॥ ધરમ કહે શેદેવ વીરા, તમે ખ-
તાવ્યું એમ; પણ સત જોજન વૈરાટ નમરી, તેથી આવી શકે કેમ.
॥ ૨૯ ॥ જતાં આવતાં આડસેં ગાડિ, તેડાવવી કેમ કાવે; એકજ રાત-
માં જનારાં જૈને, શી રીતે તેડી આવે. ॥ ૩૦ ॥ શેદેવ કહે વડીલ વીરા,
શા સારૂ ગભરાવો; સાંડ સપાટે જૈને આવે, રાયકા લોક તેડાવો. ॥ ૩૧ ॥
એટલે આગતા ધરમે કીધી, ઉઠો માહારા છડીદાર; નામ જદા રાયકાને
લાવો, જરા ન લાગે વાર. ॥ ૩૨ ॥ એટલે દશ વીસ દાસ ઉઠ્યા, રાય-
કા સોધવા સાર; સોધતાં સોધતાં હાથ આવ્યા, પંકાતા રાયકા ચાર.
॥ ૩૩ ॥ રાજે ઠાજે રૂપો રત્નો, એવાં ચારનાં નામ; તેમને તેડી શેવક
આવ્યા, જ્યાંછે સભાનો ઠામ. ॥ ૩૪ ॥ ખારણે ઉભા રાખી સભામાં,
મથો છડીદાર એક; ધર્મને કહ્યું ચારજણ આવ્યા, લાવ્યા કરી વીવેક.
॥ ૩૫ ॥ એટલે બોલ્યા ધરમ રાજ, સાંભળો માહારા દાસ; વારા ફરતી
અકેક જણને, મોકલો માહારી પાસ. ॥ ૩૬ ॥ તવ છડીદાર ખારણે જ-
યો, રાયકા ઉભા જ્યાંય; તેમાંથી રાજ રૈકાને કહ્યું, જતું સભાની માંય.
॥ ૩૭ ॥ વળણુ : ॥ જ તું સભામાં રાયકા, તેડેછે રાજન; વ્યાસ વદત-
ભ વાણી વટે, સુણજે સોતા જન.

કડવું ॥ ૩ જું ॥ રામ થેકવળી. ॥

વૈરામપાયે એણીપેર બોલ્યા, સુણ જનમેજે રાયરે, વીસ્તારી તુજ-
ને સંભળાવું, ચઠાવાનો મહીમાયરે. ॥ ૧ ॥ રાજ રૈકાને આગત્યા આ-
પો, જ તું સભામાં સારરે; તવ હરખીને મથો સભામાં, કાણુ ન લાખી
વારરે. ॥ ૨ ॥ ધર્મના સનમુખ આવી ઉભો, પેહેલો કર્યો બુહારરો મુજ
હરખું કાંઈ કામ ખતાવો, સમજાવું તૈયારરે. ॥ ૩ ॥ ધરમ કહે રાજ રાયકા,

વૈરાટ નગ્રે જવોરે; અભીમન્યુની નારીને તેડી, કહો ભાઈ ક્યારે આવોરે. ॥ ૪૧ ॥
 એટલે રાજે રાયકો બોલ્યો, હું હત્યારે જાવુંરે; ઓતરાને તેડીને હું, કાલે
 હાંઝે આવુંરે. ॥ ૪૨ ॥ સુભદ્રા કહે એ નહીં કામનો, કાઠી મુકો બાહારરે; એટલે
 છડીદારે અંકાલ્યો, કાણુ ન લાગી વારરે. ॥ ૪૩ ॥ એટલે આવ્યો કાળે રૈકો,
 એણે કયા પરણામરે; હું હે રાજાજી હું હે રાજાજી, હું રે પડ્યું હે કામરે. ॥ ૪૪ ॥
 ધરમ કહે કાળ રૈકો, વૈરાટ નગ્રે જવોરે; ઓત્રા રાણીને તેડીને ભૈ, કહો
 ક્યારે તમે આવોરે. ॥ ૪૫ ॥ એટલે કાળે રાયકો બોલ્યો, હું હત્યારે જા-
 વુંરે; ઓત્રા વહુને તેડીને કાલ, ત્રીજે પોહોરે આવુંરે. ॥ ૪૬ ॥ સુભદ્રા કહે
 એ નહીં કામનો, કાઠાડી મુકો બાહારરે; તવ છડીદારે જાલ્યું પાગિહું,
 ધમ્પા માર્યા બે ચારરે. ॥ ૪૭ ॥ એટલે આવ્યો રૂપો રૈકો, એણે કર્યો
 જુહારરે; મજ હરખું કાંઈ કામ બતાવો, કરવા હું તૈયારરે. ॥ ૪૮ ॥
 ધરમ કહે રૂપો રૈકો, વૈરાટ નગરી જવોરે; આપણી ઓત્રા વહુને તેડી,
 કહો ભાઈ ક્યારે આવોરે. ॥ ૪૯ ॥ એટલે બોલ્યો રૂપો રૈકો, હાંઘય લેઈ
 હું જાવુંરે; તમારી ઓત્રા વહુને તેડીને, કાલે મધ્યાને આવુંરે. ॥ ૫૦ ॥
 સુભદ્રા કહે મધ્યાન સુધી, કેમ રહે કુંવારરે; મારા રડ્યાને ધક્કો મારી,
 કાઠી મુકો બાહારરે. ॥ ૫૧ ॥ તવ છડીદારે બારણે કાલ્યો, જુએ સભા-
 નો સાથરે; એટલે આવ્યો રતનો રાઈકો, હુકો ગ્રહોછે હાથરે. ॥ ૫૨ ॥
 હાથમાં સોનાનાં સાંકળાં છે, મંડીલ બાંધ્યું શીશરે; આંખ તણાતી મુછ
 મરડતો, આવ્યો ધોળે દીશરે. ॥ ૫૩ ॥ ધર્મના સનમુખ જૈને ઉભો, પેહલો કર્યો
 પરણામરે; હું હે રાજાજી હું હે રાજાજી, હું રે પડ્યું હે કામરે. ॥ ૫૪ ॥ ધરમ કહે રતના
 રૈકો, વૈરાટ નગ્રે જવોરે; ઓત્રા વહુને તેડીને ભૈ, કહો તમે ક્યારે આવોરે. ॥ ૫૫ ॥
 રતનો રૈકો એમજ બોલ્યો, હું હત્યારે જાવુંરે; ઓત્રા વહુને તેડીને કાલે,
 પોહો દીવશમાં આવુંરે. ॥ ૫૬ ॥ પવન ગમની હાંઘયસે મારે, કંઠે ધુંધ-
 ર માળરે; હુલાળી આકાશ ચઢીને, પાણી પીયે પાતાળ રે. ॥ ૫૭ ॥ સુ-
 ભદ્રા કહે પોહોર લગીતો, કરોશ કુંવારને વાર રે; જો વીરા વાયદો જુહો
 ન પડે, લે મોતીનો હાર રે. ॥ ૫૮ ॥ ક્યાંછે તારી પવનગમની, બોલ્યા-
 માં પડશે ફેરરે; હવે દીવશ રહ્યો નથી, સુરજ બેસસે મેર રે. ॥ ૫૯ ॥ એ-
 ટલે બોલ્યો રતનો રાઈકો, ધેર જઈને લાવુંરે; પત્ર લખીને ત્યાર કરોહું,
 એટલી વારમાં આવુંરે. ॥ ૬૦ ॥ પોહોર દીવશનું સાઢું કર્યું છે, તેડી
 લાવું તમ ઠામ રે; સુર્યના ઉદય પેહલો આવું, તો રતનો મુજ નામ રે.
 ॥ ૬૧ ॥ એવું સાંભળી સુભદ્રાને, વળીયો મન આરામ રે; સુર્યના ઉ-
 દય પેહલો આવે તો, આશુ દસવીસ ગામ રે. ॥ ૬૨ ॥ એટલે બોલ્યો

રતનો રૈકો, ગયો પોતાને ઘેર; સળેકડી સરખો સાંડ છોડી, લાવ્યો આ-
નંદ ભેર રે. ॥ ૨૬ ॥ શરીરે લાંબીને ઉંચી, હાડકાંનો છે માળો રે; સુ-
ભદ્રા કહે આ સાંડ લેઈ, શું તું જવા વાળો રે. ॥ ૨૭ ॥ રૈકો કહે તું
ધીરજ ધરજે, ઓરે માહારી બેઠેન રે; એ સાંડ સરખી ન મળે બીજી,
નહી જવા દેઉં એને રે. ॥ ૨૮ ॥ ધરમ રાયે પત્ર લખાવ્યા, બીના લખી
તે માંધરે; ઓ ઓત્રા વહુ કોગળો જળનો, આવીને કરજો હાંધરે. ॥ ૨૯ ॥
એમ લખાવીને સહી કીધી, ધર્મને વૈરાટ રાયરે; રતનાને કર પત્રજ આ-
પી, કહ્યું કે થા વીદાય રે. ॥ ૩૦ ॥ એવે દીનમણી મેર બેઠો, સાંઢે થ-
યો સવાર રે, આવીશ વેહેલો કહીને હંકારી, વાયુ વેધે તે વાર રે. ॥ ૩૧ ॥
સુર સપાટે જય ઝપાટે, લાંબી છલંગો ભરતી રે; પવન ગમની પવન પે-
રે, ભોમીતું ગમન કરતી રે. ॥ ૩૨ ॥ વૈરાટ નયમાં ઓત્રા કુંવરી, સુ-
દ્રખ્યા એની માત રે; મોહોત્ર વીશે સયન કયુ છે, પેહેલા ચોવડીયાની
રાત રે. ॥ ૩૩ ॥ તે સમે ઓત્રાને સ્વપન આવ્યું, ઝખડીને એ જગીરે; સુ-
દ્રખ્યાને બહાજ પડી, રડીને કેહેવા લાગીરે. ॥ ૩૪ ॥ વળણુઃ ॥ ઝખડી જમી
કુંવરી, કરતી આંસુ પાત; વદે વલ્લભ સ્નાતા સુણો, કહે સપનાની વાતરે.



કડવું ॥ ૪ થું ॥ રાગ હાલાવરી. ॥

ઓ મા પેહેલા ચોવડીયાની રાતરે, સપનુ લાગ્યું ઓ માહારી માતરે;
મને અધોર સપન આવીયાં રે, ઓ હોહોહો રે. ॥ ટેક. ॥ ઓ મા હું અને
માહારો નાથરે, બેઉ વનમાં નીકળીયાં સાથરે ॥ એવું વન નોહોતું જ્યું
કદી રે, જતાં જતાં આવી એક નદી રે. ॥ અમે નદીનાં નીરમાં પેઠાં રે,
નરનારી નૌકામાં બેઠાં રે. ॥ અડધી નદીયે ગયાં પાપ જગ્યું રે, ઉંડા જ-
ળમાં એ નૌકુ ભાગ્યું રે. ॥ તેથી તણાયો મુજ ભરતાર રે, હું તો તરીને
નીકળી બહાર રે; જળમાં બુડી મુઓ મુજ નાથ રે, માહારે હેવાતણુ ન
રહ્યું હાથ રે. ॥ મુને એવાં સપન આવીયાં રે. ઓ હો હો હોરે. ॥ માયે
કહ્યું દીકરી રહે છાની રે, તારી રક્ષા કરે મા ભવાની રે. તારૂં સપનું સ-
મુદર બેટ રે, પડજો ઘોઝરી રાંડને પેટ રે. ॥ તારૂં સમણુ સુકે લાકડે રે,
ઓ હો હો હો રે. ॥ વળણુ. ॥ એમ કહી સયન કરાવીયું, બીજું ચોવ-
ડીયું થાય; વદે વલ્લભ રડીને કહ્યું, સાંભળ તું મુજ માય. ॥

કડવું ॥ ૫ મું ॥ રાગ ઉપરનો. ॥

ઓ મા પ્રીતિ ચોઘડીયાની રાત રે, સમણુ લાગ્યું ઓ માહારી મા-
તરે, ॥ મને અધાર સ્વપન આવીયાં રે, ઓ હો હો હો રે. ॥ ટેક ॥ ઓ
મા હું અને માહારી કંઈ રે. અમે નીકળીયાં વન પંથ રે. માહારા કંઈ
મને તરછોડી રે, તોયે પુઠે પડી કર જોડી રે. એવે સળગતો દવ આંચો
રે, તેમાં સ્વામીએ દેહ જાંચા ચા રે. તેમાં બળી ગયો મુજ નાથરે, જાણે
ઉતર્યું હેવાતળ હાથ રે. ॥ મુને એવાં સ્વપન આવીયાં રે, હો હો હો હો
રે. ॥ માયે કહ્યું દીકરી રહે છાની રે, તારી રક્ષા કરે મા ભવાની રે. તારૂં
સમણુ જેની રૂઢે છેર રે, પડ્જો અહા નીંદાળાને ધેરરે. ॥ તારૂં સમણું
વિશ્વાસ ધાતનેરે, ઓ હો હો હો રે. ॥ વળણુ. ॥ એમ સમજાવી દીકરી,
કરાવીયું સયન; ત્રીજે ચોઘડીએ જાગીને, કરતી બહુ રૂદન.

કડવું ॥ ૬ હું રાગ ઉપરનો. ॥

ઓ મા ત્રીજી ચોઘડીયાની રાત રે, સમણું લાગ્યું ઓ માહારી મા-
ત રે, મુને તઠારાં સપન આવીયાં રે, ઓ હો હો રે. ॥ માના મુજ નાથ
બનીયો કેવો રે, જાણે ભુતના ભાઈના જેવો રે. થયો પાડા ઉપર સવાર રે
કોટે પેહર્યા કરેણાના હાર રે, અંગે લોહ તણા સણુગાર રે, માંથે શઘડી-
માં ધીખે અંગાર રે. ગળે મનુશ મુસ્તકની માળા રે, મોટે રૂધીરના ઓ-
ધરાળા રે, એ તો દક્ષીણ દીશામાં જાયરે. ડીપમાં ખીર રોટલો ખાય રે.
આગળ ભુત ને ભૈરવ નાચેરે, વળી વંતરી ચુટેલ જાયેરે, માંથે સમળી
સીયાણા ભમે રે, તે તો તારા જમાત્રને ગમે રે. ॥ એવાં ભયંકર સપન
આવીયાં રે, ઓ હો હો હો રે. ॥ માયે કહ્યું દીકરી રહે છાની રે, તારી
રક્ષા કરે મા ભવાની રે, તારૂં સમણુ સમુદર બેટ રે, પડ્જો ધોળરી રાં-
દને પેટ રે. ॥ તારૂં સમણું સુંકે લાકડે રે, ઓ હોહો હો રે. ॥ વળણુ. ॥
એમ કહી સયન કરાવીયું, ચોથું ચોઘડીયું થાય; વઢે વટલબ કહ્યું જા-
ગીને, સાંભળ તું મુજ માય. ॥

કડવું ૭ મું. ॥ રાગ ઉપરનો. ॥

ઓ મા ચોથા ચોઘડીયાની રાત રે, સમણું લાગ્યું ઓ માહારી મા-
તરે; મને સાચાં સપન આવીયાં રે, ઓ હો હો હો રે. ॥ માહારો સસરો

ગયા પાતાળ રે, સાથે મામાજી શ્રીગોપાળ રે, રડ્યા કૌરવ કેડે મચીયારે,
દ્રોણ મુરઝે કાઠા રચીયારે. માહારા કાકાજીએ ખીડુ કીધું રે, તે તો તારા
જમાત્રે લીધું રે, તેથી મુજ સાસુ આણું કાઢાવે રે, મને રાયકોજી તેડવા
આવે રે, મને એવાં સપન આવીયાં રે. ઓ હો હો હોરે. ॥ વળણુઃ ॥
માત કહે સુણ દીકરી, જણે છે સહુ લોક; સપનાં જુઠાં જણજે, એ દીઠું
તે કાક. ॥ દોહરો—સપને દીઠું સંપ જે, મન ચીતવ્યું જે થાય; જળથી
માંખણ નીકળે, તો કોણ લુપ્ત પાય. ॥

—❦—

કડવું. ॥ ૮ મું. ॥ રાગ ઢળકતા દોહરાની ચાલ. ॥


સમણાં સાચાં નોહ રે ઓ દીકરી, સમણાં સાચાં નોહાય રે. ॥૧૬૬॥
સમણામાં એક વાંજીઓ તે, પુત્ર પામ્યો રસાળ રે, ઘોડીયું બાંધ્યું ઘો-
જરમાંને, પારણું જુલે પરસાળ રે, હાલો હાલો કહીને હીંચીજે, થયો
પ્રાતસકાળ રે; જગીને જોવા જય તો, કોનું લાવે બાળ રે. ॥ સમણાં
સાચાં નોહ રે ઓ દીકરી, સમણાં સાચાં નોહાય રે. ॥ ૧ ॥ સમણામાં
એક બોબડો તે, બહુ ભણ્યો વિદ્યાય રે; જગીને ભણવા ગયો તો, મો-
હોઠે નવ બોલાય રે. ॥ સમણાં સાચાં નોહ રે ઓ દીકરી, સમણાં સાચાં
નોહાય રે. ॥ ૨ ॥ સમણામાં એક કુવારો તે, કન્યા પરણ્યો બહુ રે, જ-
ગીને ઘરમાં જોવા જય તો, દીઠી બાપની વહુ રે. ॥ સમણાં સાચાં નો-
હ રે ઓ દીકરી, સમણાં સાચાં નોહાય રે. ॥ ૩ ॥ સમણામાં એક નીરધ-
નીયો તે, દ્રવ્ય પામ્યો અપાર રે, દેશ પ્રદેશે હુંડીયો ચાલી ઘેર, ગુમા-
સ્તા એક હજાર રે; આખર ઇજ્જત ધણી વધી ને, વધ્યો જગતમાં ટેક રે;
જગીને ઘરમાં જય જોવા તો, ન મળે કોડી એક રે. ॥ સમણાં સાચાં
નોહ રે ઓ દીકરી, સમણાં સાચાં નોહાય રે. ॥ વળણુઃ ॥ સપના સાચાં
હોય નહી, ઓરે માહારી તન; બેશ મુજ સાથે વાતમાં, કરતી નહી સહન. ॥

—❦—

કડવું. ॥ ૯ મું. રાગ ચોપાઈનો. ॥

બોહ્યા વૈશમ પાયે વચન, સુણ પરીક્ષત કેરા તન; બેઠી ઓત્રા ને
એની માત; કરે ખીજી ત્રીજી બહુ વાત. ॥ ૧ ॥ એવે રાત ગઈ દોહ
પોહોર, આંખો રાયકો નગને ફેર; કોંઈયો દરવાજામાં ભાલો, અદ્યા

દરવાન ખબર આણી. ॥ ૨ ॥ આઠ્યો કુક્ષેત્રથી હું તો, દરવાજા ઉઘેડી
 દે તું તો; તવ દરવાન ઉભો થયો, કુંચી દરવાજાની લેવા ગયો. ॥ ૩ ॥
 ગયો દોડતો રાજભોવન, ધાંટો કાઢાડીને કહ્યું વચન; આપો કુંચી કોઇ
 જન આઠ્યો, કુક્ષેત્રથી પત્રજ લાઠ્યો. ॥ ૪ ॥ ઓત્રા બેહેનને તેડવા
 સાડું, તેથી મન ગભરાયું માહાડું; સાંભળ્યું સુદ્રણાએ એમ, દીકરીનું
 ખોટું કહું કેમ. ॥ ૫ ॥ એનું બોલવું ભાસ્યું કાસ્યું, પણ છેવટ પડીયું
 સાસ્યું; એમ જાણીને મુરછા ચડી, એતો બેશુધ થઇને પડી. ॥ ૬ ॥ તવ
 ઓત્રાને ચીંતા વ્યાપી, દરવાજાની કુંચી આપી; જઈ દરવાને ઉઘાડ્યાં
 દ્વાર, આઠ્યો સયમે તેણીવાર. ॥ ૭ ॥ પોતે વૈરાટનયમાં પેઠો, રહ્યો છે
 સાંઘ્ય ઉપર બેઠો; પત્ર આપ્યો ઓત્રાને હાથ, બાઈ ચાલો તમો મુજ સા-
 થ. ॥ ૮ ॥ તવ ઓત્રારાણી ગઈ ઘરમાં, એને ફાળ પડી છે ઉદરમાં;
 જઈ ઉઠાડી પોતાની માત, પત્ર વંચાવીને કહી વાત. ॥ ૯ ॥ તુંતો સાં-
 ભળ માહારી માય, મુને કરી દે તું વીદાય; બોલી સુદ્રણા મુખ
 એમ, મધ્ય રાત્રીએ મોકલું કેમ. ॥ ૧૦ ॥ દીકરી રાતે આંણું આ-
 વ્યાં, એવાં કરમ કઠોરાં કાઢાવ્યાં, એ છે અણુઘટતું તે તપાસો, કડું
 રાતે શું સાસરવાસો. ॥ ૧૧ ॥ બોલી ઓત્રા રાણી મુખ વાણી, માતા
 કેમ ભુલે છે જાણી, જો જીવશે તુજ જમાત, તો તો પુનજ પુનનીક
 પાત્ર. ॥ ૧૨ ॥ જેવું હેત છે તેવું ધરજે, ઘણા દાહાડા સાસરવાસો કર-
 જે; કાંઈ કરીશ નહી કલપાન્ત, તારા મનમાં તું ધર શાન્ત. ॥ ૧૩ ॥
 રાખી ડાહાપણ આપ વીદાય, એટલું માગું છું માય; બોલી સુદ્રણા
 મુલમતી, રાતે મોકલવાની નથી. ॥ ૧૪ ॥ વળણુઃ ॥ રાતે ન મોકલું
 દીકરી, થાશે થવાકાળ; કુંવરીને વલ્લભ કહે, પડી પેટમાં ફાળ.




કડવું ॥ ૧૦ મું ॥ રાગ સવૈઆનો. ॥

વૈશમપાયે એણીપેર બોલ્યા, મુણ જનમેજે રાય; વીસ્તારી તુજને
 સંભળાવું, ચઠાવાનો કથાય. ॥ ૧ ॥ ઓત્રા બોલી ઓરે જનેતા, કાંઈ
 કરી લે વીચાર; તારો મુમત ઝાલીને માહારો, બગાડે છે અવતાર. ॥ ૨ ॥
 સાસરે મોકલતાં શું માહું, મુમત ઝાલો છો આડા, સાડું હોય તો સાસ-
 રવાસો, કરજે ઘણા છે દાહાડા. ॥ ૩ ॥ પુત્રીને સાસરે મોકલતાં, જનેતા
 જણાવે સાડ; મોકલે નહી ને સમીપ રાખે, તે પુઢીનો ખીચાડ. ॥ ૪ ॥

કેહુંશે કે મારે પેટે સમાઈ, હાંદલે સમાશે તેહ; ધીક્કાર એવી કામનીને,
 દીકરીનું ઇછે ન એહ. ॥ ૫ ॥ દીકરી સાસરે સંચરે તવ, વળાવવાને
 જાય; મીઠું બોલી પુત્રી રડાવે, રડવા લાગે માય. ॥ ૬ ॥ રડતી જાય તે
 ખખર મુઆની, લઇને આવે ઘેર; સપુત હોય તો કલેશ ન કરે, સમજે
 સંસાર પેર. ॥ ૭ ॥ એમ કહી માને સમજાવી, તવ બોલી મુખ રાણી;
 થાય તેવો કરૂં સાસરવાસો, પ્રથમ આણું જાણી. ॥ ૮ ॥ પોતાના છડી-
 દારને કહ્યું, વેહેપારી તેડવા જવો; કાપડીયા સરઘઆ ચુડધર, તેને બો-
 લાવો લાવો. ॥ ૯ ॥ તવ છડીદાર તેડવા ગયા, વેહેપારીને બોલાવ્યા;
 કાપડ લેઈને કાપડીઆ, કપુરચંદણ આવ્યા. ॥ ૧૦ ॥ સરૈયા સરૂપચંદ
 આવ્યા, ચુડધર ચતુરચંદ; રાણીના મેહેલમાં જઈ બેઠા, મનમાં અતી
 આનંદ. ॥ ૧૧ ॥ સુદ્રણા કહે માલ કાહાડી, કીમ્મત તેની માપો; ઓત્રા
 બેહેનને સાસરે જવું, શુકનનું સાડ આપો. ॥ ૧૨ ॥ તવ કાપડીયા કપુ-
 રચંદે, કાપડ કાઢવા માંડ્યાં; મોઢે વીખાણે માલ પોતાનો, કાળાં ગજ-
 કણ કાહાડ્યાં. ॥ ૧૩ ॥ પ્રથમ શુકન માઠા બતાવ્યા, કીધો સમ્મી તીછ-
 કાર; તવ દાસોએ ધપ્પા મારી, કાહાડી મુક્યો બાહાર. ॥ ૧૪ ॥ સરૂપચંદ
 સરૈએ સાડ, કંકુ કાઢવા માંડ્યું; ઉંઘમાં ને ઉંઘમાં ડબો ઉઘેડ્યો, તેમાં-
 થી કાજળ કાહાડ્યું. ॥ ૧૫ ॥ શેવક તેને મારવા લાગ્યા, કાઢતાં ન ધરી
 સર્મ; ઓત્રાએ વચમાં પડી છોડાવ્યો, એ સહુ માહારૂં કર્મ. ॥ ૧૬ ॥
 મુજ ભવીશમાં થવાનું જોયું, તેવું નીકળે બાહાર; તેમાં એ શું કરે બી-
 ચારા, મીથ્યા મારો છો માર. ॥ ૧૭ ॥ ચતુરચંદ ચુડધર તવ બોલ્યા,
 કોણ હતું નાહાનું છૈયું; શુકનમાં સારો માલ દેવો, શું પુટી ગયું હૈયું.
 ॥ ૧૮ ॥ એ બે વેહેપારી મુરખ જેવા, દયો હું શુકન માપુ; બેહેનજી
 અખંડ હેવાતણ રે, રાતો ચુડલો આપુ. ॥ ૧૯ ॥ એમ કહીને કોથળા-
 માંથી, કાહાડે ચુડા રૂપાળા; કાઢતાં કાઢતાં પ્રથમ પેહેલાં, તીકળ્યાં બ-
 દલીયાં કાળાં. ॥ ૨૦ ॥ તવ તેને પણ પરસાદ મળીયો, નારીં ગયો
 બેહાલ; ઘેર જઈને ત્રણે વેહેપારી, સારો લીઆવ્યા માલ. ॥ ૨૧ ॥ તે લા-
 વી ઓત્રાને આપ્યો, ગાંસડી બાંધી તાંણી; ઓત્રા પોતાની માને કહ્યું,
 આગના દો હેત આણી. ॥ ૨૨ ॥ સુદ્રણા કહે દીકરો માહારી, તુને
 જવાનો પ્રેમ; પણ મધ્યરાતે આણુ આવ્યું, જવો છલે કહ્યું કેમ. ॥ ૨૩ ॥
 એમ કહી ઓત્રાને લીધી, ચાંપી રૂઢીયા સાથ; ઓ દાડકડી કેમ જવા
 દો, કહી રડે રૂઢીયાફાટ. ॥ ૨૪ ॥ ઓત્રાએ કહ્યું ઓરે જનેતા, સીદ કરે
 મને વાર; માહારે ને માહારા કંચને વીચોગી, છ છ મગા અંબતાર. ॥ ૨૫ ॥

સાતમે જનમ આ છે અમારો, આરે માહારી માત; રાણી કહે તને શા-
થી મુજ્યું, તે કહે મુને વાત. ॥ ૨૬ ॥ ઓત્રા કહે આજ સુજી આવ્યું
છે, ધધરની ધધ્ધાય; સુદ્રખ્યા કહે સંભળાવ્ય મુને, પછી કરું વીદાય.
॥ ૨૭ ॥ ઓત્રા કહે મુને વાર થાશે, તો જતાં વાહાણું વાહારો; હઠીતો
છે જમાત્ર તારો, જુધ કરવાને જશે. ॥ ૨૮ ॥ સુદ્રખ્યા કહે યુધે જશે ને,
કદાપી વીધન થાશે; તો તેનો ઉપાય બતાવું, આવેલું સંકટ જશે.
॥ ૨૯ ॥ આપણે સાતમે માળ પેટીમાં, અમરકુપો એક; તે લેઈ જા તું
તારી સાથે, સાચવજે વીવેક. ॥ ૩૦ ॥ તુજ પતો પડ્યો હોય ભોમી,
તોપણ અમર પાજે; મર્થ પામેલો સજીવન થાશે, ગોવીંદના ગુણ ગાજે.
॥ ૩૧ ॥ ઓત્રા રાણી સાતમે માળે, લેવાને ગઈ સાર; પેટીમાંથી કુપ્યો લી-
યો, જણ્યું જુગદાધાર. ॥ ૩૨ ॥ પાતાળમાં પોઢ્યા છે પ્રભુજી, પેટમાં પડી
ફાળ; પથારીમાં બેઠા થયા, પોતે શ્રી ગોપાળ. ॥ ૩૩ ॥ ભાણેજને મરા-
વવા મોટે, મેરક કેમ જય ચુકી; ઓત્રા અમર લેઈ ઉતરે નીચી, તેને
તરશા મુકી. ॥ ૩૪ ॥ તેવીજ ઓત્રા ઝટપટ નાઠી, દોડીને કામ કીધું;
કુપ્યો મુક્યો પાણીઆરામાં, પછી પાણી લેઈ પીધું. ॥ ૩૫ ॥ પાણી પીતા-
માં મુકી ભુલવણી, ભુલીને ઉતરી હેઠી; પોતાની સુદ્રખ્યા માતાને, અ-
વતાર કહેવા બેઠી. ॥ ૩૬ ॥ એવે પાતાળમાંથી નીકળીયા, વિશ્વતણા જે
ભુપ; અદર્શ થેને મેહેલમાં આવ્યા, ધરી ઉંદરનું રૂપ. ॥ ૩૭ ॥ ઉંદર રૂ-
પે અલબેલાયે, કપટ કેવું કીધું; કુપ્યાને વાંકો વાળીને, અમ્મરજળ બ-
ધું પીધું. ॥ ૩૮ ॥ કુપ્યાને પછી ફેાડી નાંખ્યો. પોતે શ્રી ગોપાળ; કટકે
કટકા ચાંચમાં ધાલી, પરવરીયા પાતાળ ॥ ૩૯ ॥ તે વારતા કોઈ જા-
ણતુ નથી, ન જાણે પુત્રી માત; પોતાના છ અવતારોની, કહેવા માંડી
વાત. ॥ ૪૦ ॥ વળણ ॥ ઓત્રા કહે છે માતને, પોતાના અવતાર; વઢે
વઢેલ સોતાજનો, સમરો જુગદાધાર.



કડવું ૧૧ મું ॥ રાગ બાહવર. ॥

ઓ મા પેહેલેને આવતાર અવતરી મા હું, રાજની કુંવરીની ધાનરે;
ઓ મા અભીમન્યુતો અવતર્યો માતા, બ્રાહ્મણનો સંતાનરે. ॥૧॥ નાહાલી
ઉમરમાં એ ભણ્યો ગણ્યો મા, ઘેરે ઘેર નવ જયેરે; માહારા બાપની સ-
લામાં આવીને, કયા વારતા વાંચે રે. ॥ ૨ ॥ તેથી કરી મને મોહ લા-

ગ્યો મા, કાહાવ્યું મેં દાસીની સાથરે; કેહેવરાવ્યું કે રાજની કુંવરી, જા-
લવા છંદે તુજ હાથ રે. ॥ ૩ ॥ તવ તે બ્રાહ્મણે મુજને કહાવ્યું કે, ખોટાં
ન કરીએ એન રે; એા ખાઇ હું તારા ધર્મનો ખંધુને, તું માહારી ધર્મની
બેન રે. ॥ ૪ ॥ એા મા તેથી મુને હઠ ભરાણી, જણ્યું કે ધાર્યું કરવું
રે; એનું બોલ્યું એના મોહોમાં રહેને, માહારે એની સંગ વરવું રે. ॥ ૫ ॥
એમ જણીને મેં માહારા પીતાને, માંડીને કહી વાત રે; કહ્યું કે બીજા
મહારે બાપને ખંધવા તે, પરણાવો વીપ્રની સાથ રે. ॥ ૬ ॥ તવ મુજ
તાતે એને તેડાવ્યો ને, સમજાવ્યો અપરમ પાર રે; તો પણ બ્રાહ્મણ સમ-
જ્યો નહી ત્યારે, પરણાવ્યો બળાતકાર રે. ॥ ૭ ॥ પછી રહેવાને મેહેલજ
આપ્યો, રહ્યાં અમે નર નારી રે; પણ મુજ સાથે બોલે ચાલે નહી, વાત
ન સાંભળે માહારી રે. ॥ ૮ ॥ માહારું આપ્યું જળ પીયે નહીને, માહારું
રાધ્યું નવ ખાય રે; માહારાથી આધો ને આધો ફરે એ. મન માહારું
અકળાય રે. ॥ ૯ ॥ તેથી મેં વીપ્રનો કેડો લીધો ને, પડવાન દીધો સાં-
સો રે; એટલે બ્રાહ્મણે અકળાઇ ઓરડામાં, ગળે ઘાડ્યો ફાંસો રે. ॥ ૧૦ ॥
ફાંસો ખાઇને દેહ ત્યાગ કીધો, કીધો મેં વીચાર રે; જણ્યું કે માહારે જીવી
શું કરવું, વ્યર્થ ગયો અવતાર રે. ॥ ૧૧ ॥ મેં મરતાં માગ્યું ઇશ્વર પા-
સે, વીપ્ર ચાલના માહારી કરજો રે; હવેને અવતારે એના પેહેલાં, હું
આપવાત કરી મરજો રે, ॥ ૧૨ ॥ એમ કહીને મેં દેહ પાડ્યો, ત્યાગ
થયો મુજ પ્રાણ રે; એ રીતે બેં મરણ પામ્યાં, થઇ બે જીવની હાણ રે.
॥ ૧૩ ॥ તું તો સાંભળ માહારી માય રે, માહારૂં પાપે હેવાતણુ જાય રે;
એવાં પાપે હેવાતણુ જાય રે, માહારો પેહેલો અવતાર પુરો થાય રે. ॥ ૧૪ ॥
॥ વળણુ ॥ પેહેલો અવતાર પુરણુ હવો, સાંભળ માહારી માત; વદે વ-
લ્લભ કહે છે ફરી, બીજા જનમની વાત.



કડવું ॥ ૧૨ મું ॥ રાજ ઉપરનો. ॥

એા મા બીજેને અવતાર અવતરી મા હું, માળણની કુંવાર રે;
એા મા અભેમન્યુ પુત્ર થૈ અવતરીયો, પોતે રાજ દરબાર રે. ॥ ૧ ॥
તેની સભામાં પુરુષ મુકવા જતો તો, હરનીશ માહારો તાત રે; તે મુજ-
તાતને તાવ આવ્યો તે, મુને મોકલી મહારી માત રે. ॥ ૨ ॥ મેં જઇ સ-
ભામાં પુરુષ મુક્યાં, નહી કોઇ સાથે દ્રોહરે; ત્યાં મુને જોઇને રાજ્ય કુંવ-

રને, લાગ્યો મુજ પર મોહ રે. ॥ ૩ ॥ શેવક સાથે કુંવરે કહાવ્યું, હું તુ-
જ પર છું મજરે; તાહારા ખાપની અપાવું આગના, કર મુજ સાથે લજરે.
॥ ૪ ॥ ઓ મા મુજને અવળું સુજ્યું તે, કહાવ્યું શેવકની સાથ રે; કે-
વરાવ્યું કે હું તુજ ભગની, અને તું માહારો જ્ઞાત રે. ॥ ૫ ॥ એ સં-
દેસાથી કુંવર કકળ્યો, મુને ઘેરવા મુકી ચોકી રે; એક દહાડો ખાગમાં
પુરુષ લેતીતી, ત્યાં આવી કુંવરે રોકી રે. ॥ ૬ ॥ તેથી મેં જોણ્યું મા-
હારી આખરૂં લેશે, થાશે ઈજ્જતની હાણ રે; એવું સમજીને પડી કુઆ-
માં, કહાડ્યો મેં માહારો પ્રાણ રે. ॥ ૭ ॥ તે જોઈ કુંવર થરથર ધ્રુજ્યો,
જાણ્યું જીવીને શું કરું રે; માહારે માટે મુઘ માળીની પુત્રી તે, હું પણ સા-
થે મરું રે. ॥ ૮ ॥ એમ જાણીને રાજ્ય કુંવર એ, પડીયો કુઆ માંય રે;
એ રીતે બંનેનો દેહ છુટ્યો, જળમાં જંપાયાં ત્યાંય રે. ॥ ૯ ॥ તુ તો સાં-
ભળ માહરી માય રે, માહારાં પાપે હેવાતણુ જાય રે; માહારા પાપે હે-
વાતણુ જાય રે, માહારો બીજો અવતાર પુરો થાય રે. ॥ ૧૦ ॥ વળણુ ॥
એમ અવતાર બીજો ગયો, સાંભળ માહારી માત; વઢે વલ્લભ કહે છે ર-
રી, ત્રીજા જનમની વાત.



કડવું ॥ ૧૩ મું રાગ ઉપરનો. ॥

ઓ મા ત્રીજેને અવતાર અવતરીયાં અમે, મેના પોપટ અવતાર રે;
એક નદીની ઘોઘડમાં રહેતાં, પાસે ને પાસે સાર રે. ॥ ૧ ॥ માહારાં મા-
ખાપને પારધીએ જાલ્યાંને, પછી પોપટનાંને જાલ્યાં રે; એટલે અમે
બેઉ ત્રાસજ પામી, ઉડીને ભેળાં જાલ્યાં રે. ॥ ૨ ॥ વનમાં જતાં બેઉ
વખુટાં પડીયાં તે, હું એક નગ્રમાં પેઠી રે; એક ગુણકાની ખાહારીને ડં-
ડે, બોલતી બોલતી બેઠી રે. ॥ ૩ ॥ ગુણકાને માહારું બોલ્યું બહું મીઠું
લાગ્યું તે; વસ્ત્ર નાંખી મુને જાલી રે; પાળવા પોસવા પાસેજ રાખવા,
પાંજરામાં મને ધાલો રે. ॥ ૪ ॥ પોપટ માહારો વનમાં ભટકતો,
જાતો પક્ષીઓનો માર રે; વણે દહાડે આવ્યો માહારા નગરમાં, ટાઉકો
સાંભળ્યો માહારો સાર રે. ॥ ૫ ॥ મુજને સોધતો સોધતો આવ્યો એ,
ગુણકાના ઘરમાં પેઠો રે; બોલતો બોલતો આવીને એતો, પાંજરા ઉપર
બેઠો રે. ॥ ૬ ॥ તે દેખી ગુણકાને હાજજ આવી, વસ્ત્ર નાંખીને જાલ્યો રે;
પ્રમ પાંખો એની તોડી નાંખીને, અમનીના ચુલામાં જાલ્યો રે. ॥ ૭ ॥

તે દેખી મુજથી ખમાયું નહી તે, કરવી ધારી જીવ હાણુ રે; પાંજરાના શરીયામાં ડોકુ ઘાલીને મે, માહારો કાહાડ્યો પ્રાણુ રે. ॥ ૮ ॥ તું તો સાંભળ માહારી માય રે, માહારાં પાપે હેવાતણુ જાય રે; માહારાં પાપે હેવાતણુ જાય રે, માહારો ત્રીજો અવતાર પુરો થાય રે. ॥ ૯ ॥ વળણુ ॥ ત્રીજો અવતાર એવો ગયો, સાંભળ માહારી માત; વદે વલ્લભ કહે છે ફરી, ચોથા જનમની વાત.

— ❧ —

કડવું. ॥ ૧૪ મું રાગ ઉપરનો. ॥

ઓ મા ચોથેને અવતાર અવતર્યો મા, હરણુ હરણીનો અવતાર રે; હરણુ માહારી પુંડળ પડીયો, વીશયવ્રતી અપાર રે. ॥ ૧ ॥ પણ મેં હરણુને માન્ય ન કીધો ને, લીધો માહારો કેટો રે; ચારો મુજને ચરવા દે નહી ને, પુરણુ લાગ્યો હેટો રે. ॥ ૨ ॥ એકવીસ અપવાસ થયા મા મુને, તવ ગયો મારો પ્રાણુ રે; એટલે હરણુ પણ પાડી કાયા, કરો જીવની હાણુ રે. ॥ ૩ ॥ તું તો સાંભળ માહારી માય રે, મારાં પાપે હેવાતણુ જાય રે; માહારાં પાપે હેવાતણુ જાય રે, માહારો ચોથો અવતાર પુરો થાય રે. ॥ ૪ ॥ વળણુ ॥ ચોથો દેહ એવો ગયો, સાંભળ માહારી માત; વદે વલ્લભ કહે છે ફરી, પાંચમા જનમની વાત.

— ❧ —

કડવું ૧૫ મું. ॥ રાગ ઉપરનો. ॥

ઓ મા પાંચમે અવતાર અવતર્યો મા, હોલાહોલીનો અવતાર રે; ઓ મા હું પડી હોલાની પુંડે, વીશયનો વીકાર રે. ॥ ૧ ॥ પણ હોલાની નહી મુજપર પ્રીતી, માટે એ નાસતો ફરે રે; તોપણુ જ્યાં ને ત્યાં હું રહી વળગી, ચારો કાંઈ નવ ચરે રે. ॥ ૨ ॥ ઘણે દીવશે એ અકળાયો ને, સળગતા દવમાં પડીયો રે; એને આપઘાત કરતાં દેખીને, કાળ ઘણો મને ચડીયો રે. ॥ ૩ ॥ મેં જણ્યું માહારે શું કરવું જીવીને, મુજ માટે થઈ એની હાણુ રે; એવું સમજીને હું પણ પડીને, ત્યાગ કર્યો મેં પ્રાણુ રે. ॥ ૪ ॥ તું તો સાંભળ માહારી માય રે; મારું પાપે હેવાતણુ જાય રે; માહારું પાપે હેવાતણુ જાય રે, માહારો પાંચમો જનમ પુરો થાય રે. ॥ વળણુ ॥ પાંચમો દેહ એમ પરહર્યો, સાંભળ માહારી માત; વદે વલ્લભ વળી ચોચરી, છઠ્ઠા જનમની વાત.

— ❧ —

કડવું ૧૬ મું. ॥ રાગ ઉપરનો. ॥

ઓ મા છઠેને અવતાર અવતરી મા હું, બોરસડીનો અવતાર રે;
અભિમન્યુ તો અવતર્યો માતા, અસુરનો કુંવાર રે. ॥ ૧ ॥ હે દાન-
વ મેદાનવ નામના, હતા અસુર બે ભ્રાતરે; તેનો સુત થઈ અવતરેલો,
વૈર પ્રભુની સાથ રે. ॥ ૨ ॥ તેના ખાપ કાકા કબ્બે હણ્યાતા, તે વેહેર લેવા
માટે રે; માહાદેવજીનું તપજ કીધું ને, રીઝવ્યા શંભુ સપાટ રે. ॥ ૩ ॥
આવી શીવે કહ્યું શું ભાગે છોકરા, તવ તે લાગ્યો ચરણ રે, કર્નેડી-
ને માહાદેવ પાશે, માગ્યું પ્રભુનું મરણ રે. ॥ ૪ ॥ ત્યારે શીવે કહ્યું
લાંબ એક પેટી, એવી વ્રત્તી ચડાવી રે; પેટી કરાવા વનમાં મુજને કા-
પોને, સુથાર પાસે ઘડાવી રે. ॥ ૫ ॥ તે પેટીમાં ઘાડ્યો હાલોચનને, ક-
બ્બે કપટથી હણીયો રે; હું તારે ઘેર અવતરીને એને, શુભદ્રાએ જ-
ણીયો રે ॥ ૬ ॥ એકે જનમ અમે હળીમળીને, બેઠાં નહીં કોઈ વારરે;
છછ જનમ ગયા વીયોગનાને. આ સાતમો અવતાર રે. ॥ ૭ ॥ તું તો
સાંભળ માહારી માય રે. માહારાં પાપે હેવાતણુ જય રે; માહારાં પાપે હે-
વાતણુ જય રે; માહારો છઠો અવતાર પુરો થાયરે. ॥ વળણુ. ॥ છ અવતાર
પુરણુ હવા, સાંભળ માહારી માય; વટે વજ્રલ ઓત્રા કહે, હવે કરી
દે વીદાય.



કડવું ૧૭ મું ॥ રાગ સાખીનો ॥

વૈરામપાયે એણીપેર બોલ્યા, મુણજનમેજે રાય; વીસ્તારી તુજને
સંભળાવું, ચઢાવાનો મહીમાય. ॥ ૧ ॥ ઓત્રા કહે મા આગના આપો,
હવે ન કરશે વાર; જતાં જતાં વાહાણુ વાહાશે તો, યુધ્ધે જશે ભરથાર.
॥ ૨ ॥ તો પછી રોક્યો નહીં રેહેવાનો; હઠીલો નરનો બાળ; તો માફ
જીવતર છુટી પડશે, એ મોહોટી પેટમાં ફાળ. ॥ ૩ ॥ તવ માતાએ કં-
સાર રાંધ્યો, પુત્રીને બોલાવી પાસ; બોળે બેસાડી શુદ્રાણ્યાંએ, પાંચ
ભરાવ્યા ગ્રાસ. ॥ ૪ ॥ પછી કહ્યું દીકરી સીધારો, ભણુ કરશે ભગવાન;
સાસરવાસાની ગાંસડી લેને, થઈ ગઈ સાવધાન, ॥ ૫ ॥ જૈ રઘુકાની
સાંઢપર બેઠી, પોહારવાર સાંડ ત્યાં ઢુંકી; જણ્યું કે દોડપોહાર રાત રહી
છે, સાંડને હાંકી મુકી. ॥ ૬ ॥ વાયુ વેધે સાંડ ચાલી, લાંબે પંથ પળયા;
અડધો પોહાર રાત જતા જતામાં, બસે ગાઉ વહી જાય. ॥ ૭ ॥ એટલે

ઓત્રાને સાંભર્યો કુપો, કંપીગયું શરીર; હાંહાં રે સાંડ રાખ્ય ઉભી, ઓ-
રે રતના વીર. ॥ ૮ ॥ જનમની દુખીઆરી હું છું, કરણી માઠી કાઢાવી;
અમર કુપો પાણીઆરામાં, ભુલીને હું આવી. ॥ ૯ ॥ માટે સાંડ પાછી વાળો,
લાવીએ કુપો જઈ; એમ કહીને હાર મોતીનો, પેહેરાવ્યો ગળા મહી.
॥ ૧૦ ॥ રૈકો કહે ઓ ઓત્રા બેની, સાંડ છે વાયુ વેગી; તારો સ્વામી
સુતેલો હોયને, તુને કર ત્યાં ભેગી, ॥ ૧૧ ॥ પછી તું કંથને રાખજે
રોકી, લાગી પતીને ચરણ; તવ અટકશે યુધ્ધે જવાનું, તો શાણે પામશે
મરણ. ॥ ૧૨ ॥ ઓત્રા કહે ઓ વીરા માહારા, હઠીલો હઠ કરે; રોક્યો
રહે નહી ને જય બુધે, ઘડ ચકાવામાં મરે. ॥ ૧૩ ॥ ત્યારે હું ગરીબ બે
હક બેસુ, રહે નહી ઉપાય; માટે સાંડને પાછી વાળો, લાગુ તુજને પાય.
॥ ૧૪ ॥ રૈકો કહે ઓ ઓત્રા બેહેની, શીદ મરો છો મથી, સાંડ છે તે
પણ જીવાત્મા છે, લોહું લોકડું નથી. ॥ ૧૫ ॥ ચારસેં ગાઉ પેહેલી આ-
લી, ખસેં ગાઉ હાંધ આવી; પાછી ખસેં ગાઉ ત્યાં જાયે, કેટલી કષ્ટી
કાઢાવી. ॥ ૧૬ ॥ પાછી ખસેં ગાઉ હાંધ આવે, તોહિ ખસે રહે બાકી;
વળી બે જણનો બોજ ઉચકે; શી રીતે રહે આખી. ॥ ૧૭ ॥ ઓત્રા કહે
ઓ વીરા માહારા, એકલા તતપર થાવો; આ પ્રક્ષ ઉપર મુજને મુકો,
તમે તમારે જવો. ॥ ૧૮ ॥ પાણીઆરામાં કુપો મુક્યો છે, તે લાવવા ક-
રો કામ; જે માહારો કંથ જીવશે તો, દેઈશ દસવીસ ગામ. ॥ ૧૯ ॥ રૈકો
કહે કે સાચુ છે બેહેની, તુને ન વનમાં મુકાય; મોહોટાની દીકરી મોહો-
ટાની રાણી, મુકીને કેમ જવાય. ॥ ૨૦ ॥ વાઘ વર જીવ જંતુ આવે, વી-
ધન કરે અતી; ઓત્રા કહે હું દુખીઆણને, કોઈ ખાવાનું નથી. ॥ ૨૧ ॥
એ વાત સાચી માનજે વીરા, મુજ માઉશ કોને ન ભાવે; સુખીયાનું મો-
હોત ડગલે ડગલે, દુખીઆને મોહોત નાવે. ॥ ૨૨ ॥ માટે વીરા ચીંતા
ન કરશો, મુને મુકીને જવો; પાણીઆરામાં પાણી પીતાં મુક્યો છે, તે
લેઈ વેહેલા આવો. ॥ ૨૩ ॥ તવ રૈકાએ સાંડ બેસાડી, બેહેની તું ન જૈશ
ચુકી; હું આવું તે રાખજે સુરતા, કહીને પ્રક્ષે મુકી. ॥ ૨૪ ॥ પછી સાં-
ડપર બેશો વળીયો, પળીયો પંથ પુરપાટે; પવન ગમતી પવન પેરે, ઉ-
પડી સુરસપાટે. ॥ ૨૫ ॥ અડધા પોહોરમાં વૈરાટ નચે, આવી કહ્યા સ-
માચાર; પાણીઆરામાંથી કુપો આપો, જરા ન કરશો વાર. ॥ ૨૬ ॥
સુદ્રણાએ અમ્મર કુપો, સોધી જોયો ઠેર ઠેર; તોપણ તેનો પત્તો ન
લાગ્યો, કહી રાયકાને પેર. ॥ ૨૭ ॥ ઓ ભાઈ કુપો કોઈ સ્થળ નથી,
દીવશ વાંકો કાઢાવ્યો; માહારી પુત્રીને અરન્ય મુકી, શું સમજીને આ-

બો. ॥ ૨૮ ॥ વાઘ વરૂ એને નાંખશે મારી, જરે જ જોરઝપાટે; છળી
 મરશે છોકરી માહારી, જૈ પોહાય સુરસપાટે. ॥ ૨૯ ॥ તવ રૈકાએ સાંડ
 દોડાવી, પાંધરે પંથે પળીયો; અડધે પોહારે બસેં ગાઉ ગયો, જૈ ઓત્રાને
 મળીયો. ॥ ૩૦ ॥ ઓત્રા રાણીએ વાંટો કાઢાડ્યો, રૈકાએ સાંડ રાખી;
 પ્રશ્ન ઉપરથી ઉતારીને, સાંડ ઉપર એને નાંખી. ॥ ૩૧ ॥ ઓત્રાએ કહ્યું
 ક્યાં છે કુખ્યો, હર્ષ આવે ઉર અતી; રૈકો કહે આખા ઘરમાં, અમ્મર
 કુખો નથી. ॥ ૩૨ ॥ ઓત્રાએ કહ્યું વૈરાટ નમે, નથી ગયો બીજી વાર;
 રૈકાએ કહ્યું લેતું પાછો, તારો મોતીનો હાર. ॥ ૩૩ ॥ તારી માતને એમ
 કહે કે, રૈકો આવ્યો હતો; તે દાંડે હાર આપજે મુને, નથી રહેવાનો જ-
 તો. ॥ ૩૪ ॥ ઓત્રા કહે નથી લેવો પાછો, સાંડને સારી હંકારો; વાર
 નથી વાહાણુ વાહ્યામાં, મન મુકી લલકારો. ॥ ૩૫ ॥ એવે સાંડ સપાટે
 ચલાવો, પ્રભુ પોહયા પાતાળ; જાણ્યું કે સાંડ જશે વેદેલી, પડી પેટમાં
 ફાળ ॥ ૩૬ ॥ તે માટે એ સાંડને રોકું, ઉઠ્યો શ્રી નંદલાલો; મારગમાં
 આવીને પડીયા, ચૈ લોહ વજ્રનો ભાલો. ॥ ૩૭ ॥ તવ સાંડે તે ભાલો
 દીઠો, ઓળંગીને ચાલી; પાછો ભાલો જઈ આગળ પડીયો, સાંડને ભુ-
 લવણી ધાલી. ॥ ૩૮ ॥ તેવો ભાલાયર ચરણ પડીયો, સુંસુરો પગમાં
 વાગ્યો; તેવી બરાડીને ધરણ ઢળી, હેલકારો રૈકાને લાગ્યો. ॥ ૩૯ ॥ તેથી
 રૈકાને ઓત્રા રાણી, ઉછળી આવાં પડીયાં; ઓત્રાએ જાણ્યું સાંડ રૈકાને.
 ભવોશ માહારાં નડીયાં. ॥ ૪૦ ॥ ગભરાઈ રૈકો રડતો ચાલ્યો, સાંઢની
 પાસે જય; લોહ ભાલો પગ પેઠો દીઠો, કરે છે ત્રાહ્ય ત્રાહ્ય. ॥ ૪૧ ॥ સાં-
 ઢને પગે બે પગ દૈને, ભાલો ખેંચી કાઢાડ્યો; પછી અગની સળગાવીને,
 પાત્ર પોતાનો ફાડ્યો. ॥ ૪૨ ॥ શોક કરીને પાટો બાંધ્યો, રૂધીર બંધન
 થાય; એવી ગડમથત્ર કરે છે. એવે વાહાણું વાય. ॥ ૪૩ ॥ બળાતકારે
 ઉભી કીધી, સાંઢચને ધીરે ધીરે; પછી ઓત્રાને બેસાડી બેઠો, સોસના
 થઈ શરીરે. ॥ ૪૪ ॥ ધીરે ધીરે પંથ ચલાવી, ઓત્રાએ કહ્યું એમ; ઓ
 ભાઈ મારું કરમ નડીયું, તેમાં તું કરે કેમ. ॥ ૪૫ ॥ રૈકો કહે ઓત્રા બે-
 હેની, વીધન થયું વનમાં; બોલ્યા પ્રમાણે કામ ન થયું, હોંશ રહી ગઈ
 મનમાં. ॥ ૪૬ ॥ જતવંતી સાંઢ ત્રછણ ચરણે, મારગે ચાલતી જય; તે
 વેળા કુરૂક્ષેત્રમાં, જગી સુભદ્રાય. ॥ ૪૭ ॥ સર્વ પ્રાણી જગત થયું છે,
 કુંવર યુધમાં રાજ; વઢવા જવા ઉમંગ એને, સુભદ્રા જઈ બાહાજી. ॥ ૪૮ ॥
 ઓ દીકરા યુધ્ધે નથી જવું, લાગુ તુજને પાય; અભિમન્યુ કહે નીરવ્યે
 જવાનો, ઓરે માહારી માય. ॥ ૪૯ ॥ બીટું બાઈને બેસી રહુ તો, લાજે

અરજીન તાત; જગતમાં તમારું પેટ લાજે, એરે માહારી માત. ॥ ૫૦ ॥
માટે મીથ્યા કલેશ ન કરશે, કરશે નહીં વિલાપ; યુધ્ધે ગયા વણુ જો
રહું તો, બ્રહ્મ હત્યાનું પાપ. ॥ ૫૦ ॥ એવી પ્રતીજ્ઞા કરી કે, થરથર ધ્રુજ
કાય; અભેમન્યુનો છંડો ઝાલી, રડવા લાગી માય. ॥ ૫૦ ॥ વળણુ: ॥
રડવા લાગી છે માવડી, પુરણ પડી છે ફાળ; વદે વલ્લભ માયે કહ્યું, યુધ્ધે
ન જશે બાળ. ॥

— ❧ —

કડવું ૧૮ મું. રાગ ॥ પરજનો. ॥

તું તો યુધ્ધે ન જઈશ માહારા બાળરે, ઓ હઠીલા રાજ; દીકરા ત્યાં
તો થવાનો તાહારો કાળરે, ઓ હઠીલા રાજ. ॥ ૧ ॥ બેટા બીડુ કાલે
તેં લીધું જ્યારે ત્યારે, ફરક્યું મારું લોચન રે; ડેરા તંબુપર કાગળ કળ-
કળ્યો, માહા માઠા થયા શુકન રે, ઓ હઠીલા. ॥ ૧ ॥ ઘોળે દાહાડે થયા
શબ્દ શીઆળીઆના, ફરક્યું માહારું બધું અંગરે; તે વેળાથી તું બેઠો
દગો દેવા, હોંશે પડી ગઈ ભંગરે. ॥ ઓ. ॥ ૨ ॥ કેવી આશાથી ઉછે-
ર્યો દીકરા, કેવી હોંશે પરણાવ્યો રે; તે સવળી હોંશે હૈયામાં રહી ગઈ,
દારણુ દુખ દન આવ્યો રે. ॥ ઓ. ॥ ૩ ॥ વૈરાટે દીકરી દીધી ઉમંગથી,
લાંબી આશાથી તનરે; તે બદલે તેને નીરાશ કરે છે તું, કાંઈ વીચાર્યું
નહીં મનરે. ઓ. ॥ ૪ ॥ ખીતા તારો પરવરીયો પાતાળે, સાથે મામો મો-
રારીરે; તુજ તાત કેદરો કેમ યુધ્ધે મોકલીયો, તો પછી શી ગત માહારીરે.
ઓ. ॥ ૫ ॥ દીકરા દુશમન દાવો વાળેછે તું, દેછે મુજને છેહરે; માહારાથી
જુધે જતો દેખી ખમાશે નહીં, પાડીશ માહારો દેહરે. ॥ ઓ. ॥ ૬ ॥
વળણુ: ॥ દેહ તજીશ હું માહારો, નીસ્યે માનો તન, વદે વલ્લભ એવું
કહી, કીધું બહુ રૂદન. ॥

— ❧ —

કડવું ૧૯ મું ॥ રાગ કાફી. ॥

હારે બોલ્યા વૈશમપાયે વચન; સાંભળ જનમેજે રાજન. ॥ ૧ ॥
હારે કરે શુભદ્રા રૂદન, યુધ્ધે નહીં જવાદેઉ તન. ॥ ૨ ॥ હારે માહારું
નીકળ્યું કરમ કઠોરું; નહીંતો નાહોય અઠીલું છોરું. ॥ ૩ ॥ હારે એવું
કહેતી ઉઠી કહાડી હડી, ડેરા તંબુ ઉપર એ ચડી. ॥ ૪ ॥ હારે કરે અતી-
ધણે ઉચાટ, જુએ ઓત્રા વહુની વાટ. ॥ ૫ ॥ હારે હજી કરમ પુરેલી ન


આવી, રૈકા સાથે ખબર ન કહાવી; હારે રડયા રૈકાએ વીશ્વાસ દીધો,
 મારો જીવ નીરાશી કીધો. ॥ ૬ ॥ હારે ખરખડી આંસુડાં ભરતી, પાછો
 જઈ સુતને કરમરતી. ॥ ૭ ॥ હારે બેટા નહી દેઉં યુધ્ધે જવા. છેક હઠીલા
 શું થાવો હાવા. ॥ ૮ ॥ હારે માહારા કુંવર કોમળ અંગી, તુજ વીના ન
 કો માઈ સંગી. ॥ ૯ ॥ હારે દીકરા પુત્ર વડે માનું માન્ય, નહીતો કોઈ ન દે
 ધન ધાન્ય. ॥ ૧૦ ॥ હારે દીકરા પુત્ર વીનાની જે માય. તેનું સગું કોઈ નવ
 થાય. ॥ ૧૧ ॥ હારે તેને વહુ ક્યાંથી લાગે પાય, તેની સ્મશાને સુની ચી-
 તાય. ॥ ૧૨ ॥ હારે તેની લક્ષ્મી પરચેર જાય, તેતો વીશ્વમાં વંઝા કે-
 હેવાય. ॥ ૧૩ ॥ તેનાથી દહાવો નવ લેવાય, તેને શોક તણુ સાલ થાય.
 ॥ ૧૪ ॥ હારે દીકરા તે નહી જગમાં જણીતી, એને કંથન કરે માનીતી.
 ॥ ૧૫ ॥ હારે દીકરા પુત્ર વીનાનીજે નાર, તેનો છુટી પડ્યો અવતાર.
 ॥ ૧૬ ॥ હારે પુત્ર વીનાના નારી બાહાર માહારે, પણ ઘરમાં ચલણુ ન-
 વ આવે. ॥ ૧૭ ॥ હારે પુત્ર વીના ન શોભે રૂપાળી, સદા રહેવું પડે
 ઓશીઆળી. ॥ ૧૮ ॥ હારે દીકરા એવા એવા સંતાપ; મને ધોકારશે
 તુજ બાપ ॥ ૧૯ ॥ હારે આવશે પાતાળમાંથી જ્યારે, પોતાનો પુત્ર
 માગશે ત્યારે; હારે હુતો તે વેળાએ મરીસ, કીયો દીકરો આગળ ધ-
 રીશ. ॥ ૨૦ ॥ હારે તારા મરણની જાણશે વાત, તે વેળા કરશે ઉત-
 પાત. ॥ ૨૧ ॥ હારે કહેશે પાપણી લાબ્ય માહારો તન, નહી તો કાયા કઈ-
 છું પતન. ॥ ૨૨ ॥ હારે દીકરા તેવારે શી ગત માહારી, મરવું પડે લેઈ
 કટારી ॥ ૨૩ ॥ હારે દીકરા દયા માતાની લાવો, મને દુખ દરીઆથી
 બચાવો. ॥ ૨૪ ॥ હારે દીકરા ગાત્ર થયાં માહારાં દીલાં, એ તો રણુ લ-
 ડવાનાં દોહીલાં. ॥ ૨૫ ॥ વળણુ ॥ રણુ લડવાં બહુ દોહીલાં, ઓરે મા-
 હારા બાળ; વહે વહલભ અંતર બળે, દાવાનળ વીકરાળ.



॥ કડવું ॥ ૨૦ મું. ॥ રાગ હાલાવરી ટેકીલો. ॥

ઓ બાળુડાં રણુ દોહીલાં રે, ઓ હો હો હો રે. ॥ ૧ ॥ દીકરા પે-
 હલે કોઠે ગુરૂ દ્રોણુ રે, તેને જીતી શકે એવું કોણુરે, તારો કાઠશે પલકમાં
 પ્રાણુરે ॥ ઓ બાળુડાં. ॥ ૨ ॥ દીકરા બીજે કોઠે કપાચારરે, તેનો કેમજ
 ખાશે મારરે; માહારા કોમળ અંગી કુંવાર રે. ॥ ૩ ॥ દીકરા ત્રીજે કોઠે
 અશ્વસ્થામા રે, તમે કેમરે થાશે તેના સામા રે, તને મોહોત ભમાત્રે છે
 ભામારે. ॥ ઓ ॥ ૪ ॥ દીકરા ચોથે કોઠે કપરો કરણુ રે, એનાથી ધૂંજે

આખી ધરણુ રે, એ તો આણુશે તાઝં મરણુ રે. ॥ ઓ ॥ ૪ ॥ દીકરા
પાંચમે દુરીયોધન પાપી રે, એને રીસ રહી છે બ્યાપીરે, તાઝં મુસ્તક
નાંખશે કાપીરે ॥ ઓ. ॥ ૫ ॥ દીકરા છઠ્ઠા કોઠે રાજ શહનરે, રડ્યો જ-
નમનો એ મલ્લરે, તને ટકવા નહી દે પલ્લરે. ॥ ઓ. ॥ ૬ ॥ દીકરા સા-
તમે કોઠે જેદ્રથરે, એતો લડવાઈઓ સમ્રથ રે, તમે કેમ થાશે લથબથ
રે. ॥ ઓ. ॥ ૭ ॥ દીકરા સહુ મળી તુજને મારે રે, તેથી મુમત તું શીદ
ધારે રે, જોયો જનમીને વૈભોગ ક્યારે રે. ॥ ઓ. ॥ ૮ ॥ વળણુ. ॥ જગ
વૈભવ ભોગવ્યો નથી, તુજને ભમાવે કાળ; વદે વલ્લભ માયે કહ્યું, હજી
તું નાહાનો બાળ.



॥ કડવું ॥ ૨૧ મું ॥ રાગ ઉપરનો. ॥

ઓ મા બાળો કેહેતાં લાજીએ રે, ઓ હો હો હો રે ॥ ટેક ॥ અ-
ભેમન્યુ કહે સુણ માત રે, તને સમજવું સવળી વાત રે, બાળેક કરાવે
સૌને ઉતપાત રે. ॥ ઓ ॥ ૧ ॥ ઓ મા બાળો તો વીધુ દેખાયરે, ડંખ
કરે તો વેદના થાય રે, એની પીડા કોથી ન ખમાય રે, ॥ ઓ ॥ ૨ ॥
ઓ મા જીવ લે છે બાળો ભંકોડો રે, ઓ મા બાળો કાળો મંકોડો રે,
બાળ્યો ટુટે પણ એજ અંકોડો રે. ॥ ઓ ॥ ૩ ॥ ઓ મા બાળો દીપક
દેખાય રે, કોપે તો મોહોટો વહની થાય રે, બાળી મુકે તે ખાખ થઈ જ-
ય રે. ॥ ઓ ॥ ૪ ॥ એવા ડાખલા જો મુજ માય રે, હું કહું તે કોથી
નવ થાય રે, કાંતો રહે શીશ કે કાંતો જય રે. ॥ ઓ ॥ ૫ ॥ વળણુ ॥
એકવાર મરવું સર્વને, મીથ્યા કરે વીરજપ; વદે વલ્લભ કુંવરે કહ્યું,
નહી લજવું માખાપ.



॥ કડવું ॥ ૨૨ મું ॥ રાગ કાફી.

હારે બોલ્યા વૈશમ પાયે વચન, સાંભળ પરીક્ષત રાયના તન. ॥ ૧ ॥
હારે માઠાં વચન કુંવરનાં જણી, પડી પ્રથવીમાં પછડાઈ રાણી ॥ ૨ ॥
હારે માહાઝં સર્વ થયું ધુળ ધાણી, દૈવડા જીવ લે માહારો તાણી. ॥ ૩ ॥
હારે માઝં રતન રમકડું જશે, ખરેખરો હીરા ખોવાશે. ॥ ૪ ॥ હારે કાળુ
મોહું લેઈને શું જીવું, હાય વીશ ઘોળી ઘોળી પીવું. ॥ ૫ ॥ હારે દીકરા
જ તુજ હાથેથી મારી, નહી તો દો મુજ કરમાં કટારી. ॥ ૬ ॥ હારે રા-


ખ્યો અરાઢ મહીના પેટ, તેતો છુટી પડી માહારી વેઠ. ॥૭॥ હાંરે દીકરા
 ખાધુ નહી ખાઢ ખાઈ, રાખ્યું ગળપણથી મુખ બંધ માહાઈ. ॥૮॥ હાંરે
 દીકરા જનમ્યો પછા થઈ રાજ, કરતી ચુંબન બાહાજ બાહાજ. ॥ ૯ ॥
 હાંરે દીકરા ભીનેથી કોરે કીધો, સાચો શેવવાને સોડમાં લીધો. ॥ ૧૦ ॥
 હાંરે બહુ કષ્ટીથી ઉછેર્યો તુને, વણી વણી આશા થઈ મુને. ॥ ૧૧ ॥
 હાંરે મેહોતો જણ્યું બેટા મોહોટા થાશે, મારા ભવની ભાવટ બધી જશે.
 ॥ ૧૨ ॥ હાંરે લાંબી આશાએ મેં પરણાવ્યો, તેમાંથી દુખ દાહોડા આ-
 વ્યો. ॥ ૧૩ ॥ હાંરે વહુજ આવીને પાવતે ન લાગી, માહારી ચણેલી
 દેરડી ભાગી. ॥ ૧૪ ॥ હાંરે એવું કહી કહીને શીશ કુટે, એને આંસુ ચો-
 ધારે છુટે. ॥ ૧૫ ॥ હાંરે માહારે બોળે બેશીને રમનારા, હાય ને જવા દો
 પુત્ર પ્યારા. ॥ ૧૬ ॥ હાંરે એવું કટપાન્ત જોઈ શોક ચડીયો, કુંવર મા-
 તાને બાહાજ પડીયો. ॥ ૧૭ ॥ હાંરે માહારી માડી હૈયું બળે તાહાઈ,
 પણ આવી બન્યું છે માહાઈ. ॥ ૧૮ ॥ હાંરે મુને સુજ છે જ્ઞાન મતી,
 જીવતો ઘેર આવવાનો નથી. ॥ ૧૯ ॥ હાંરે માહારે તારે એટલો સંસ્કાર,
 માજી છેલ્લા વેલ્લા છે જીહાર. ॥ ૨૦ ॥ હાંરે મને ઉછેરી કર્યો મોહોટો
 તારો ખરો તે થાઉ છું બોટો. ॥ ૨૧ ॥ હાંરે તારો હરખ હૈયાનો ટાળ્યો,
 ઉછેર્યો તે બહલો નથી વાળ્યો. ॥ ૨૨ ॥ હાંરે માહારી વડાલી માતા તું
 ન રોતી, વારે વારે શું સામું જોતી. ॥ ૨૩ ॥ હાંરે માહારી માડી મુકીદો
 શોક, રાખો દીકરાની આશા ફેક. ॥ ૨૪ ॥ હાંરે હોઉ વાહલો તો કામ
 આદરજે, માહારી પુઠે રૂડાં પુન્ય કરજે. ॥ ૨૫ ॥ હાંરે માહારાં વચ્ચને સણ-
 ગાર જે જે, તે તે વીમોને પેહરાવી દેજે. ॥ ૨૬ ॥ હાંરે તુજથી થાય તે
 બ્રહ્મભોજન કરજે, હવે આશા માહારી પરહરજે. ॥ ૨૭ ॥ હાંરે એવું
 કહીને બન્યો બેભાન, રહી નહી કાંઈ પણ સુધ સાન. ॥ ૨૮ ॥ હાંરે ડોકું
 નાંખ્યું માતાને અંગે, તવ ઢળી પડ્યાં બેઉ સંગે. ॥ ૨૯ ॥ હાંરે તે તો
 કુન્તાજીએ જણી વાત, ત્રાહ્ય ત્રાહ્ય કરતાં ગયાં માત. ॥ ૩૦ ॥ હાંરે કેમ
 કુંવરે નાંખી કાયા, હાય આશું કર્યું લાડવાયા. ॥ ૩૧ ॥ હાંરે ધાઠ ધ્રુપતી
 વચમાં પડી, છોડવ્યાં બળાતકારે તે વડી. ॥ ૩૨ ॥ વળણ ॥ મા દીકરાને
 છોડવ્યાં, બોલ્યાં કુન્તા માય; વદે વજ્રલ સતીએ કહ્યું, એક કડ ઉપાય.



॥ કડવું ॥ ૨૩ મું. ॥ રાગ સાખી. ॥

વૈશમપાયે એણીપેર બોલ્યા, સુણ જનમેજે રાય; વીસ્તારી તુજને

સંભળાવું, ચઢાવાનો મહીમાય ॥ ૧ ॥ કુન્તા ધ્રુપતીયે મળીને, છોડા-
વ્યાં પુત્ર ને માય; સુભદ્રાને શીખામણુ દીધી, તું શીદને ગભરાય. ॥૨॥
છોકરો તારો છે હઠીત્રી, કહ્યું કેવું નવ માને; તેથી યુધ્ધે જવા દે એને,
અધીર રાખે શાને. ॥ ૩ ॥ સુતરના સાત તાર લાવી, ભેગા કરીદે મને;
પછી અભેમન્યુને બોલાવી, બેસાડ માહારી કને. ॥ ૪ ॥ રક્ષા દોરો કરી
બાંધુ, છો યુધ્ધે જાય બાળ; જેવું જે બ્રહ્મા વીજળુ કે શંભુ, કાણુ કરે
વાંકો વાળ. ॥૫॥ સાંજે સમો સાત કોઠા જીતે, લે જે ખરી વાત માની;
દોરો રાખે ને વીચન થાયે, તો તો સતી હું શાની. ॥ ૬ ॥ એટલે બોલ્યા
ધરમ રાજ, મારી માતાની વાણી; કોઈ કાળે અફળ નહી થાયે, રામબા-
ણુ લે જે જાણી. ॥ ૭ ॥ જરા ન ડરતી ચીંતા ન કરતી, ડોશીનું નહી
કેહેણ કાચું; વચન ઉપર રાખજે સદ્ધા, માની લેજે સહુ સાચું. ॥૮॥ ધર્મના
કેહેવાથી સદ્ધા ચોંટી, કહ્યું કેલે આવું તાર; એમ કહી ગભરાતી ઉઠી,
આવી ન ઓત્રા નાર. ॥ ૯ ॥ એમ જાણી ઓત્રાને જેવા, ચઢી તંબુપર
પોતે; લાંબી દ્રષ્ટી કરીને જેયું, ન દીઠી જેતે જેતે. ॥ ૧૦ ॥ નીરાશ થ-
ઈને ઉતરી હેઠી, પુત્રના તંબુમાં જાય; ઓ દીકરા યુધ્ધે નવ જશે, ક-
હીને ચર્ધ વીઢાય. ॥ ૧૧ ॥ ગાંડા જેવી બની ગઈ છે, બાવરી બાવરી ફ-
રતી; સુતરના સાત તાર લાવી, આંખે આંસુ ભરતી. ॥૧૨॥ તાર લાવી
કુન્તાને આપ્યા, કુંવરને બોલાવ્યો; વ્રધ માતાનુ વચન સુણી, અભેમ-
ન્યુ ત્યાં આવ્યો. ॥૧૩॥ કુન્તાએ સનમુખ બેસાડ્યો, રક્ષા કરૂં સુત તા-
રી; રાખજે આ દોરો તુજ હાથે, જે જે આશીશ માહારો. ॥૧૪॥ અભે-
મન્યું કહે વારૂ માતા, જેમ ગમે તેમ કરો; જે જે કહે તે કબુલ કરૂં, પણ
યુધ્ધે જઈ જરો. ॥ ૧૫ ॥ એવામાં કુન્તા સતીએ, ભેગા કર્યા સાત તાર;
વણીને દોરડો બનાવ્યો, કીધો મુખ ઉચ્ચાર. ॥ ૧૬ ॥ ગાંડયો વાળવી
શુભ વચને, એવી મરજી કીધી; સતી સત્ય ઉપજવીને, ગાંડયો વાળવા
લીધી. ॥ ૧૭ ॥ તેમાં શું શું વચન બોલ્યાં, સત્યવંતી કુન્તાય; રક્ષા
સાંભળી દાન દે તેની, પ્રભુ કરે રક્ષાય. ॥ વળણુ ॥ ગાંડયો વાળે શુભ
સતી, શાશા બોલી બોલ; કહે વલ્લભ સોતા સુણો, સુખ થાશે અતોલ.



॥ કડવું. ॥ ૨૪ મું. ॥ રાગ દુહા સાખી. ॥

ગાંડ વાળતાં સતી બોલીયાં, એક બે ત્રણ ચાર; પાંચ ને છ રક્ષા
કરો, દીનમાં દસ દસ વાર. ॥ ૧ ॥ ગાંડ બીજી. ॥ સાત આઠ ને નવ દ-


શા, વળી અગીઆર ને ખાર, એટલાં તુજ રક્ષા કરો, દીનમાં દસ દસ વાર. ॥૨॥ ગાંઠ ત્રીજી. ॥ તેત્રી છત્રી અડતાળીસા, ઓગણપચ ખાવન સાર; ચોસઠ બોહોતર અઠાશીયા, કરો રક્ષા દસવાર. ॥૩॥ ગાંઠ ચોથી. ॥ સુતા બેઠા ઉભલા, વળી ભીતર વળી બાહાર; તે સહુ તુજ રક્ષા કરો, દનમાં દસ દસ વાર. ॥ ૪ ॥ ગાંઠ પાંચમી. ॥ બે જળચરા બે વનચરા, બન્યો રાજ કુંવર; તેપણુ તુજ રક્ષા કરો, દીનમાં દસ દસ વાર. ॥ ૫ ॥ ગાંઠ છઠી. ॥ કાણો કટ્ટો કુબડો, વળી માંકડ ને મંઝાર; તે પણુ તુજ રક્ષા કરો, દીનમાં દસદસવાર. ॥ ૬ ॥ ગાંઠ સાતમી. ॥ ડોશી જોશી ફોશી ને ફાતડો, વળી ભાંડ ભડવાર; તે પણુ તુજ રક્ષા કરો, દનમાં દસદસવાર. ॥ ૭ ॥ પેહલો ગાંઠનો અર્થ. ॥ એક, પરમેશ્વર. બે, સુર્ય; ચંદ્ર. ત્રણ, ગુણ. ચાર, વેદ. પાંચ, વીશય, છ, શાસ્ત્ર. ॥ બીજી ગાંઠના અર્થ. ॥ સાત, સમુદ્ર. આઠ તે, અષ્ટકુળ પર્વત. નવ તે, નવકુળ નાગ. દસ તે, દસ અવતાર. અગીર તે, અગઆર રૂદ્ર. ખાર તે, ખાર મેઘ. ॥ ત્રીજી ગાંઠના અર્થ. ॥ તેત્રીસ તે, તેત્રીસકોટી દેવ. છત્રીસ તે, છત્રીસ રાગણી. અડતાળીસ તે, અડતાળી અગની. ઓગણપચાસ તે, ઓગણપચાસ વાયુ. ખાવન તે, ખાવન વીર. ચોસટ તે, ચોસટ જોગણી. બોહોતર તે, બોતેર કોટી દાનવ. અઠચાશી તે, અઠચાશી શસ્ત્ર રૂશી. ॥ ચોથી ગાંઠના અર્થ. ॥ સુતા, શેક્ષઠ. બેઠેલા, પારસનાથ. ઉભલા, રણછોડરાય. ભીરત તે, ચૈતન્ય આત્મા, બાહાર તે, સ્વસ્વરૂપે પરમાત્મા. ॥ પાંચમી ગાંઠના અર્થ. ॥ બે જળચરા તે, મચ્છા અવતાર ને કચ્છા અવતાર. બે વનચરા તે, નરસીંહ અવતાર ને વ્યાહરા અવતાર. બે રાજકુંવાર તે, રામા આવતાર ને કૃષ્ણા અવતાર. ॥ છઠી ગાંઠના અર્થ. ॥ કાણો તે, દહીતોના ગોર શુક્રાચાર્ય. કટ્ટો તે, શીવના પુત્ર ગણપતી. કુબડો તે, કુબડા અંજરા રૂશી. માંકડ તે, હનુમાનજી. મંઝાર તે, ઇંદ્રરાજ ગૌતમના ધરમાંથી બીલાડા રૂપે નાકો હતો. ॥ સાતમી ગાંઠના અર્થ. ॥ ડોશી તે, હું. જોશી તે શેદેવ ફોશી તે ધર્મ, કે જેને યુધ્ધે જતાં કંટાળો આવે. ફાતડો તે અરજીનજી, ખાર માસ સુધી વૈરાટ નયમાં વ્યંઠળ વેસે રહ્યો. ભાંડ નારદજી, કે જ્યાં ત્યાં લડાઈઓ કરાવવી, ભરવાડ તે કૃષ્ણજી ગોકુળમાં અગીઆર વરસ ને ખાવન દીવશ રહી ગાયો આરી. ॥ એ રીતે સાતે ગાંઠોના અર્થ. ॥

॥ કડવું ॥ ૨૫ મું. રાગ સવૈયાનો. ॥

વૈશમપાથે એણીપેર બોલ્યા, મુણ જનમેજે રાય; વીસ્તારી તુજ-
ને સંભળાવું, ચઢાવાનો મહીમાય. ॥ ૧ ॥ કુન્તાજીએ રક્ષા બાંધી, જુ-
ધે જવો મુજ બાળ; રક્ષા સાચવી રાખશે તો, નહીં થાય વાંકો વાળ.
॥ ૨ ॥ શેદેવ નીકુળ ભીમ સરવે, શેન્યા લેધને જવો; જવોરે ગટોડગછ
બેઠા, શત્રુને હાથ બતાવો. ॥ ૩ ॥ એવી વ્રધે આજ્ઞા આપી, કુંવર ઉભો
થાય; પોતાના તંબુમાં ગયો, ત્યાં ગઈ એની માય. ॥ ૪ ॥ ઓ દીકરા જ-
રાવાર થંભો, આવે છે ઓત્રા નારી; અભીમન્યુ કહે જવો પાછાં, શીઠ
કરો છો લવારી ॥ ૫ ॥ તવ શુભદ્રા બાહાર નીકળી, હૈયું ભરીને રેતી; તંબુ
ઉપર ચઢીને એ, ઓત્રાનો મારગ જોતી ॥ ૬ ॥ ઓત્રાને આવતી નવ
દીઠી, તંબુથી ઉતરી હેઠી; અભીમન્યુની પાસે જઈને, રડવા માટે બેઠી.
॥ ૭ ॥ ઓ દીકરા તું હડ લે બેઠો, કરો થોડીશક વાર; સાંઢપર બેસી આ-
વતી હશે, ઓત્રા તમારી નાર. ॥ ૮ ॥ અભીમન્યુ કહે ભલે આવે, એનું
શું માહારે કામ; કોઈને રોકે નહી રોકાવું, કરવા જવું સંગ્રામ. ॥ ૯ ॥
એટલે શુભદ્રા એમ બોલી, ઉતાવળા નવ થાવો; તે કરતાં માતાના ક-
રનો, કંસાર જમીને જવો. ॥ ૧૦ ॥ અભીમન્યુ કહે હું સમજ્યો, કરવી
છે તારે વાર; પણ તે હું માનવાનો નથી, જવા થાઉં તૈયાર. ॥ ૧૧ ॥
શુભદ્રા કહે દીકરા માહારા, માનો માહારું વચન; અન ઠેલીને જો
જઈએ તો, બહુ માઠા શુકન. ॥ ૧૨ ॥ ભોજનનું નામ દીધું હોયે
તો, પાંચ ગ્રાસ ભોજન કરવું; તે વીના તે જય ન પામે, અતને નહી પ-
રહરવું. ॥ ૧૩ ॥ કુંવરે તવ કહ્યું માની, વચન ચઢાવ્યું માંથે; ચુલો સ-
ળગાવીને કીધો, કંસાર પોતાને હાથે. ॥ ૧૪ ॥ માતાને ખેંચીને લાવ્યો,
પોતે પોતાની પાસ; કંસાર કાઢી માતાને હાથે, પાંચજ ભરીયા ગ્રાસ.
॥ ૧૫ ॥ પશી શેન્યને આગતા આપી, થાવો સહુ તૈયાર; એમ કહીને
પેહરવા લાવ્યો, વસ્ત્ર અને સણગાર. ॥ ૧૬ ॥ એવે શું થયું કૌરવદળ-
માં, બોલ્યો દુરીયોધન; ઓ ગુરજ કોઠા બતાવો, થાવો સાવધ સહુ
જન. ॥ ૧૭ ॥ એટલે દ્રોણ ગુરુ એમ બોલ્યા; મુએલાં શખ મંગાવો;
પેલા મેદાનમાં લાવીને, ઢગલા સાત કરાવો. ॥ ૧૮ ॥ તવ રાજ્યે આ-
ગતા આપી, શેવક બહુ પરવરીયા, મનુશનાં શખ ખોળી લાવી, તેના
ઢગલા કરીયા. ॥ ૧૯ ॥ એટલે દ્રોણે અંજળી જળની, મંત્ર ભણીને
લીધી; એક ઢગલાને જળ છાંટીને, પાશાણ રચના કીધી. ॥ ૨૦ ॥ મંત્ર


વડે ત્યાં કોઠો બનીયો, પાકટ પાશાણુ કેરો; આંટી ઘુંટી ફરવી રાવે,
 તેટલો ઘાટ્યો ઘેરો. ॥ ૨૧ ॥ આંટી ઘુંટી ભમતાં ભુલે, ચુક્તી કરી અ-
 પાર; સો શીખખર સો ધજા મુકી, મુક્યાં એકસો દ્વાર. ॥ ૨૨ ॥ દ્વારે
 દસ દસ ચોઢા, લઢવધઆ અપાર, તેવા તેવા મુકી દીધા, પગ-
 પાળા હજ્જર. ॥ ૨૩ ॥ બીજી જળની અંજળી લેને, બીજે કોઠો કર્યો
 સાર; લોહવજૂનો તે બનાવ્યો, બસેં મુક્યાં દ્વાર. ॥ ૨૪ ॥ બસેં શી-
 ખખર બસેં ધજા, ત્યાં રહે કીરપાચાર; ત્રીજે કોઠો તાંબાનો કીધો,
 તેને ત્રણસેં દ્વાર. ॥ ૨૫ ॥ ત્રણસેં શીખખર ત્રણસેં ધજા, ચોઢા ત્રણ
 હજર; ચોથો કોઠો કર્યો રૂપાનો, તેને ચારસેં દ્વાર. ॥ ૨૬ ॥ ચારસેં શી-
 ખખર ચારસેં ધજા, ચોઢા શહસ્ત્ર ચાર; પછી જળની અંજળી લીધી,
 વિદ્યા તણે નહીં પાર. ॥ ૨૭ ॥ મંત્રવડે કર્યો પાંચમો કોઠો, કનક કેરો
 સરસ; તેને પાંચસેં દ્વાર મુક્યાં, જેતાં ઉપજે હરસ. ॥ ૨૮ ॥ પાંચસેં
 શીખખર પાંચસેં ધજા, ફરક્યા કરે નીશાન; દ્વારે દ્વારે દસ દસ ચોઢા, લ-
 ડવધઆ મસ્તાન. ॥ ૨૯ ॥ છઠો કોઠો સપ્ત ઘાતુનો, છસેં તેનાં દ્વાર; છસેં
 શીખખર છસેં ધજા, ચોઢા છ હજર. ॥ ૩૦ ॥ સાતમો કીધો છાણુ મા-
 ટીનો, સાતસેં દ્વારો શોભે; એક એક દ્વારે દશ દશ ચોઢા, સપ્ત શહસ્ત્ર
 ચોભે. ॥ ૩૧ ॥ સાતસેં શીખખર સાતસેં ધજા, સાતમો કોઠો બનાવ્યો;
 ભણેલો હોય તો ભુલો ન પડે, ગુચવણી ખેલ રચાવ્યો. ॥ ૩૨ ॥ કોઠા-
 વોદ્યા જાણે નહીં તે, જે માહી પેશી જાય; પણ નીકળવા પંથ ન મળે,
 આયુશ પુરો થાય. ॥ ૩૩ ॥ એવી આંટીઓ છે ફરવાની, વીહુ રચના
 ભારો; એવી કોઠા રચના કરીને, કરી રહ્યા સૌ ત્યારો. ॥ ૩૪ ॥ એવા-
 માં સુત અરજુનજીનો, હાથે લીધાં અથીઆર; રાતાં નેત્રે કુરુક્ષેત્રે, ની-
 કળ્યો તંબુની ખાહાર. ॥ ૩૫ ॥ એટલે સૌ શેન્ય ત્યાર થયેલું, તે સહુ
 ઉડ્યા બંકા; રણનાં વાગ્યાં રણસીંગા ને, દુન્ડભી વાગ્યાં ડંકા. ॥ ૩૬ ॥
 પગપાળા તે પગથી ચાલ્યા, સવાર ઘોડે સવાર; રથવાળા રથમાં ખીરા-
 જ્યા, હાથગ્રહી અથીઆર. ॥ ૩૭ ॥ હસ્તીવાળા હસ્તી બેઠા, ઉંટવાળા
 છે ઉંટે; મારથી સારથી ને અતીરથી, હીમ્મત કોની ન ટુટે. ॥ ૩૮ ॥
 ભીમ ગદા ગ્રહી ગજપર બેઠો, સુતનો સુત સંગ રાખે; અછોડા ઝાલી
 અભીમન્યુનો, રથ ગટોડગછ હાકે. ॥ ૩૯ ॥ શેઢેવ નીકુળ વૈરાટ રાજ,
 શીખંડો ધ્રુપતરાય; દ્રષ્ટ પ્રદુમાન સાથે ચાલ્યા, વાજતે ગાજતે જાય.
 ॥ ૪૦ ॥ શુભ શુકન જોઈને નીકળીયા, ચાલ્યા પાંચરે પંથ; ક્રોધ ભરે-
 લા રક્ત લોચનથી. દાજમાં પીસે દંત. ॥ ૪૧ ॥ પાતાળમાં પ્રભુએ વી-

ચાચું. ડોશીએ રક્ષા બાંધો; મુજ સહીત સરવે દેવોને, સાથે લીધા છે સાંધી. ॥ ૪૨ ॥ માટે ભાણેજ નહીં મરવાનો, નહીં થાય વાંકો વાળ; જે જઈને રક્ષા છોડાવું, તો થાય એનો કાળ. ॥ ૪૩ ॥ ઓત્રાને લાવતાં કુપ્પો ભુલાવ્યો, સાંઢનો ભાગ્યો ચરણ; તો પાછો ડોશીએ દાટ વાળ્યો, દોરે ઉગાર્યું મરણ. ॥ ૪૪ ॥ માટે તે દોરો તોડાવું, તો તો ભાણેજ મરશે; જે નહીં મરે તો મુજને મારી, ત્રીલોકનું રાજ કરશે. ॥ ૪૫ ॥ એવું જાણી દોરો તોડાવા, ઉઠ્યા વિશ્વના ભુપ; એક સ્વરૂપે પાતાળ રહ્યા, બીજી ધરોયું રૂપ. ॥ ૪૬ ॥ બ્રાહ્મણનું રૂપ ધારણ કરી, ભોમી આવ્યા ભગવાન; કુરૂક્ષેત્રમાં પોતે નાકળીયા, જ્યાં જય છે અભેમાન. ॥ ૪૭ ॥ વળણ; ॥ અભેમાન જ્યાં જય છે, ત્યાં આવે ભગવાન; વઢે વદ્ધલ સ્નાતા સહુ, દેજે પુરણ ધ્યાન.



॥ ૬૬વું. ॥ ૨૬ મું. ॥ રાગ ઉછળતી ઓપાઈ. ॥

ચરોત્રવાળા વીશ્વના ભુપ; ભોમી આવ્યા ધરી વીપ્રનું રૂપ. ॥ ચાર છેટે પેહરી છેરે ધોતી, બગલમાં મારી છેરે પોથી, કંઠમાં હાર રહ્યો છેરે ઓપી, મુસ્તક ઉપર રાતીરે ટોપી. ॥ કાનમાં રૂદ્રાક્ષ મણકાતી વાળી; કોટમાં માળા શોભા રસાળી. ॥ આડું તોલક કીધું લેલાટે, પાંપણોપર ભસ્મ પુરપાટે. ॥ આડી ને અવળી ભસ્મજ ચોળી, ડાભી બાંધે ભરાવી છે ઝોળી. એકજ હાથમાં તુંખીનું પાત્ર; ગોવીંદે ધર્યું ધરડું રે ગાત્ર. ॥ જેટીકા કરમાં ઝાલેલી, શેવા સામગ્રી બગલમાં ઘાલેલી, ત્રધ છે માટે આંખે નવ સુજે, ચામડું લટકે ને થરથર ધ્રુજે, દાંત પડ્યા ને ડાયાં રે મળીયાં, મોઢે ને માંથે ઉંગેલાં પળીયાં. ॥ નેત્ર નાશીકાથી પાણી ચુએ છે, લેલાટ કર દેધ પંથ જુએ છે. ॥ કેહેડ્યોમાંથી ખુંધા વળેલા, જ્યાંથી ને ત્યાંથી હાડ ગળેલાં. એવે રૂપે આવ્યા ભગવાન; જય છે જે પંથ અભેમાન. ॥ વળણ. ॥ અભેમાન જ્યાં જય છે, ત્યાં આવે જગરાય; વઢે વદ્ધલ કળા કળણની, કોઈથી નવ્ય કળાય.



॥ ૬૬વું. ॥ ૨૭ મું. ॥ રાગ સવૈઆનો. ॥

વૈશમપાયે એણીપેર બોલ્યા, સુણ જનમેજે રાય; વિસ્તારી તુજને સંભળાવું, ચઠાવાનો મહીમાય. ॥ ૧ ॥ અભીમન્યુના પંથમાં આવ્યા,

શેન્યની સુસરા પડીયા; શેન્યના લેકે હાથ ઝાડ્યા, ખાય પ્રભુ અડખ-
 ડીયાં. ॥ ૨ ॥ તવ સહુ ચોદ્યા પુછવા લાગ્યા, માહારાજ ક્યાં જવું; કષ્ણ
 કહે માહારો અરજીન રનેહી, તેના કને હું આવું. ॥ ૩ ॥ ચોદ્યાએ કહ્યું
 અરજીનજી તો, મયા છે પાતાળ; હાંધ અધીપતી છે અભેમન્યુ, અરજી-
 નજીનો ખાળ. ॥ ૪ ॥ એટલે બોલ્યા અંતરયામી, મુજને મુખ ખતાવો;
 ક્યાં છે દીકરો અરજીનજીનો, એની કને લેઈ જવો. ॥ ૫ ॥ તવ શેવ-
 કોએ હાથ ઝાડ્યા. વદ્ધ જણી કરી દયા; કુંવરનો રથ ઉભો રખાવી,
 તેની કને લેઈ ગયા. ॥ ૬ ॥ કુંવર કહે આવો માહારાજ, આપ પધાર્યા
 ક્યાંથી; પ્રભુ કહે અરજીનજીને મળવા, આવ્યો અરન્યમાંથી. ॥ ૭ ॥
 પણ તે તો પાતાળ ગયો છે, મેં સાંભળ્યા સમાચાર; પણ તું અરજીન-
 નો સુત જણી, હરખ્યો હું અપાર. ॥ ૮ ॥ માહારે તાહાડું મુખ જોવું
 છે, ઉરમાં આનંદ થાય; અભીમન્યુ તવ રથમાં બેસી, વીપ્રને લાગ્યો
 પાય. ॥ ૯ ॥ બ્રાહ્મણે મુખ નીરખી જોયું, નર ભાગ્યશાળી પુરો; જેવો
 પારથ તેવો તું નીકળ્યો, સંગ્રામ કરવા સુરો. ॥ ૧૦ ॥ કુંવર કહે ઓ
 માહારાજ, આશીરવાદ તમારો; જવો તંબુએ આવશે કાલે, તાત ને
 મામે અમારો. ॥ ૧૧ ॥ વીપ્ર કહે તમે શીદ સીધારો, એમ પુછ્યું ધન-
 શામ; કુંવર કહે કોઠા રચ્યા છે, કરવા જવું સંગ્રામ. ॥ ૧૨ ॥ કૌરવોએ
 કપટ કરીને, કોઠા રચાવ્યા સાત; યુધ નહી કરીએ એમ કહીને, કાઢ્યો
 છે મારો તાત. ॥ ૧૩ ॥ અચાનક આ યુદ્ધ ઉપાડ્યું, તેમાં હું વઢવા જ-
 વું; કષ્ણ કહે સાખાશી તુને, પ્રાક્રમ કરે છે હાવું. ॥ ૧૪ ॥ તાતથી તું
 નીકળ્યો સવાયો, દેખીને પ્રગટે ભાવ; સપ્તગાંઠોનો દોરડો ખાંધ્યો, શું
 કાંઈ આવે છે તાવ. ॥ ૧૫ ॥ અભીમન્યુ કહે નારે માહારાજ, નથી મને
 રોગ બ્યાધી; માહારા મર્ણના ભયથી માહારો, વ્રધ માયે રક્ષા ખાંધી.
 ॥ ૧૬ ॥ સાંભળી પ્રભુએ મોઢું મરડ્યું, કુંવરને પડ્યો વેમ; ઓ માહા-
 રાજ ડોકું ધુણાવી, મોઢું મરડ્યું કેમ. ॥ ૧૭ ॥ એટલે ધીરે રહીને બો-
 લ્યા, પોતે સુંદીરશામ; રક્ષા ખાંધવો રાંડેલીની, નહી સુરાતું કામ.
 ॥ ૧૮ ॥ રણમાં જતાં રાંડેલીની રક્ષા કેમ બધાય; પેહેલા તો એ શુકન
 ખોટા, સમજી લે મનમાંય. ॥ ૧૯ ॥ કોઠાયુધમાં યુધ કરીને, જીતીશ તું
 તારે આપ; પણ લોક કેહશે કુંવર જીત્યો, ડોશીના દોરા પ્રતાપ. ॥ ૨૦ ॥
 તારી મેહેનત મીથ્યા જવાની, જસ ડોશીને મળશે; સુરાતણ તારું ઢં-
 કાઈ જશે, તાત તારો કળકળશે. ॥ ૨૧ ॥ એવું સાંભળી અભીમન્યુના,
 ધ્યાનમાં બેઠી વાત; મેહેનત માહારો ને જશ પામે, કુન્તાજી વ્રધ માત.

॥ ૨૨ ॥ માહારું કરેલું ધોવાઈ જશે, બ્રાહ્મણ સાચું ભાંજ્યો, દયો મા-
હારાજ એવું કહીને, દોરડો તોડી નાંજ્યો. ॥ ૨૩ ॥ તેમાંથી તાર છુટો
થઈને, પડ્યો ગટોડગછ પાસ; તેણે લૈપડપંચાથે વીંટ્યો, રમતને આભા-
સ. ॥ ૨૪ ॥ અભિમન્યુના ધનુશ કેરી, પડપંચાથે વીંટાળ્યો; આખો દો-
રડો ભોમી નાંજ્યો, ભગવાને તે ભાળ્યો. ॥ ૨૫ ॥ પગવતી પ્રભુએ તા-
ણી લીધો, કહ્યું ભાઈ હવે જવો; સાખાશ તારા મુરાતણને, છતીને વે-
હેલા આવો. ॥ ૨૬ ॥ એમ કહીને વીદાય કીધો, કુંવરને તે વાર; સાથે
ચાલો સઘળી સેન્યા, પુઠે રહ્યા મોરાર. ॥ ૨૭ ॥ ત્યાંથી સૌ શેન્ય ચા-
લ્યું ગયું કે, દોરો લીધો ભગવાન; પુરણ પોતાનું કામ સાધીને, થયા
અંતરધ્યાન. ॥ ૨૮ ॥ અરજુન નંદન વાજતે ગાજતે, ચકાવે વઢવા
જય; ઘણું જોરમાં નીશાન વાગે, દ્રોણને ચીંતા થાય. ॥ ૨૯ ॥ આતે
કોણ આવે છે યુધ્ધે, મોકલ્યા શેવક ચાર; ખખર લાવો કોણ આવે છે,
યુદ્ધ કરવા આ વાર. ॥ ૩૦ ॥ એટલે શેવક સંચરીઆ તે, લાવીયા સ-
માચાર; યુદ્ધ કરવા શેન્ય લે આવે છે, અરજુનનો કુંવાર. ॥ ૩૧ ॥ એ-
ટલે સરવે ખુશી થયા, ઉભા હીમ્મત ધારી; પાન્ડવ દળ જય છે એવા-
માં, આવી ઓત્રા નારી. ॥ ૩૨ ॥ સાંઠે બેસીને આવે સપાટે; દળ દીઠું
તે વાર; અભિમન્યુએ સાંઠ દીઠી, મનમાં પડ્યો વીચાર. ॥ ૩૩ ॥ એવા-
માં તો ઓત્રા રાણી, મનમાં કરે વીચાર; રખેને દળ હોય પાન્ડવનું,
હોય માહારો ભરથાર. ॥ ૩૪ ॥ એવું સમજી રાયકા પ્રત્યે, પુછવા લાગી
વાત; રતના ભાઈ જે પુછુ તે, સાચી કેહેજે વાત. ॥ ૩૫ ॥ વળણ. ॥ પુ-
છવા લાગી પ્રેમદા, રતનાને તે વાર; વઢે વલ્લભ સોતા મુણો, જામે જ-
પો જુગદાધાર.



॥ કડવું ॥ ૨૮ મું. ॥ રાગ કંથાજનો. ॥


ઓત્રા રાણી બોલીયાં, માહારા રાયકારે; પેલુ શેન્ય તે કોનું જય,
ઓ રતના રાયકારે; તેમાં વચ્ચે લીલો રથ શોભતો, મારા રાયકારે, કે-
ઈ રૂપાળો બેઠો છે માંચ. ઓ રતના રાયકારે. ॥ ૧ ॥ એની સુર્ય સરીખો
કાન્તી દીસે, મારા રાયકારે, કેવું શોભે છે નમણુ નાક; ઓ રતના રાય-
કારે; કપરી કીકી લાગે ઘણી, મારા રાયકારે, છખી દેખતાં લાગે ધાક.
ઓ રતના રાયકારે. ॥ ૨ ॥ એની નારીએ શાં પુન્ય કર્યાં હશે, મારા
રાયકારે; ઘણું ઘણું કરેલાં ધર્મ, ઓ; વરત વચુલાં આદર્યાં હશે, મારા,

વળી કર્યા હશે શુભ કર્મ. ઓ. ॥ ૩ ॥ કાશીનાં કરવત લીધાં હશે, મા, ગાળ્યાં હશે હીમાળે હાડ; ઓ; વળી ભેરવજવ ખાધા હશે, મા, તપ કરેલું ગીરનાર પાહાડ. ઓ. ॥ ૪ ॥ તે તારણી એની થઇ હશે, મા, પુર્વનાં પુન્યે ઝાલેલો હાથ. ઓ; ધન ભાગ્ય એ ભામનીતણુ, મા, હાવો રૂડો મળ્યો ભરથાર. ઓ. ॥ ૫ ॥ રાયકોણ તવ બોલીયો, મારી બેહેનીરે, તમે કીધાં બહુ પુન્ય દાન, ઓત્રા બેનરે. સઘળાં શુભકૃત તમે કર્યાં, મા, તને રીઝેલા શ્રી ભગવાન. ઓ. ॥ ૬ ॥ એતો અરજુનજનો દીકરો, મા, એતો શુભદ્રાનો કુંવાર; ઓ ઓત્રા; છે અભિમાન નામ એ-હતું, મા, ખાઈ તાહરો એ ભરથાર; ઓ. ॥ ૭ ॥ વળણુ. ॥ સાંભળી ચમકી ચાતુરા, પતીપર ઉપજ્યું હેત; હાવો પીઉ જણતી હોત તો, પ-રણી પીધર નવ રહેત.



કડવું ૨૯ મું. ॥ રાગ દુહાડપ દોહરો.

ઓત્રા દીઠી આવતી, અરજુનને સંતાન; ગટોડગછને પુછતો, પોતે એ અભિમાન. ॥ રાગ ઉપરના કડવાનો. ॥ કુંવર વાણી બોલીયો, મારા વીરારે, પેલી કોણુ આવે છે નાર; ઓ કુળના હીરારે; એના જોવું રૂપ જોયું નથી, મા, જણે વીજળીનો ચમકાર; ઓ; ॥ ૧ ॥ એના પતીએ શાં પુન્ય કર્યાં હશે, મા, કરેલાં જપ તપ પુન્ય દાન; ઓ; હીમાળે હાડ ગાળ્યાં હશે, મા, વળી રીજ્યા હશે ભગવાન ઓ. ॥ ૨ ॥ ગટોડગછ તવ બોલીયો, મા, તમે કરેલાં જપતપ દાન, ઓ; હીમાળે હાડ ગાળ્યાં તમે, મા, તમને રીઝેલા ભગવાન. ઓ. ॥ ૩ ॥ એતો વૈરાટ રાજની દીકરી, મા, જુઓ છે રૂપરૂપની ધામ. ઓ; ભાઈ આવી એ નારી તમ-તણી, મા, રાણી ઓત્રા એનું નામ. ઓ. ॥ વળણુ. ॥ એવું વચન સાંભળી, ચમક્યો નર કુંવાર; પેહેલી હાવી જણતો હોત તો, ન નીકળત ઘર બાહાર.



॥ કડવું ॥ ૩૦ મું. ॥ રાગ સાખીનો. ॥

વશમપાયે એણીપેર બોલ્યા, સુણ જનમેજે રાય, વીસ્તારી તુજને સંભળાવું, મેળાવડાનો મહીમાય. ॥ ૧ ॥ ઓત્રાએ કહ્યું રાયકાને, વીરા ધીરજ ધારો; સાંઢ તમારી બેસાડીને, મુજને નીચે ઉતારો. ॥ ૨ ॥ હું જઈ

રોકું માહારા પતીને, તવ સાંઠને બેસાડી; વસ્ત્ર ને સણગાર બદલી લી-
ધાં, ગવાળામાંથી કાઢાડી. ॥ ૩ ॥ બીજે ગવાળો રૈકાને આપ્યો, માહારી
સાસુને દેજે; ઓત્રા વહુ આવી છે તમારી, માહારી સાસુને કેહેજે. ॥ ૪ ॥
કહીએ કે વહુ ગઈ છે તમારી, રાખ્યો છે તમસુત ખાળી; આસરે તે-
ટલું કરીને પોતે, પતીને લાવશે વાળી. ॥ ૫ ॥ પુન્ય તમારૂં આવશે
આડે, તો લાવશે સમજાવી; સમજાવ્યે જો નહીં સમજે તો, વાંકી કરણી
કાઢાવી. ॥ ૬ ॥ એમ કહીને આપ્યો ગવાળો, રૈકો થયો વીદાય; ઓત્રા
રાણી સુર ભરેલી, કંથને રોકવા જાય. ॥ ૭ ॥ આવતી દીઠી સકળ સે-
ન્યે, ભીમે કર્યો વિચાર; ભલે આવી ભલે આવી, અભિમન્યુની નાર.
॥ ૮ ॥ કુંવર યુદ્ધનું બીડું લેઈને, જીવ સરવના ખાળે; સાડું થાયં જો
ઓત્રા રાણી, પતીને પાછો વાળે. ॥ ૯ ॥ સરવે સેન્યા નજરે જીએ, એ
નહીં મોહોટાનો ધર્મ; અમને દેખી નર નારીને, આવશે મનમાં સર્મ.
॥ ૧૦ ॥ એવું સમજી વરકોદરે, સર્વને સાન બતાવી; પછી પોતે જઈ
આવો ઉભો, શેન્ય ખસ્યું હેત લાવી. ॥ ૧૧ ॥ ગટોડગછ રથનો હાંક-
નારો, તેને પણ કરી સાન; ઓત્રા આવે એટલે ખસજે તું, છો રહ્યો અ-
ભિમાન. ॥ ૧૨ ॥ એમ કરી સહુ અળગા ઉભા, ઓત્રા સપાટે ચાલી;
હસ્તે મોઢે માનુનીએ, ઘોડાની લગામ ઝાલી. ॥ ૧૩ ॥ એટલે નંદન
હેડખાનો, રથપરથી ઉતરીયો; રાશ પરોણો રથમાં મુકી, શેન્ય વીશે
પરવરીયો. ॥ ૧૪ ॥ એટલે અભિમન્યુ એમ બોલ્યો, છો કીયા નરની
નારી; કેઈ જનેતાની જાએલી, કોણ રાયની કુંવારી. ॥ ૧૫ ॥ એવું સાં-
ભળી મધુર બોલે, બોલી મુખ વચન; કેઈ નારીના નાથ તમે છો, કીયા
રાયના તન. ॥ ૧૬ ॥ અભિમન્યુ કહે ઓત્રા કુંવરના, ઈએ પુજનોક
પાત્ર, સુદ્રણા થાય સાસુ અમારી, વૈરાટના જમાત્ર. ॥ ૧૭ ॥ તવ ઓત્રા
કહે સુભદ્રાજી, થાય છે સાસુ માહારી; અરજીનજી ખાણાવળોના, દીક-
રાની હું નારી. ॥ ૧૮ ॥ એવું સાંભળી અભિમન્યુને, ઉલટ આવી અ-
પાર; આવી ત્યારે શીઠ મોડી આવી, મુજ મન ગમતી નાર. ॥ ૧૯ ॥
શેન્ય લેઈ હું રણમાં આવ્યો, હવે નહીં ઉપાય; મીથ્યા મુજને રોકી
ઉભાં, અણુવટું દેખાય. ॥ ૨૦ ॥ ઓત્રા કહે અણુવટું દીસે, તેમાં શી
છે નવાઈ; યુદ્ધે ચઢીને હાથે કરીને, તમે માંડી છે ભવાઈ. ॥ ૨૧ ॥ જો
સારૂં દેખાડવું હોય તો, પાછા વળો મુજ કંથ; નાનપણમાં શાં લઢવાં વ-
ઢવાં, ઝાલો તંબુનો પંથ. ॥ ૨૨ ॥ અભિમાન કહે સુણ અખળા, સમ-
જ્યા પણ વઢે એમ; બીડું લેઈ રણ યુદ્ધ ચઢેલો, ક્ષત્રી પાછો વળે કેમ.

॥ ૨૩ ॥ બીડુ ચાવી બેશી રહે ધરમાં, કાયરનું એ કામ; જનેતાનું ઉ-
 દર લાગે, બોળાય ખાપનું નામ. ॥ ૨૪ ॥ તંબોળ બદલે કહેવાય લાહા-
 ણા, તો પછી જીવ્યું વ્યર્થ; મનુશનો દેહ ધારણ કરી, કાંઈ ન સરીયો
 અર્થ. ॥ ૨૫ ॥ જણે તો હરીજન જણ્યો, કાં દાતા કાં સુર; નહી તો રંડા
 વાંઝણી સારી, ગુમાવે નહી નુર. ॥ ૨૬ ॥ એવાં વચન છે જ્ઞાની પુરૂશ-
 નાં, માટે ન ખાવી ગાળ; યુધ્ધે ચઢેલો પાછો વળુ તો, નહી અરજીનનો
 બાળ. ॥ ૨૭ ॥ માટે મીઠ્યા મેહેનત મુકો, તંબુએ પાધરાં જવો; સગા
 વહાલાને શેન્ય જીએ છે, સરમ મનમાં લાવો. ॥ ૨૮ ॥ સંસાર વેહેવારની
 રીત કેવો, તે નથી જણતાં મર્મ; સરમ મરીયાદામાં રહેવું, એ અખળા-
 નો ધર્મ. ॥ ૨૯ ॥ એટલે બોલી ઓત્રા નારી, જણું છું સ્ત્રી ધર્મ; ધરખાર
 બેઠું દુલવા ત્યાં, કેવી રાખવી સર્મ. ॥ ૩૦ ॥ સરમને શું પાથરવી કે,
 સરમ શું હોણય; સંસાર વેહેવાર સારો ચાલે તો, સરમ ધરમ સચવાય.
 ॥ ૩૧ ॥ મરીયાદામાં રાખવી હોય તો, પાછા વળો મુજ નાથ; તે વીના
 નહી લગામ છોડુ, કેમ ઝાલ્યો તો હાથ. ॥ ૩૨ ॥ એટલે બોલ્યો અભે-
 મન્યું, માનુની મુમત મુકો; કોઈનો પાછો વાળ્યો ન વળુ, મરીયાદા શોદ
 ચુકો. ॥ ૩૩ ॥ વળો સ્વભાવ આકળો હોયે, પુરૂશનો અપાર; માટે સ-
 મજી લગામ મુકો, નહી તો ખાશો માર. ॥ ૩૪ ॥ એટલે ઓત્રા હરીને
 બોલી, બોલ નીકળીયો હાથો; મારશો તો માંથાના મુમટ છો, મુજને
 વીતે લાહાવો. ॥ ૩૫ ॥ હાથ તમારો મુજને અડે, તો થાવું પાવન; એ
 વાતની નથી સોસના મુને, આનંદ પામે મન. ॥ ૩૬ ॥ અભીમન્યુ કહે
 સાંભળ નારી, ચાર હઠયો જગ માંય; રાજ હઠ બાળ હઠ ને જોગો હઠ,
 સ્ત્રી હઠ પણ કહેવાય. ॥ ૩૭ ॥ તેમાંની બે હઠ મુજ પાસે, તે સમજે વી-
 વેક; માટે હઠ લેધને નહી જીતો, તમ પાસે હઠ એક. ॥ ૩૮ ॥ હરી ફરીને
 સ્ત્રી હઠ તારી, મારી હઠ બે બતાવું; બાળક હઠ છે ને રાજ હઠ છે, તુ-
 જને જીતી જવું. ॥ ૩૯ ॥ એટલે બોલી ઓત્રા નારી, સાંભળો મુજ વી-
 વેક; ત્રણ હઠયો છે માલ્યરામાં, તમથી વધારે એક. ॥ ૪૦ ॥ રાજની પુત્રી
 ને રાજની રાણી, તેથી રાજ હઠ માહારી; બાળક છું તે બાળ હઠ બીજી,
 ત્રીજી સ્ત્રી હઠ ભારી. ॥ ૪૧ ॥ બે હઠ તમારો ત્રણ હઠ માહારી, માટે નહી
 પડું પાછી; અરજીનની નીશાળે ભણેલી, ન જાણશે મને કાચો. ॥ ૪૨ ॥
 એવું વચન સાંભળીને, કુંવરે જણી પુરી; દેખાય નાહાની પણ બોલવામાં,
 દીસે બહુ બાહાદુરી. ॥ ૪૩ ॥ અભીમાન કહે એ અખળા, માહારો નથી
 ઉપાય; રણ ચઢેલો ન વળું પાછો, વળુ તો ઈજ્જત જાય. ॥ ૪૪ ॥ તુજ

પર મુજને પ્યાર ઘણો છે, પણ વીંધાતાની ટાંક; હું રણ ચઢીયો તું મોડી આવી, બેના ભવીશનો વાંક. ॥૪૫॥ એવું કહી આવ્યાં ઝરઝરી-યાં, હસ્ત ઝાલ્યો તે ફાંસુ; પીડિનાં એવાં વચન મુણી, ઓત્રાને આવ્યાં આંસુ. ॥ ૪૬ ॥ વળણુઃ ॥ આંસુ અતીશે આવીયાં, દેતી કંથને આણુ; વદે વલ્લભ એ તારણી, તજવા બેઠી પ્રાણુ.

— ❧ ❧ ❧ —

કડવું ૩૧ મું ॥ રાગ પરજનો. ॥

તમે ચાલો તો કાઢું માહરા પ્રાણુ રે, માહારી નણુદીના વીરા; રથને હાંકો તો ધરમ રાયની આણુરે, માહારી સાસુના જયા. ॥ ટેકઃ ॥ રણમાં રજળતી શું મુકીને જવો છો, ઓ અલબેલા નાથરે; પર પુત્રી નોહોતી નાંખવી અપાયમાંને, નોહોતો ઝાલવો મુજ હાથરે. ॥ માહારી. ॥ ૧ ॥ સોળ કળાનો જેવો ચંદ્ર ખીરાજે સ્વામી, તેવી છે કાન્તી તમારીરે; હસ્તીનાપુર સરખી ગાદી બેસવાની તેવી, અરધંગના હું છું નારીરે. ॥ માહારી ॥ ૨ ॥ રાજ્ય હંસલો મેંતો જાણી કરીને પીડિજી, કીધો પરણુતાં સંગરે; જો જાણતી હોત બગલો બાપડો તો માહાઈ, કદીએ ન રાખત અંગરે. ॥ માહારી. ॥ ૩ ॥ હૈયામાં મુજને હોશ હતી કે પીડિજી, બેસશું જોડા જોડ રે; છ છ જનમનાં વેહેર ભોગવી રહ્યાં ને, સાતમે નડે છે રણુછોડરે. ॥ માહારી. ॥ ૪ ॥ નાંહાનપણુમાં ગમે ખાવા પીવાનુ ને, ગમે પે-હેરવું નવ રંગ રે; ગ્રહસ્થાસરમના વૈભોગ મુકી આશું, લડવા વઢવાના ઉમંગરે. ॥ માહારી. ॥ ૫ ॥ આશો ઉજમ તમને વઢવા તણો છે પીડિજી, જનમથી હઠની વાતરે; ભીમ સરીખા કાકા છે વડનારા વળી, અરજીન સરીખા છે તાતરે. ॥ માહારી. ॥ ૬ ॥ ગટોડગચ્છ સરખા બંધુ વઢનારા પીડિજી, સસરા વૈરાટ રાયરે; તેમ છતાં તમે આગળ પડ્યા તે તો, માહારા ભવીશે ભુલાયરે. ॥ માહારી. ॥ ૭ ॥ શારે શુકનમાં મુને મોહરે પ-ધગવીને, પરણાવા બેઠો માહારો બાપરે; તેરે વેળા મને કેમ નવ ડંશ્યો પીડિજી, કારમો કાળુડો સાપરે. ॥ માહારી. ॥ ૮ ॥ નાનપણુમાં મારો રામજી રૂઠ્યો તે, પરણ્યાનું મીંઢણુ નથી છુટયું રે; સુખની લેહેરમાંતો કેહેર થવા બેઠો, ભુડું ભવીશ માહાઈ પુટયું રે. ॥ માહારી. ॥ ૯ ॥ ચકાવો ઘડ ચોરી રચ્યો છે પીયુજી, ભાલુડે પોંખારોરે; બાણ રૂપી ત્યાં-તો લોહુ વધુટે તમે, રૂધીર વરણા થૈ જરોરે. ॥ માહારી. ॥ ૧૦ ॥ ચકાવે ચઢશે ત્યાં માર ખાઈ પડશે ને, અવધરા લેઈ જશે રે; આજ પછી

મોહું નથી દેખવાની આતો, છેલું દરસણ દુર્લભ થાશેરે. ॥ માહારી ॥ ૧૧ ॥
 અગમ નીગમ મુને મુજે છે પીયુષ, નહી મુકે દુરામન લોકરે; માઠા શુ-
 કન મને વણા થયા છે મારે, જીવતા આવ્યાની આશા ફેાકરે. ॥ માહારી.
 ॥ ૧૨ ॥ અરેરે જ્ઞેખન માહાઈ કેમ જળવાશે પીડિજ; વ્રેહ વેહેરી થઈ
 લાગેરે; હુરે અભાગણી રડીશ રૂજની તે, તમ વીના ભીડ ક્યાંથી ભાગેરે.
 ॥ માહારી ॥ ૧૩ ॥ રૂપ રંગ રૂપી માહારી પુરપની વારી તે, દીવશે દી-
 વશે કરમાયરે; માળી વીના પુરુષ વીણાય નહી તેથી, દીન દીન કરમાઈ
 જાય રે. ॥ માહારી ॥ ૧૪ ॥ પેહેરી ઓઢીને હું હરી ફરી નહી, ના જ્યેયું
 સૈયર સામાણી રે; સાસરેથી પીઘરે પીઘરથી સાસરે હું, આવી નહી ઘુ-
 ઘટ તાણીરે. ॥ માહારી ॥ ૧૫ ॥ હાથ ઝાલીને મુને અધવચ મુકે પી-
 ડિજ, એ નહી રાજની રીતરે; સદા દુખીઆણુને દગેા દે દુખ દો છે
 સ્વામી, તોડો છો પરણ્યાની પ્રીતરે. ॥ માહારી. ॥ ૧૬ ॥ આ છખી ફ-
 રીને હું નથી દેખવાની સ્વામી, દેખું તો પાંધરા પાસા રે; રંક રામાને
 શીદ રડકી મુકેછો પીડિજ, ભાગેછો ભવો ભવની આશા રે; માહારી.
 ॥ ૧૭ ॥ તમ વીના ઠરવાનું ઠેકાણું નહી માહારે, ના વળે શીતળ છા-
 યા રે; છેવટ ખાળ્યા નહી ખળોતો પછી, કંથ વીયોગે પાડુ કાયા રે. ॥
 માહારી, ॥ ૧૮ ॥ વળણઃ ॥ કાયા પાડુ કંથજી, આંસુ વહે ચોધાર; વ્યા-
 સ વદલભ વાણી વટે, કેહેછે નર કુવાર.



॥ કડવું ॥ ૩૨ મું. ॥ રાગ ઉપરનો. ॥

ગોરી માહારી મુકે ઘોડલીયાની બાગરે, કુવરી વૈરાટની રે; એ મા-
 હારા રથને જવાનો દોને માગરે, કુવરી વૈરાટની રે. ॥ ટેક : ॥ ઉભાંછો
 સામાને રડોછો રામા તેથી, આવે નીરદયને દયાયરે; કેમળ કંઠથી કર-
 ગરોછો પણ, હવે નથી ઉપાયરે. ॥ કુંવરી. ॥ ૧ ॥ રડી રડીને મને શીદ
 રડાવોછો, સળગે હૈયામાં હોળીરે; વણ વહનીએ મને ઉભો બાળેછે ને,
 ક્લેશ કરેછે ચોળીચોળીરે. ॥ કુંવરી. ॥ ૨ ॥ તુજ પેઠે મુજને પણ હાંશ
 હતી કે ગોરી, બેશીશું જોડા જોડરે; છછ જનમ વીતી સાતમે જનમે પુ-
 ઠે, પડ્યો મામો રણછોડરે. ॥ કુંવરી. ॥ ૩ ॥ અરે મામાએ મન ગમતું
 ક્યુંને ગોરી, જુઠાં વચન વરણાવ્યાંરે; મનની હાંશ બેના મનમાં રહીને
 મામે, પાટા બાંધીને પરણાવ્યાંરે. ॥ કુંવરી. ॥ ૪ ॥ પણ એક વાર જો
 હું આવુંછું જીવતો ગોરી, જો લાવે આપણો ઘર; તો તો મોસાળ પે-

હેલું ઉજડ કરને છેદું, કળ્ણ મામા કેરૂ શીશરે. ॥ કુંવરી. ॥ ૫ ॥ તે
પછી તાહારી હું સંભાળ લેઉં ગોરી, પછી સકળ વેહેવારે; ત્યાં સુધી
મુજ જીવને જંપ વળે નહી, હઠીલો ક્ષત્રી કુંવારે. ॥ કુંવરી. ॥ ૬ ॥ એક
એકના મોઢા સામું જોઈ જોઈને ગોરી, મનની સંગાથે બળવુરે; જીવતા
આવ્યાની આશા ઘણ્ટ કરાવે નહીતો, પેલે ભવ મ્હારે તારે મળવુંરે. ॥
કુંવરી. ॥ ૭ ॥ તુજ તાતને માહારા કાકા દેખેછે ગોરી, સરમ આવેછે
અતી મનમાંરે; કંકાશ કરી શાને કાળજી બાળોછો માહારૂં, તપત ઉઠે-
છે બહુ તનમાંરે. ॥ કુંવરી. ॥ ૮ ॥ જગતને તમે શીદ હશાવોછો, સામા
જીએ શત્રુ લોકરે; આલ્હો તારી માહારી કાયા પડે પણ, પાછા વળ્યાની
આશા ફેરવે. ॥ કુંવરી. ॥ ૯ ॥ વળણ ॥ પાછો વળવાનો નથી, હઠ
મુકી દે નાર; વઢે વલ્લભ તવ પ્રેમદા, કરતી હાહાકાર.

— ❀ ❀ ❀ —

કડવું ॥ ૩૩ મું. ॥ રાગ કાફી. ॥

હારે બોલ્યા વૈશમપાયે વચન; સુણ પરીક્ષત રાયના તન; હારે વાંકા
વચન પતીનાં સુણી; ધુસકા મુકી રડેછે તારૂણી. ॥ ૧ ॥ હારે પતી દગો
દેવાનો તે ધાર્યો; માહારો સ્વારથ કૈન વીચાર્યો; હારે મને ભર્યારે અમ્મી-
તમાંથી કાહાડી, ઉચો પરવતપરથી પછાડી. ॥ ૨ ॥ હારે પેટમાં પેશીને
મારી પાળી, મુને ઢોંચણમાંથી તે ઢાળી; હારે મને સોડ તણો ધાવ કી-
ધો, દાવ રાખીને દગો દીધો. ॥ ૩ ॥ એરે એતો ટળવળવા લાગી એમ,
વનમાં ટીટાડી ટળવળે તેમ; હારે એતો દુખદરીઆમાં પેદી, બાગ ઝા-
લીને ગગળી બેઠો. ॥ ૪ ॥ હારે એતો પાશાણુ શીશ પછાડે, ખેંચી મુ-
સ્તકના કેશ કાહાડે, હારે કાલાં કાલાં વચન ઓચરતી, ત્રાસ ભરેલા વી-
લ્લાપ કરતી. ॥ ૫ ॥ હારે રામા રૂઢે રૂઢે તેમ રડતી, મુને કંથે મુકી ર-
ખડતી; હારે માહારૂં આ રણમાં કોણ બેલી, પરણ્યો પીઉં જાયછે મુને
મેલી. ॥ ૬ ॥ હારે એવું જોઈ કહે રાજકુંવાર, હવે હઠ મુકીદો નાર;
હારે એવું વચન પતીનું સુણી, ઉભી થઈને કેહેછે તારૂણી. ॥ ૭ ॥ હારે
સ્વામી શીખામણુ દો વીચારી, તમે જવોછો વણ મોહોતે મારી;
હારે સ્વામી હઠીલા ન થાઓ ઝાઝ, યુધની રઠ મુકો બાળા રાજ. ॥ ૮ ॥
વળણ ॥ રઠ મુકીદો યુધ તણી, ઓરે બાળા રાય; વઢે વલ્લભ સોતા
મુણો, વીજ્ઞાપનો મહીમાય.

— ❀ ❀ ❀ —

॥ કડવું ૩૪ મું ॥ બાળારાજને એ રાગ.

મને મારીને રથડા ખેડ, બાળા રાજ રે; નહીં તો યુદ્ધ જોવા સંગ
તેડ, બાળા રાજ રે. ॥ ૧ ॥ રથ રખાવું તેમ રાખ, બાળા રાજ રે; ન-
હીતો માહારી રૂદે પર હાંક. બાળા રાજ રે. ॥ ૨ ॥ મને આપ્ય તારી ત-
રવાર, બાળા રાજ રે; કંડ કૌરવનો સંહાર, બાળા રાજ રે. ॥ ૩ ॥ મને
આપ ઢળકતી ઢાલ, બાળા રાજ રે; મને સાથે લેઈને ચાલ, બાળા રાજ
રે. ॥ ૪ ॥ હું તો અગણીત ગુણને ગણેલી, બાળા રાજ રે; વ્યંઢળ મે-
હેતાની વિદ્યા ભણેલી, બાળા રાજ રે. ॥ ૫ ॥ તમને એકલા જવા નદે-
ઉં, બા. હું તો મનુશને બાણ લેઉ, ઓ બાળા. ॥ ૬ ॥ મુને માઠા થયા
છે શુકન, બાળા. માટે સમજે સાસુડીના તન. ॥ બાળા, ॥ ૭ ॥ માહારાં
કીયાં જનમનાં કત, બાળા. કુએ ઉતારી વાઢયાં વ્રત. ॥ બાળા. ॥ ૮ ॥
જેમ હરણી ટોળેથી ઢાળી, ઓ બાળા. પેટમાં પેશીને મારી પાળી. ઓ
બાળા. ॥ ૯ ॥ મને ઢીંચણીએથી ઢાળી, ઓ. મને વૈભોગમાંથી બાળી.
ઓ બાળા. ॥ ૧૦ ॥ ધરી અમીતને લેઈ લીધું, ઓ. આપી વીશ્વાસને
વીખ દીધું. ઓ બાળા. ॥ ૧૧ ॥ મને કીયાં કીયાં નડયાં પાપ, બા. કાંતો
નડયો કોઈનો સ્થાપ. બાળા. ॥ ૧૨ ॥ મેં શું ગંગામાં ધોયું મળ મુત્ર,
બાળા. માહારૂં ભાગે બધું ઘર શુત્ર, બા. ॥ ૧૩ ॥ મેં શું અભડાવી વિપ્રની
થાળ. બા. મેં શું મળતાં ભાગ્યાં વેવીશાળ. બા. ॥ ૧૪ ॥ મેં શું તોડી
સરોવર પાળ. બાળા. મેં શું ધાવતાં વછોડયાં બાળ. બા. ॥ ૧૫ ॥
કોઈને દુખ દેઈ શું ધર્યો ગર્વ, બા. મેં શું હુનાળે ઉઠાડી પર્વ, બા.
॥ ૧૬ ॥ મેં શું છાણે છાણું ભાગ્યું, બા. તેવું પાપ આવીને શું ભાગ્યું,
બા. ॥ ૧૭ ॥ તે વીના છેક આમ ન હોય, બા. માહારૂં ન મળે બેલીકો-
ય. બા. ॥ ૧૮ ॥ મને સુજી અગમની પેર, બા. તમે આવવાના નથી ઘેર.
બા. ॥ ૧૯ ॥ પછી દીવસ માહરા કેમ જાય, બા. માહારૂં જોબન કેમ સ-
ચવાય. બા. ॥ ૨૦ ॥ માહારૂં ફરકે છે લોચન. બા. આવે રંડાપાના દન.
બા. ॥ ૨૧ ॥ એવા દાહાડા શી રીતે જાય, બા. ખાતે પીતે શરીર સો-
સાય. બા. ॥ ૨૨ ॥ વીધવાનું સગું કોણ થાય. બાળા. જેનીને તેની ઠેસો
ખાય. બા. ॥ ૨૩ ॥ સ્વામીવાળી તો સોનાથી મોંઘી, બા. કંથ વીનાની
કુશકાથી સોંગી. બા. ॥ ૨૪ ॥ વીધવાને જગત સહુ ઝેરી, ઓ બાળા.
થાય વાડનો કાંટો વેહેરી. બા. ॥ ૨૫ ॥ વીધવા જ્યાં જ્યાં ડગ ભરે, ઓ
બાળા. ત્યાં તો ધરતી ભારે મરે, ઓ બાળા. ॥ ૨૬ ॥ પાલવ અડતાં લા-

નહન-લાગે, ઓ ખાળા. ઉપર આભ ભડાકે ભાગે, ઓ ખાળા ॥ ૨૭ ॥
કરી જુઓએ સર્વ વીચાર, ખાળા. માહારો છુટી પડે અવતાર. ખાળા.
॥ ૨૮ ॥ કહી રથશું શીશ પછાડે, ઓ ખાળા. એતો મુસ્તકના કેશ
કાહાડે, ઓ ખાળા. ॥૨૯॥ એવું રૂદન બહુ આરંભ્યું, ઓ ખાળા. ગંગા
જમુનાનું નીર થંભ્યું, ઓ ખાળા. ॥ ૩૦ ॥ ત્યાં તો વાવલીયો નવ વા-
હાય. ખા. હાથી ઘોડા તે ઘાસ ન ખાય. ખાળા. ॥ ૩૧ ॥ ચારે દીશાયે
રહતાં સ્વાન. ખાળા. બધી ભોમી ભાસે સમશાન. ખાળા. ॥૩૨॥ આવી
વાદળીં છાયાં ગગન, ખા. લાગે ઉદાશી સર્વને મન. ખાળા. ॥ ૩૨ ॥ વ-
ળણ. ॥ ઉદાશી કુરૂક્ષેત્રમાં, લાગે અપરમપાર; વઢે વટલભ તેણે સમે,
કેહે છે નર કુંવાર.



॥ કડવું ॥ ૩૫ મું ॥ રાગ સૈવૈયાનો. ॥

વૈશમપાયે એણીપેર બોલ્યા, સુણ જનમેજે રાય; વીસ્તારી તુજને
સંભળાવું, ચઠાવાનો મહીમાય. ॥ ૧ ॥ અતી કલપાંત જોધને બોલ્યો,
અરજીનનો કુંવાર; જરાક વેહેલી આવી હોતતો, નનીકળત ધર બાહા-
ર. ॥ ૨ ॥ હવે નથી ઉપાય માહારો, ચાંચુછે મુખ પાન; તે તો ઠરે કો-
હલા આવેલા, નામ શાનું અભેમાન. ॥ ૩ ॥ તે માટે તું હઠમુકી દે, મા-
હારે તારે સંસ્કાર; વૈભોગ લેવા આટલું યત્ન, કરેછે તું નાર. ॥ ૪ ॥
પણ વૈભોગ વ્યાધી તે ઉપાધી, મીથ્યા સંસાર સુખ; જેટલું જેટલું સુ-
ખ તું માને, તેટલું જાણજે દુખ. ॥ ૫ ॥ મોહોટા મોહોટા સંસાર તજે,
તે શુભ કરણી સાડ, સંસારના વૈભોગ ધીછે, તેને અતી અંધાર. ॥ ૬ ॥
એવું સાંભળી ઓત્રા બોલી, તજવો કીયો સંસાર; અનીતી જેણે તજી
તેણે, તજ્યો બધો વેહેવાર. ॥ ૭ ॥ મોહોટા મોહોટા જે કેહેવાયા, તેણે
નથી તજી નારી, ઇંદ્ર કુબેરને વરણ અગ્ની, તે સરવે સંસારી. ॥ ૮ ॥
બ્રહ્માએ બ્રહ્માણી રાખી, લક્ષ્મી વીણુ દેવે, માહાદેવજી યોગી હતા પણ,
ઉમીયા રાખી એવે. ॥ ૯ ॥ નારી વીના સંસાર ક્યાંથી, નારીથી થયું
જગત; નારીથી જ્ઞાની અવતરીયા, નારીથી થયા ભગત. ॥ ૧૦ ॥ નારી
વીના કોણ થયેલું, બતાવો મુજ નાથ; સ્વરગ આપવા વાળી નારી,
સાચી માનજે વાત. ॥ ૧૧ ॥ એટલે બોલ્યો અભેમન્યુ, બોલ્યામાં બા-
હાદુર આપ; પણ જે હું પાછો વળુતો, બ્રહ્મહત્યાનું પાપ. ॥ ૧૨ ॥ પા-
નને બદલે કેહેવાય કોહલા, માટે જવુંછે ઠેઠ; નામ લાજે મુજ તાત ત-

છુને, લાગે જનુની પેટ. ॥ ૧૩ ॥ રણ ચઢ્યો પાછો ન વળે, તેનું નામ
 છે સુરે; તે સુરાતાણુ ખોધને જીવું, તો જન્મ અધુરો. ॥ ૧૪ ॥ યુધ્ધે ચ-
 ઢતાં મુજ માતાએ, બહુ કીધું કલ્પાન્ત; તેનો ખાજ્યો ખાજ્યો નહીં હું,
 સમજાવે ન થયો શાન્ત. ॥ ૧૫ ॥ હવે તારો ખાજ્યો ખજીતો, વીશ્વનો
 કેહેણી થાય; કેહેશે બહુ રડીને થાકી, પોતાની જનેતાય. ॥ ૧૬ ॥ તેની
 જરાએ દયા ન આવી, તેનો ખાજ્યો નવ ખજીયો; કેહેશે કે નારીનું
 મોઢું દીકું, એટલે પાછો વળીયો. ॥ ૧૭ ॥ માતા કરતાં માન્યની વધી,
 કામમાં લખધાયો કામી; એવી કેહેણી લાગે મુજને, પડે ખરામાં ખા-
 મી. ॥ ૧૮ ॥ પછી જીવું તોલે મુઆ જેવો, તે જીવવું ધીકાર; માટે
 નહીં ખજી પાછો નહીં વજી, હડ મુકીદો નાર. ॥ ૧૯ ॥ એટલે ઓત્રા
 રાણી વાણી, વહી તેણી વાર; તમે સોગન લેઈને બેઠા, ઓ માહારા
 ભરથાર. ॥ ૨૦ ॥ હવે માહારો ઉપાય નથી, ઓરે માહારા નાથ; પાછા
 વળવા નહીં કહું તમને, પણ એક સાંભળો વાત. ॥ ૨૧ ॥ યુધ્ધે જીવું
 હોયતો તમે જાણે, પણ મુજ કષ્ટી કાપો; તમારી કને લેઉછું માગી, પુ-
 ત્ર મને એક આપો. ॥ ૨૨ ॥ ઇશ્વર ઇચ્છાએ પુત્ર થશે તો, સરશે સં-
 સારી કામ; માહારી તમારી કીયાતે કરશે, રહેશે જગતમાં નામ. ॥ ૨૩ ॥
 તે માટે રતુદાન દો મુને, વાધે ભલુ ધર શુત્ર; મુજ મનને ભાસેછે એવું
 નીસ્યે થવાનો પુત્ર. ॥ ૨૪ ॥ એટલે બોલ્યો અભેમન્યુ, આતે શું વહી
 વાણ; રણ જતાં નારીને ન અડીએ, નારી તે નર્કની ખાણ. ॥ ૨૫ ॥
 ખરા નર નારીને ન ગાંઠે; નારીછે ગોખરૂ ગાત્ર; તે માટે કેમ કહ્યું કરીએ,
 નર્કજ નારી માત્ર. ॥ ૨૬ ॥ એટલે બોલી ઓત્રા નારી, સમજીને વદો
 વાણ, અભેમન્યુ કહે સમજીને કહુછું, સૌ નારી નર્કની ખાણ. ॥ ૨૭ ॥
 ઓત્રા કહે હજી સમજીને બોલો, ઓરે સ્વામી સુપાત્ર; કુંવર કહે ખાણ
 મોહોટી, નર્કની નારી માત્ર. ॥ ૨૮ ॥ ઓત્રા કહે હું કહીશ ત્યારે, રીસા-
 શો ભરથાર; રણધીર બોલ્યો કેહે કેહેવું હોયતે, ખરો વાતે નહીં ખાર.
 ॥ ૨૯ ॥ એટલે બોલી ઓત્રા રાણી, સાંભળો માહારી વાત; સૌ નારીને
 નર્ક કોહોછો તો, નારી તમારી માત. ॥ ૩૦ ॥ તમારી માતા માહારી
 માતા, સર્વની માતા નારી; અભેમાને તવ નીચું બોલ્યું, ન્યાયની વાત
 વીચારી. ॥ ૩૧ ॥ ઓત્રાએ તવ મન વીચાર્યું, સ્વામીને માહુ લાગે; એ-
 વું સમજી કેહેવા લાગી, કંથ તણો ભેદ ભાગે. ॥ ૩૨ ॥ સાંભળો માહારા
 સુજ સ્વામી, હું અખળાની વાણ; તીછકારવી નવ ઘટે નારીને, નારી તો
 રતનની ખાણ. ॥ ૩૩ ॥ તમારા સરખા રતન જેવા, પ્રાકમી પ્રગટ થાય;

તેની જનેતા નારી છે પણ, રત્નની ખાણ કેહેવાય. ॥ ૩૪ ॥ યોગાભ્યાસી
જ્ઞાની તપસ્વી, કેં સુરા કેં દાતા; કેં જન ભક્તો કેં દેવહંશી, રત્ન સરી-
ખા થાતા. ॥ ૩૫ ॥ તે સરવે નારીના ઉદરથી, સુણો ચતુર સુખણ; તે
માટે સવળી નારીને, ન કેહેવી નર્કની ખાણ. ॥ ૩૬ ॥ સમજવી ખાણ
રત્ન કેરી, વીચારી વદવી વાણ; તમારું કેહેવું પણ સાચું, છે નારી ન-
ર્કની ખાણ. ॥ ૩૭ ॥ જે નારીને પેટે જનમે, નાસ્તીક નીરદય પાપી;
અવળચંદો અધર્મી અન્યાઈ, વીવેક હીન વણ માપી. ॥ ૩૮ ॥ મશ્કરો
ખોરો તસ્કરી ચોરો, અતી અવગુણ ધાણ; તેવાં પ્રાણીની જનેતા નારી,
તે નારી નર્કની ખાણ. ॥ ૩૯ ॥ નારીનું એવું બોલવું સુણી, ટૂટી ગયો
બધો તોડ; કુંવરે જણ્યું પ્રવીણ ઝાજ, કરી બતાવ્યો ફોડ. ॥ ૪૦ ॥
એની સાથે બોલી ચાલામાં, હું તો નહીં બર આવું; એવું સમજીને ક-
હ્યું એણે, ઓ અબજા હવે જવું. ॥ ૪૧ ॥ ઓત્રાએ કહ્યું સાંભળો સ્વા-
મી, બુદ્ધી મુકી છે નેવ; એકજ વીચાર હરીફરીને, હઠ લીધાની ટેવ.
॥ ૪૨ ॥ એકજ પ્રકારનો હઠ લેવી, બીજે નહીં વીચાર; તેવાને ચાતુર
કોણ ગણશે, ઓ માહારા ભરથાર. ॥ ૪૩ ॥ આ ઉપરથી હું એમ સ-
મજી, બુદ્ધી નથી વીશેશ; સવળા રસ્તાને નવ જણો, વીચાર શક્તી
લેશ. ॥ ૪૪ ॥ એટલે અભિમન્યુ બોલ્યો, જણે છે સહુ કોય; પ્રેમદા ક-
રતાં પુરૂષમાં શું, બુદ્ધી ઓછી હોય. ॥ ૪૫ ॥ ઓત્રા કહે વીશેશ બુ-
ધી, પુરૂષમાં ક્યારે જણુ; પ્રજ્ઞુ પુછુ તેનો ઉત્તર આપો, તો બુદ્ધી પર-
માણુ. ॥ ૪૬ ॥ પછી હું જણીશ કે સમજીને, હઠ ઝાલી છે નાથ; તરત
તંબુએ ચાલી જવાની, નહીં આડો કરૂં હાથ. ॥ ૪૭ ॥ તમથી ઉત્તર
દેવાય નહીં તો, પુત્ર આપીને જવો; હું તમ સાથે તમે મુજ સાથે, વચ-
નથી બંધાવો. ॥ ૪૮ ॥ એટલે બોલ્યો અભિમન્યુ, તારે છે પુત્રની પ્રજ્ઞુ;
પણ ઉત્તર થાય બુદ્ધીશાળીથી, તેવું પુછવું પ્રજ્ઞુ. ॥ ૪૯ ॥ માહારાથી
ઉત્તર દેવાય નહીં તો, તારે દેવો પડશે; જે પછી ઉત્તર નહીં દેતો, ક્રોધ
મને બહુ ચડશે. ॥ ૫૦ ॥ માહારાથી ઉત્તર થાય નહીં તો, તુજથી ઉત્તર
થાય; એવું પ્રજ્ઞુ પુછજે નારી, વેણ દીધું કરમાંય. ॥ ૫૧ ॥ ઓત્રાએ
પણ વચન આપ્યું, તવ બોલ્યો રાજન; તારા પ્રજ્ઞુનો ઉત્તર દેવો, સે-
હેજ છે માહારે મન. ॥ ૫૨ ॥ ઉત્તર આપીને જૈશ બુધ્ધે, તુજથી નવ
રોકાય; ઉત્તર ના દેઉં તો સુત દેઈ, મારે જવું વઢવાય. ॥ ૫૩ ॥ હવે
પ્રેમદા પ્રજ્ઞુ પુછે, ઓત્રાએ જોડ્યા હાથ; ધ્યાન દેઈને સાંભળી લેજે,
ઓરે મારા નાથ. ॥ ૫૪ ॥ એકાદશી વ્રત આવીયું તે, દન પીત્રનું સાધ;


તે દીન ગર્ભનો દહાડો નારીને, એ ત્રણનો પડ્યો બાધ. ॥ ૫૫ ॥ આધ
સારીને જમે નહીં તો, પીત્રુને બાધ લાગે; આધ સારીને જે જમે તો,
એકાદશી ત્રત લાગે. ॥ ૫૬ ॥ તે દન નારીને રતુ આપે તો, એકાદશ
પાપ થાય; નારીને રતુ આપે નહીં તો, લાગે બાળ હત્યાય. ॥ ૫૭ ॥
ત્રૈણે વાતમાં બાધ ભાસે, વીચારો વીવેક; ત્રૈણે કારજ શીધ કરવાં, રે-
હેવા ન દેવું એક. ॥ ૫૮ ॥ બે કાજ કરીએ એકપર હરીએ, તો તે
નહીં ચતુરાઈ; ત્રૈણે કરવાં ને બાધ ન બેસે, તેની બુદ્ધી સવાઈ. ॥ ૫૯ ॥
અભિમાને વીચાર કરી, ધારી જેયો વિવેક; તોપણ એને કાંઈન સુબ્યું,
રસ્તો ન જડીયો એક. ॥ ૬૦ ॥ વળણ; ॥ રસ્તો કાંઈ જડ્યો નહીં, કુંવર
મન અકળાય; વઢે વલ્લભ સોતા સુણો, પ્રણોતર-કથાય. ॥

— ❧ ❧ ❧ —

॥ ૬૬વું. ॥ ૩૬ મું. ॥ રાગ ચોપાઈ. ॥

બોલ્યા વૈશમપાયે વચન, સુણ પરીક્ષત કેરા તન; બોલ્યો અભિમ-
ન્યુ મુખ એમ, આનો ઉત્તર થાયે કેમ. ॥ ૧ ॥ મોહોટા મોહોટા મથીને
મરે, પણ ઉત્તર કોઈ ન કરે; પુછ્યું પ્રણ તેં કયવું અતી, તેનો ઉત્તર
જડવાનો નથી. ॥ ૨ ॥ એક મુકી દે એકાદશી, તોતો આંટી એમાં નથી
કશી; તવ ઓત્રા બોલી મુખ એમ, એકાદશી તે મુકાય કેમ. ॥ ૩ ॥ એક
મુકીને એક શીધ રાખે, તેમાં શાની ચતુરાઈ દાખે; કરે એક ખરું એક
ખોટું, તેનું અજ્ઞાન જણવું મોહોટું. ॥ ૪ ॥ જેમ વેદમાં ભેદ અપાર, કહે
સાકાર નીરાકાર; તેમાં એક જુદું એક સાચું, કહે તે તણું ભણતર કાચું.
॥ ૫ ॥ ભણે શટ શાસ્ત્ર ચાર વેદ, પણ તે નહીં સમજેલો ભેદ; તેથી એક
ખરું એક ખોટું, કહે તેને તો પાતક મોહોટું. ॥ ૬ ॥ સર્વ વચનનો સમ-
જે ભેદ, તે તો ભણ્યો છ શાસ્ત્ર ને વેદ; પુછ્યાં પ્રણમાં જે ત્રણ ટાંણાં,
તે તો સાચવે સુજ્ઞ શાણા. ॥ ૭ ॥ તવ અભિમન્યુ એમ બોલે, નહીં
તાણી કો તુજ તોલે; આપો ઉત્તર તો મન માને, હવે વાર કરો
છો શાને. ॥ ૮ ॥ બોલી ઓત્રા બોલેલું થાપો, મને પુત્ર તમે એક
આપો; પછી ઉત્તર કરું સ્વામી, મને જણશે નહીં હરામી. ॥ ૯ ॥
તવ અભિમાને વીચાર્યું, કેરા તંબુ તણાવવા ધાર્યું; જેયું શેન્યના
સામુ છેક, થઈ ભાઈશું દ્રષ્ટી એક. ॥ ૧૦ ॥ કરી માયાવીને તવ
સાન, આઠ્યો ભોમ તણો સંતાન; તવ આડું જોઈને કહે છે, વીરા
વામા અતી હડ લે છે. ॥ ૧૧ ॥ મારે તંબુ તણાવો ભ્રાત, આડી દ્રષ્ટીએ

કીધી વાતઃ સુણી ગટોડગછ સંચરીયો, પોતે શેન્ય વીશે પરવરીયો.
 ॥ ૧૨ ॥ કરી શેવકને આગનાય, જવો જૈ તંબુ તાણો ત્યાંય; કાંઈ કર-
 તાં સુધરે કામ; રહે અભેમન્યુનું નામ. ॥ ૧૩ ॥ તવ શેવક લોક સંચ-
 રીયા, ડેરા તંબુ તાણી ત્યાર કરીયા; પછી દાસો થયા વીદાય, તવ રથેથી
 ઉતર્યો રાય. ॥ ૧૪ ॥ મુકી ઓત્રાએ અશ્વ લગામ, જઈ તંબુ કર્યો વી-
 સામ; તવ કૃષ્ણ પ્રભુ પાતાળ, કીધો વીચાર દીનદયાળ. ॥ ૧૫ ॥ મા-
 હારે કરવો ભાણેજનો દ્વંશ, પણ રાખવો ભક્તનો વંશ; કદી નરનારી
 મુખ આદરશે, થોડો વેળામાં અર્થ શું સરશે. ॥ ૧૬ ॥ એવું જાણ્યું શ્રી
 અવીનાશ, ટકાવું બેઠિને છ માસ; કરી સુર્ય ઉપર આગનાય, સ્થંભી
 રહેજો ત્યાંને ત્યાંય. ॥ ૧૭ ॥ ખટ માસ લગી રવી દેવ, ખસવું નહી અ-
 વશ્ય મેવ; પછી જગપર કૃણા કીધી, એક અંજળી જળની લીધી.
 ॥ ૧૮ ॥ મુખવાણી વદ્યા ધનશામ, પશુ પક્ષી પતંગ તમામ; દેવદાનવ
 માનવ કીટ, થાજે આળસ નીંદ્રા અદીક. ॥ ૧૯ ॥ ક્ષુધાપી પાસા ને દ-
 સ્ત, થાજે લઘુ શંકા સૈત હસ્ત; થાશે નહી વેળા કવેળા ભ્રાન્તી, રહેજો
 નીરવરતીને શાન્તી. ॥ ૨૦ ॥ એમ કહી જગ આચમન કીધું, પછો
 જળ ફરીથી લીધું; એમ જાણ્યું જદવરાય, દીવસે કદી ગર્ભ ધરાય. ॥ ૨૧ ॥
 તેના ગર્ભની પ્રજા જે થાય, તે તો વર્ણસંકર ગણાય; તેનાં અવળાં હોયે
 લક્ષણ, કરે ખોટી વસ્તુ ભક્ષણ. ॥ ૨૨ ॥ થાય અધરમી ને અન્યાઈ,
 શુભ મારગ સમજે ન કાંઈ; એવી વરણસંકર પ્રજાય, દીવશે ગર્ભ રહે-
 વાથી થાય. ॥ ૨૩ ॥ નહી દીવશે મનુશ ધર્મ, પશુ પક્ષી ને કીટનું કર્મ;
 એવું સમજીને જુગદાધાર; તંબુપર વરસાવ્યો ધુમાર. ॥ ૨૪ ॥ તેથી
 નાવે સુર્યનો બાધ, એવું કાર્ય કર્યું નીરવાદ; કરી કૃણા દીનદયાળ, કર્યું
 કામ રહી પાતાળ. ॥ ૨૫ ॥ વળણ: ॥ પાતાળ રહી કારજ કર્યું, સાંભ-
 ળને તું રાય; ભક્તને આધીન સુધરો, બ્યાસ વડલભ ગુણ ગાય. ॥



॥ કડવું ॥ ૩૭ મું. ॥ રાગ ધોળનો. ॥

બોલ્યા બોલ્યા વૈશમપાયે વચનરે, સાંભળ સાંભળ પરીક્ષત રાય-
 ના તનરે. ॥ ૧ ॥ નરનારીને ઉપજ્યું હેત અપારરે, પ્રેમ ધરીને, માંડ્યો
 શુભ સંસારરે. ॥ ૨ ॥ રમતાં જમતાં બહુ વેળા વીતી નેટરે, પ્રભુ કૃપાયે
 આત્રાને ગર્ભ રહ્યો પેટરે. ॥ ૩ ॥ પરીક્ષત રાયના, ગર્ભ તણી એ કથાય
 રે, સદ્ગુણ રાખી સુણે તો વંશ વૃધી થાયરે. ॥ ૪ ॥ જેણે રાખ્યો ધર્મપા-

થો એકરે, કળીયુગને તો વાપવા દોધો નહીં છેકરે. ॥ ૫ ॥ સપતા સુણી
 પ્રભુ પદ પામ્યા જેહરે, સોતા સુણતાં મનમાં ધરે સંદેહરે. ॥ ૬ ॥ હાશ-
 જ સમજે તે જન નરક પળાયરે, પરીવાર ખુવે અનધન નાસ્તો થાયરે.
 ॥ ૭ ॥ સંધાણુ જન સુણી કરે પુન્ય દાનરે, તેને પ્રભુ આપે સુખ સંતા-
 નરે. ॥ ૮ ॥ સોતા જનના પુરણ પોહોઝ્યા કોડરે, સરવે સભા બોલો જેને
 શ્રી રણછોડરે. ॥ ૯ ॥ વળણુઃ ॥ સકળ સભા જ્યજ્ય વદો, વંશની વ્રદ્ધી
 થાય; વ્યાસ વક્ષભ મુખ ઓયરે, જે જે શ્રી જગરાય. ॥

— ❁ ❁ ❁ —

॥ કડવું ॥ ૩૮ મું. ॥ રાગ સાખીનો. ॥

વૈશમપાયે એણીપેર બોલ્યા, સુણ જનમેજે રાય; વીસ્તારી તુજને
 સંભળાવું, દ્રોણ પર્વ મહીમાય. ॥ ૧ ॥ છ માસ સુખ સંસારનું લીધું,
 ગર્ભ રહ્યો રૂડી રીતે; ઓત્રાને મન આનંદ થયો, પાવલે પડી પ્રોતે. ॥ ૨ ॥
 ઓરે માહારા પ્રાણ પતીજી, વાઙ્યુ ભલુ ધર સુત્ર; તમારા વ્રધેાને પુ-
 ન્યે કરીને, આપશે પ્રભુ પુત્ર. ॥ ૩ ॥ જીભડી મારી કાપવી ઘટે, કઠોર
 વચન કેહેતાં; રાખજો સદાએ કૃપા દ્રષ્ટી, હાથ હેયાં નથી રહેતાં. ॥ ૪ ॥
 ઓરે પતીજી ઓરે પતીજી, દાણુ આગ્યું દુઃખ; ચાર ઘડી કાળે કરી
 પ્રીતા, ફરી ક્યાં દેખીશ મુખ. ॥ ૫ ॥ અમ કહીને રડવા લાગી, આંસુ
 વહે ચોધાર; અભિમન્યુએ સમજવીને, છાની રાખી તે વાર. ॥ ૬ ॥ પ-
 છી અરજીન સુત એમ બોલ્યો, વહેલું વચન થાપો; પ્રણ તમોએ જે
 પુછ્યું છે, તેનો ઉત્તર આપો. ॥ ૭ ॥ ઓત્રા કહે ઓ કંથ માહારા, સાં-
 જળજો ધ્યાન દેઈ; પ્રણનો ઉત્તર સેજમાં છે, શાસ્ત્રનો આધાર લેઈ.
 ॥ ૮ ॥ એકાદશી વ્રત આવીયુ તે, દન પાત્રનું સાધ; સ્ત્રીને દન હોય
 ગર્ભનો તે, ત્રણનો પડીઓ બાધ. ॥ ૯ ॥ સાધ સારાને જમે નહીતો, પી-
 ન રહે નીરાશ; જે જમેતો એકાદશીનો, ભાગી પડે અપવાસ. ॥ ૧૦ ॥
 તે દન નારીને રતુ આપોતો, એકાદસ પાપ થાય; જે કદી રતુ આપે ન-
 હીતો, લાગે બાળ હત્યાય. ॥ ૧૧ ॥ એવો એમાં આંટી ઘુટી છે, તેનો
 શો ઉપાય; બાધ જરાએ આવે નહીને, ત્રૈણે કારજ થાય. ॥ ૧૨ ॥ એ-
 વો તમને આપુ ખુલાસો, તવકર નાંખશે મુછે; જાણ્યા પછી કોયડો
 કાઢીનો, કેહેશે કે એમાં શું છે. ॥ ૧૩ ॥ અભિમાન કહે સુણ નારી,
 વાંકુ કેમ વદાય, જાણ્યા પછી ઓહો કરી કાઢે, ન નરખર કેહેવાય. ॥ ૧૪ ॥
 એટલે બોલી ઓત્રા રાણી, ઉત્તરમાં ચોત દેજો; ઘણોક ઉડો વીચાર


રાખા, વચન સાંભળી લેજો. ॥૧૫॥ સાધ કરીને પીન્ડ સુધીએ, જમ્યા
ખરોખર થાય; મધરાત પછી દીજીએ રતુ, ત્રેણે તીથી સચવાય. ॥૧૬॥
મુખમાં અન ઘાલે અપવાસ ભાગે; વાસનાથી નાવે બાધ; જમવાની કાં-
ઈ જરૂર નથી, પરીપુરણ થાય સાધ. ॥ ૧૭ ॥ અડધી રૂબની જતાં સુ-
ધી, એકાદશી કેહેવાય; અડધી રાત્રી ગયા પછી, દ્વાદશીમાં ગણાય.
॥ ૧૮ ॥ તેથી એકાદસ પાપ ન લાગે, લાગે ન બાળહત્યાય; એ રાત્રી-
થી કામ કરેતો, ત્રેણે તીથી સચવાય. ॥ ૧૯ ॥ ન્યાય ભરેલો ઉત્તર સુ-
ણી, હરખ્યો અભિમાન; સાબાશ નારી બુદ્ધી શાળી, ચેરાટની સંતાન.
॥ ૨૦ ॥ જવો તમે તંબુએ પંચારો, શીખામણ મન ધરજો, માહારી મા-
તા રાંકડી છે, તેની સેવા કરજો. ॥ ૨૧ ॥ પીલેરીઆંની સાસરીયાંની,
આખરૂ રાખજો ઉભી; કથને લાન્છન લગાડશે માં, આતુર નારીની ખુ-
બી. ॥ દાંતમાં છેલો ઘાલીને દાહાડા, કાઢજો રૂડી રાતે; મન મુકીને મા-
હારી પછાડે, પુન્યજ કરજો પ્રીતે. ॥ ૨૩ ॥ આશીશ વચન દેઉછુ તુને,
ઇશ્વર કંઠ્યાણુ કરશે; જનમો જનમ સુખની પ્રાપ્તી, ઉદર તારૂં કરશે.
॥ ૨૪ ॥ રડશે કળકળશે નહીં કોઈ, સૌ ગુણની જણનાર; હેતજ રા-
ખજો જેવું છે તેવું, છેત્રા વેત્રા બુઢાર. ॥ ૨૫ ॥ એમ કહીને ઉભોથયો,
હવે ન કાંઈ કહીશ; એટલે ઓત્રાયે આગળ આવી, ચરણમાં મુક્યુ શી-
શ. ॥ ૨૬ ॥ વળણ. ॥ પાય પડી ઉભી થઈ, સનમુખ જોડયા હાથ; વદે
વલ્લભ સનમુખ રહી, નીરખે પોતાનો નાથ.



॥ કડવું ઉદ મું. ॥ વૈદ્ભોનો રાગ નાટકની છાયા. ॥

કંથજી ક્યારે ભેગા થશે, ક્યારે દેખાડશે મુખ; તમવણ દીવશ જ-
શે નહીં, નહીં તમ વણ સુખ. ॥ કંથજી. ॥ ટેક: ॥ અંધુરામાં પુરી પ્રીતી
કરી, તે તો વીસરશે કેમ; વારે વારે આવશે સાંભરી, પતી તમારો પ્રેમ.
કંથજી. ॥ ૧ ॥ લખી લખી કાગળ ક્યાં મોકલું, ખૂડેલું તરે વાંણ; ત-
મારા સુખનો સંદેસડો, મુને કેહેવાનું કોણ. ॥ કંથજી. ॥ ૨ ॥ ક્યારે જ-
શે ને કોના થશે, કરો જવાનું ચીત; વીસરસો વધભોગ આજનો, ચાર
ઘડીની છે પ્રીત. કંથજી. ॥ ૩ ॥ પ્રાણપતી પ્યારા માહારા, છખી દેખ-
વાની ક્યાંય; જણે નજરે નીરખ્યા કરૂં, માહારી રૂદીયા માંય. ॥ કંથજી.
॥ ૪ ॥ જ્યાં જવો ત્યાં મારા નાથજી, રહો માસ છમાસ, એટલે મુને તે-
ડાવજો, ઘણીને તમ પાસ. ॥ કંથજી. ॥ ૫ ॥ જવો તો જમો કરજો મા-

હરી, સાંકડે મોઢળે સમાસઃ ચરણ ચાંપીશ કને આવીને, તમ રગ્ગનો
હું દાસ. કંથળ. ॥ ૬ ॥ વળણ. ॥ એમ કહી પાલવ ગ્રહો, ઉઠ્યો નર
કુંવાર; વઢે વજ્રભ તતપર થઈ, રણધીર નીકળ્યો બાહાર.



॥ કડવું ॥ ૪૦ મું. ॥ રાગ સાખીનો. ॥

વૈશમપાયે એણીપેર બોલ્યા, સુણ જનમેજે રાય; વિસ્તારી તુજને
સંભળાવું, ચઠાવાનો મહીમાય. ॥ ૧ ॥ ઓત્રાને રડતી મુકીને, રણધીર
નીકળ્યો બાહાર; જઈ પોતાના રથમાં બેઠો, હાથે ગ્રહી અથીઆર. ॥ ૨ ॥
એટલે આવી સકળ સેન્યા, હળીમળી સહુ જય; દુન્ડભી ડકા દેતા દેતા,
યુધને ધથે પળાય. ॥ ૩ ॥ અભેમન્યુની આગનાથી, સેવક બે ત્યાર થ-
યા; રણમાંથી ઓત્રા રાણીને, તંબૂએ તેડી ગયા. ॥ ૪ ॥ સુભદ્રાની પા-
સે આવી, ઓત્રા લાગી પાય; હું અપરાધણ મોડી આવી, તે કરજે ક્ષ-
માય. ॥ ૫ ॥ માહારે ભવીશે ઘણી લુલાની, કાળ કેડે થઈ લાગ્યો; આ-
વતાં સાંઠના ચરણ વીશે, મારગે ભાલો વાગ્યો. ॥ ૬ ॥ માટે મુજથી મોડા
અવાયું, પણ તમસુતને ખાળ્યા; માહારાથી થયું તેટલું કીધું, ઘણાએ
પાછા વાળ્યા. ॥ ૭ ॥ તો પણ તે પાછા નવ વળીયા, છેવટ થાકીને આ-
વી; પણ સાસુજી તમારે પુન્યે, પુત્ર હું એમનો લાવી. ॥ ૮ ॥ લેલાટ
ઉપર હાથ મુક્યો, સુભદ્રાએ સાર; મોહોહામાં આવેલો કોળીયો ગયો,
શું અન્ય આશ લગાર. ॥ ૯ ॥ તારૂને માહારૂં ભવીશ બાઈ, થઈ બેઠાં
નીરાશ; અભેમન્યુ અતી આનંદે, ચાલ્યો મન ઉલ્લાશ. ॥ ૧૦ ॥ એવે
કોઠાની લગભગ થયા, તવ બોલ્યો અભેમાન; સાંભળો માહારા ભીમ
કાકા, વાયુ તણા સંતાન. ॥ ૧૧ ॥ કોઠામાં શેન્યા નવ શોભે, હોય મા-
રથી વઢનારા; ત્યાં તો છે યુધ યુક્તી ભરેલું, અન્ય શું કરે ખીયારા.
॥ ૧૨ ॥ માટે શેન્યને અળગી બેસાડો, પછી ચાલો ચઢે ઘોડે; છે એક
કોઠો તમારે માથે, માટે ચાલો અમ જોડે. ॥ ૧૩ ॥ હું ને ગટોડગછ ત્રીજ
તમે તો. જૈએ તેમાં નહી કહેણી; તવ શેન્યની પ્રત્યે ગદાધર, બોલ્યો
રક્તજ નેણી. ॥ ૧૪ ॥ જવો જઈને સરવે કરો, છાંયો જોઈ વીસરામ;
અમે તણ જણા જથું કોઠામાં, ત્યાં નહી કોઈનું કામ. ॥ ૧૫ ॥ એટલે
નોમુજ સર્વને લેઈ, અળગો ગયો તે વાર, છાંયો જોઈને વીસરામ કીધો,
શાન્તી પામ્યા અપાર. ॥ ૧૬ ॥ ભીમ ગટોડગછ ને અભેમન્યુ, પ્રથમ
કેઠે જય; ત્યાં તો ડિભા છે દ્રોણ ગુરૂ, ખાશણ કોઠા માંય. ॥ ૧૭ ॥ ત્યાં

જઈને ત્રેણે જણાએ, કીધો નમસ્કાર; એટલે બોલ્યા મધુરે મુખે, હરીને દ્રોણાચાર. ॥ ૧૮ ॥ આવો દીકરા ભલેજ આવ્યા, યુધની મને ઇચ્છાય; અભીમન્યુ કહે ધન્ય માહારાજ, તમથી આમ ન થાય ॥ ૧૯ ॥ માહારા ખાપને વીશ્વાસ આપો, મોકલીયા પાતાળ; કપટનું કોડાયુધ માંડયું, શીખવ્યું તે ચાન્ડાળ. ॥ ૨૦ ॥ ગુરૂજને કેહેવું ન ઘટે, પણ કર્યું કહ્યા જેવું; તમોએ યુધ માગી લીધું છે, તો યુધ તમને દેવું. ॥ ૨૧ ॥ તમારી સાથે હારીશ વઢતાં, તેમાં ઇજ્જત નહીં જાય; કેહેશે શું છોકરું જીતે બીચાંરું, બાળકથી શું થાય. ॥ ૨૨ ॥ તમોને લોકો એવું કેહેશે, ગુરૂ જાતે કઠોર; વીદ્યારથીનું છોકરું માર્યું. તેમાં શું કીધું જોર. ॥ ૨૩ ॥ જસ તમને નથી મળવાનો, જીતશે તોહિ લગાર; કદાપી વઢતાં હારશે તો, ફજેતીનો નહીં પાર. ॥ ૨૪ ॥ હલકાઈ તમારી ઘણી ગણાશે, કેહેશે ગુરૂ હારી પડીયા; મુજને લોકો એવું કેહેશે, ગુરૂથી ચેલા ચડીયા. ॥ ૨૫ ॥ મહીમા માહારો વીશ્વમાં વધશે, માટે ગુરૂસંગ ગાળુ; હારશે કે જીતશે તમો પણ, નહીં મળે જસ બેઉ બાળુ. ॥ ૨૬ ॥ એવાં વચન સાંભળીને, પસ્તાયા ગુરૂ દ્રોણ; આ કામ મેં કર્યું હોત નહીં તો, દેનારું હખકો કોણુ. ॥ ૨૭ ॥ દુરોયોધને બુધ્ધી ભભાવી, એને શી દેઉં આશ; હખકો સાંભળ્યો પાપીને માટે, જાણે સત્યાનાશ. ॥ ૨૮ ॥ એમ કહીને દ્રોણ બોલ્યા, સાંભળ માહારા તન; જે કામ કરવા બેઠા તે કરો, સમજ્યો સર્વ વચન. ॥ ૨૯ ॥ કરતાં શું કર્યું તે કેમ કરીયે, હવે તો ધનુષ તાણો; કુંવર કહે શું યુધ કરશે, વીમ્બ લાડુ ખાઈ જાણો. ॥ ૩૦ ॥ એવું સાંભળી દ્રોણ ગુરૂને, ક્રોધ ચઢ્યો અપાર; શું સહુ જેવો મુજને જાણ્યો, લાડુનો ખાનાર. ॥ ૩૧ ॥ જે છોકરા હવે ઠેર મારૂં, ઢાળુ રથથી હેઠ; કુંવર કહે જોજો માહારાજ, પોહાંચાડી દેઉં ઠેઠ. ॥ ૩૨ ॥ એમ કહીને સામાસામી, હાથ ગ્રહ્યાં હથીઆર; ધનુશની પડપંચા ચઢાવી, બેઉએ કર્યા ટંકાર. ॥ ૩૩ ॥ પેહેલો કોઠો પાશાણુ કરો, પેહેલો દરવાજો એક; રથ બેસી તે દરવાજામાં, ગુરૂ રહ્યા ધરી ટેક. ॥ ૩૪ ॥ અભીમન્યુ બાહાર ઉભો છે, ક્રોધજ આડે આંકે; ગટોડગછ સુત હેડંબાનો, તે રથ એનો હાંકે. ॥ ૩૫ ॥ ગદા દસહજાર મણની, લેઈ ઉભો છે ભેમ; પછી બાણાવળી બાણુ લેઈને, ઢૂટી પડ્યા ફાવે તેમ. ॥ ૩૬ ॥ વળણુ. ॥ ફાવે તેમ ઢૂટી પડ્યા, ગુરૂને અભેમાન; વઢે વલ્લભ સોતા સહુ, ભજજે શ્રી ભગવાન.

॥ કડવું ॥ ૪૧ મું ॥ રાગ સવૈયાનો. ॥

વૈરામ થાયે એણીપેર બોલ્યા, મુણ જનમેજે રાય; વિસ્તારી તુજને
સંભળાવું, પેહલા કોઠાની કથાય. ॥ ૧ ॥ દ્રોણ ગુરૂએ બાણ લેઈને, દે-
વા માંડ્યો માર; અગણીતા મંત્ર લણીને, મારે નર કુંવાર. ॥ ૨ ॥ એક
એક બાણે ચાળીસ હજ્જર, બાણ કુંવરનાં જય; દ્રોણગુરૂ એક બાણ
મારેતે, એંશી હજ્જર થાય. ॥ ૩ ॥ ત્યાં તે કેટલું જોર કુંવરનું, ગુરૂજી
દૈવત દાખે; અભીમન્યુને રૂંએ રૂંએ, ભાલોડાં ભોંકી નાંખે. ॥ ૪ ॥ ચા-
ત્ર શરીરનું ચુંથો નાંખ્યું. ચારણી જેવું થયું; થર થર કાયા કંપવા
લાગી, રૂધીર બહુ વહી ગયું. ॥ ૫ ॥ ડોળા બે ડગમગવા લાગ્યા, પ્રાણ
જવાનો બાકી; એ રીતે અભીમન્યુની, માઠી દશા થઈ પાકી. ॥ ૬ ॥ ર-
ક્ષાનો એક તાર સુતરનો, ધનુશે વીંટલો સાર; તેને પ્રતાપ આયુશ કેરો,
સંધાઈ રહ્યો છે તાર. ॥ ૭ ॥ કુંવર ઘણો કાલ્પર થયો, મનમાં અતી અ-
ડબડીયો; તે જોઈને ગટોડગછ બળીયો, ગાજીને ગગને ચઢીયો. ॥ ૮ ॥
એટલે ગુરૂએ બાણ લીધું, દારૂણ દૈવત દાખી; મોહાસ્તરથી ગટોડગછ-
ની, રૂઢીયા ભેદી નાંખી. ॥ ૯ ॥ બેભાન થઈ તંબુએ પડીયો, ન રહી
સુધકે સાન; કુંવરને ડિડાડ્યો જણી, કોપ્યો વાયુ સંતાન. ॥ ૧૦ ॥ ગદા
ઘડીને આગળ આંચ્યો, વાળુ કચ્ચર ઘાણુ; એટલામાં તો દ્રોણ ગુરૂએ,
ભોંક્યું ભીમને બાણ. ॥ ૧૧ ॥ તવ વરકોદર અવની ઢળીયો, ગુરૂએ
કીધો કેહેર; લાડુ ખાનારો મુજને કહ્યો, મારૂ કુંવરને ઠેર. ॥ ૧૨ ॥ એવું
સમજી અભીમન્યુને, બાણનો માર્યો માર; ભયોભય ભાલોડાં ભોંક્યાં,
કેં નીકળે આરપાર. ॥ ૧૩ ॥ કેંક શરીરમાં ભરાઈ રહે, વહે ઘણું રૂધીર;
એવી રીતે રૂંએ રૂંએ, બહુ ભોંક્યાં છે તીર. ॥ ૧૪ ॥ ચામડુ થયું ચા-
રણી જેવું, જાણે પડશે ઢળી; એવે સમે વરકોદરની, તરત મુરછા વળી.
॥ ૧૫ ॥ ઊભા થઈને જોયું ભીમે, દાજ્યુ અંતસકરણુ; જણ્યુ કે કર્યો
જીલમ વીમે, કુંવર પામશે મરણુ. ॥ ૧૬ ॥ એવું સમજી મડદાં પડેલાં,
તે લેઈ દીધો માર; તેથી ગુરૂ કાલ્પર થયા, પાછા પડ્યા તે વાર. ॥ ૧૭ ॥
એવામાં ગટોડગછ આંચ્યો, હાંકવા રથપર બેઠો; ત્રૈલોક્યું જીથ મળવાથી
ગુરૂનો, જીવ ચીંતામાં પેઠો. ॥ ૧૮ ॥ અભીમન્યુને હીમ્મત આવી, છો-
ડવા માંડ્યાં બાણ; ગુરૂ પેશી ગયા અડધે કોઠે, ગણા થયા ગભરાણુ.
॥ ૧૯ ॥ તો પણ પાછી હામ રાખી, ટકી ઊભા ત્યાં સાર; કોઠાના દ્વાર-
માં કુંવર પેઠો, તેને મારેછે માર. ॥ ૨૦ ॥ વરકોદરને માહા રીસ વ્યા-

પી, બળમાં ગયોછે બેહેકી; બે ભુજમાં ગદા ધાલીને, દ્રોણપર છુટી ફે-
કી. ॥ ૨૧ ॥ તે ગદા ગુરૂએ આવતી દોઢી, જણ્યું કે વીધન થાશે; અ-
યુત મણની મુજપર પડશે, તવ રોટલો વળી જશે. ॥ ૨૨ ॥ રાજ ભો-
ગવનારો ભોગવે પોતે, હું શીદ પામું મરણ; એવું સમજી રથ વીશેથી,
તરત ઉતર્યા ધરણ. ॥ ૨૩ ॥ લડવું વઢવું વેગળું મુકી, નાડા દ્રોણાચાર;
બીજે દ્વારે પેશી જઈને, નીકળી ગયા બાહાર. ॥ ૨૪ ॥ ઉછળેલી ગદા
હેઠી પડી, તવ ભીમે લેઈ લીધી; અભિમન્યુને કેહેવા લાગ્યો, કેવી બા-
હાદુરી કીધી. ॥ ૨૫ ॥ કુંવર કહે સાખાસ કાકા, નીકળવા પથ ઝાલો;
આડા અવળા કાંઈ ન ખસશે, રથની પુંડળ ચાલો. ॥ ૨૬ ॥ રથ મુ-
કીને આધા ખસશે, તો બીજે પંથ ચડશે; જો કોઈ દ્વારમાં પેશી ગયા
તો, જરૂર ભુલા પડશે. ॥ ૨૭ ॥ આખો આયુષ વડી જવાનો, પણ ન-
હી નીકળો બાહાર; આંટીધુટી ભમ્યા કરશે, પણ નહી આવે પાર.
॥ ૨૮ ॥ ભુલ ભુલામણી ભારે કોઠાની, ભમી ભમીને થાકો; હું આંગ-
ળી બતાવું તે રાતે, રથ ગટોડગછ હાકો. ॥ ૨૯ ॥ ઉભા રહ્યાની શક્તિ
નથી, મુજને માહારા વીર; સરોર જુઓ સ્વેત થયેલું, નથી જરા રૂ-
ધીર. ॥ ૩૦ ॥ માટે રથમાં બેઠો બેઠો, તમને બતાવું સાન; તે રસ્તે રથ
હાંકે જાળે, જાળે ભુલતા ભાન. ॥ ૩૧ ॥ એમ કહી રથમાં ખીરાજ્યો,
અરજીનનો કુંવાર; આંગળી બતાવે તે પરમાણે, માયાવી હાંકે તોખાર.
॥ ૩૨ ॥ દ્વારે દ્વારે પેસવા લાગે, ત્યાં ચોદ્ધા યુધ્ધ ધારે; હેડબાનો દીકરો
તે, પેરણો લેઈને મારે. ॥ ૩૩ ॥ તે મારતાં બહુ રહી જય બાકી, તેને
પ્રકોદર ઝાલે; માંથા ઉપર ફેરવાને, બળથી બગલમાં ધાલે. ॥ ૩૪ ॥
દબાવીને પ્રાણ કાઢે, એમ કર્યા સતદ્વાર; દ્વારે દ્વારે દસદસ ચોદ્ધા, માર્યા
એક હજાર. ॥ ૩૫ ॥ પ્રથમ કોઠો ફરી નીકળીયા, તવ કામ કેવું કીધું;
અભિમન્યુએ બેઠા બેઠા, વજ્રસ્તર બાણ લીધું. ॥ ૩૬ ॥ તે બાણ બળ
કરીને મુક્યું, વજનો મંત્રજ નડીઓ; પહેલો કોઠો પાશાણનો તે, મુજ-
માંથી ભાગી પડીયો. ॥ ૩૭ ॥ દ્રોણગુરૂ જે નાશો ગયેલા, તે પોહોચ્યા
કૌરવ દળમાં; મોઢામાં તો સ્વાસ ઘણેરો, પણ તે આવ્યા પળમાં. ॥ ૩૮ ॥
આવી કહ્યું દુરોચોધનને, હાર્યોરે ભાઈ હાર્યો; ત્રણે જણાએ હળી મળી-
ને, મન મુકી મુજને માર્યો. ॥ ૩૯ ॥ છત્રપતી કહે છોકરાઓથી, હારી
ગયા માહારાજ; આજણુ તો લાડવા ખાઈ જાણો, ખોઈ જગતમાં લાજ.
॥ ૪૦ ॥ જવો કૃપાચાર ગોર માહારાજ, બીજે કોઠો તમારો; વીપ્રના
કોઠા થૈ રહે પુરા, પછી ઝપાટો અમારો. ॥ ૪૧ ॥ એટલે કીરપાચાર

બાહ્યા, બીજા કોઠામાં જાય; લોહ વજનરનો કારમો કોઠો, જઈ ઉભા તે માંય. ॥ ૪૨ ॥ વળણુ. ॥ કોઠે જઈ ઉભા રહ્યા, હાથ ગ્રહી અથીઆર; ખારણે રથ રાખી રહ્યો, અરજીનનો કુંવાર.

— ❦ —

॥ કડવું ॥ ૪૨ મું. ॥ રાગ સાખીનો. ॥

વૈશમપાયે એણીપેર બોહ્યા, સુણુ જનમેજે રાય; વિસ્તારી તુજને સાંભળાવું, બીજા કોઠાની કથાય. ॥ ૧ ॥ ભીમ અભેમાન ને માયાવી, ઉભા રહ્યા છે બાહાર; કુંવર કહે ભીમ કાકા, કાયાને કષ્ટ અપાર. ॥ ૨ ॥ માહારા અંગમાં બાણ પેઠાં છે, તેની ઘણી વેદનાય; સાચવીને તે ખેંચી કાઢોડો, તો નીરવરતી થાય. ॥ ૩ ॥ ભીમ કહે બાણ કાઢીયું તો, પવન પરવેશ કરશે; તેથી વીરેશ પામીશ પીડા, પ્રાણ તારો નીસરશે ॥ ૪ ॥ કુંવર કહે ભવીશ માહાર, પણ કાઢી દ્યો બાણ; શરીર સકસ રહી ગયું છે, દુખી થાય છે પ્રાણ. ॥ ૫ ॥ તવ માયાવી એમ બોહ્યો, ધીર્ય ધરોને શ્રાત; વસ્ત્ર તણી કરો કાકડીયો, એ વરકોદર તાત. ॥ ૬ ॥ બાણ કાઢી મહી મારવા કુચા, પ્રવેશે નહીં પવન; સાચવીને બાણ ખેંચી લેઉં છું, એમ વદ્યો વચન. ॥ ૭ ॥ તવ ભીમે વસ્ત્રો ફાડીને, કાકડીયો કરી આપી; માયાવીએ બાણ કાઢવા માંડ્યાં, શરીરે કર ચાંપી. ॥ ૮ ॥ હાથ દેઈ બાણ ખેંચી કાઢે, છોદ્રમાં કાકડી ઘાસે; તે વેળાએ અભીમન્યુને, શરીરમાં બહુ સાસે. ॥ ૯ ॥ એ રીતે બહુ બાણ કાઢી, વસ્ત્રના કુચા દીધા; રૂંધીરવાળું શરીર લુછી, વસ્ત્રો ધારણ કીધાં. ॥ ૧૦ ॥ કુંવરના જીવને વળી શાન્તી, થઈ ગયો તઈઆર; ખુંખારીને ઉભો થયો, હાથ ગ્રહ્યાં અથીઆર. ॥ ૧૧ ॥ ચાલો કાકા બીજે કોઠે, બન્યો હનો જેવો તેવો; હીમ્મત હારવાનો નથી જરા, ગોરનો કોઠો લેવો. ॥ ૧૨ ॥ ગટોડગછે રથ હકાર્યો, બીજે કોઠે તવ જાય; ગોર કપાચાર ઉભા છે તેને. લાગ્યો ત્રકોદર પાય. ॥ ૧૩ ॥ એ માહારાજ તમે ક્યાં ઉભા, અમને પાતક નહીં; પુજન કરવા ચોગ્ય તમે છો, પણ માર મારવો પડશે. ॥ ૧૪ ॥ દ્રોણગુરૂ બનેવી તમારા, તેમને અમોએ માર્યા; ઘણા જોરાવર છે પણ અમથી, લલતાં વલતાં હાર્યા. ॥ ૧૫ ॥ એ હાર્યા તો તમે શું જીતો, કરજો મન વીચાર; વચન સાંભળી ગોર બોહ્યા, સાંભળ વાયું કુંવાર. ॥ ૧૬ ॥ પાપીએ મુને પરાણે મુક્યો, તે કેમ કેહેવાય નાય; આવી ફર્યારે આવી ફસાયા, તે તણો શો ઉપાય ॥ ૧૭ ॥ ભીમ કહે

ઉપાય બતાવું, આપણુ યુદ્ધ ન ધારે; દુષ્ટને દેખાડવાને માટે, આયુધ
 ઉઠે મારે. ॥ ૧૮ ॥ બુમો પાડો બળ દેખાડો, બે ઘડી ખેલ મચાવે;
 પછી હાર્યો હાર્યો કેહેતા, કોઠેથી નાશી જવો. ॥ ૧૯ ॥ છેવટ હારશે
 માર ખાઈને, તેથી ભણું આ કામ; માર ખાધાવણુ હાર્યો કેહેવાશે, તેથી
 ન બુડે નામ. ॥ ૨૦ ॥ માર ખાઈને હારણું પડે, તેથી આ શું ભુંડું;
 એટલે ગોર હરીને બોલ્યા, તેતો બતાવ્યું રૂકું. ॥ ૨૧ ॥ હાથ ઉપાડો
 ને બાણ કાઢાડો, દેખાડો દુષ્ટને જોર; કોઈ કોઈને માર ન દેવો, સાક્ષી
 નંદકીશોર. ॥ ૨૨ ॥ એમ કહીને આયુધ લોધાં, મેઘનાદે ગડગડીઆ;
 કુંવર ને ગોર બાણ લેઈને, ફેંકવા દુટ્ટી પડીયા. ॥ ૨૩ ॥ બે જણ ઉંચાં
 બાણ ફેંકે, જીલમ કરી નાંખ્યો; કોઠા ઉપર દેખાય જણે, ઉડી મદની
 માંખ્યો. ॥ ૨૪ ॥ ભીમ કોઠામાં ધુમવા લાગ્યો, બરકા બુમો પાડે; બે ભુ-
 જમાં ગદા વાલીને, પૃથવીપર પછાડે. ॥ ૨૫ ॥ કઊરવ લોકો બાહારથી
 જુએ, જોયા કરે રાજન; તે જોઈ દ્રોણની પ્રત્યે બોલ્યો, દુરીયોધન વચન.
 ॥ ૨૬ ॥ જુઓ ગુરૂ જુઓ ગુરૂ, થાય છે સૌરબકોર; તમારા કરતાં
 ગોર માહારાજ, કેવું કરે છે જોર. ॥ ૨૭ ॥ આટલાં બાણ છે કોઠા ઉપર,
 તો મહી નહી હોય પાર; ભીમને મારપડેલો તેથી, કર્યા કરે પોકાર. ॥ ૨૮ ॥
 એવું સાંભળી ગુરૂએ ધાર્યું, માહારી થઈ નરસાઈ; આ વેળાએ મુજ સા-
 બકની, ઘણો થઈ સરસાઈ. ॥ ૨૯ ॥ પુન્ય માહારૂં કાંઈ આવળે આડે,
 એરે શ્રી રણછોડ; ગોર કપાચાર હારજે ને, થાજે માહારી જોડ. ॥ ૩૦ ॥
 એવામાં થઈ બે ઘડીકા, કોઠામાં વાયુનો તન; ગાળને કપાચાર પ્રત્યે,
 એમ વદ્યો વચન. ॥ ૩૧ ॥ બે ઘડી વેળા વીતી ગઈ છે, પ્રેમ કરીને
 પધારો; નહી નાસો તો જાલ્યો ન રહે, ઉપડે હાથ અમારો. ॥ ૩૨ ॥ એવું
 વચન સાંભળીને, ભય ભાસ્યા બહુ માઠા; આયુધ ફેંકી રથથી ઉતરીયા,
 જીવ લેઈ ગોર નાઠા. ॥ ૩૨ ॥ હાર્યો હાર્યો મુજને માર્યો, મરણનો ભય
 ભાસે; એવું કેહેતા આવ્યા નાઠા, કૌરવ ને દ્રોણ પાસે. ॥ ૩૩ ॥ દ્રોણ-
 મુરૂ તવ હસવા લાગ્યા, બહુ બાંધેલી હોડ; દુરીયોધન જસ બહુ ગાતો-
 તો, પધારો માહારી જોડ. ॥ ૩૪ ॥ એટલે છત્રપતી એમ બોલ્યો,
 જોયો તમારો ઝપાટો; હરીફરી લાડુ ખાઈ જણે, જોજો ક્ષત્રીનો સપા-
 ટો. ॥ ૩૫ ॥ એ રીતે ત્યાં વાતો ચાલે, કોઠામાં અભેમાન; તેણે કહ્યું
 ભાઈ રથ હકારો, ચાલો કાકા બળવાન. ॥ ૩૬ ॥ એટલે માયાવીયે રથ
 હાંક્યો, દ્વારે દ્વારે એ ફરતા; દસ દસ થોડા ત્યાં ઉભા છે, સંહાર તેનો
 કરતા. ॥ ૩૭ ॥ એમ બસે દ્વાર ફરી વળીયા, યોધા હણ્યા બે હજાર;

લોહવજૂનો કોઠો ફરીને, ત્રેણે નીકળ્યા બાહર. ॥ ૩૮ ॥ અભિમાને વ-
જૂસ્તર લીધું, જીતીને ખોડો કાઢાડ્યો; તે બાણ મુકી ખીજે કોઠો, લો-
હનો તોડી પાડ્યો. ॥ ૩૯ ॥ એવામાં તો ત્રીજે કોઠે, જવા કર્યા મનસુખા;
તે સમે જઈ ત્રીજે કોઠે; અશ્વસ્થામા ઉભા. ॥ ૪૦ ॥ દ્રોણના નંદન ચી-
રનજીવી, કોધે ભર્યા અપાર; માહારા મામાને ને માહારા તાતને, જીત્યો
એ કુંવાર. ॥ ૪૧ ॥ માટે હાંધ આવે તો માફ, લેઉ તાતનું વેહેર; અ-
રજુન મુતને જીવતો હું, જવા ન દેઉં ઘેર. ॥ ૪૨ ॥ એમ ધારીને અ-
શ્વસ્થામા, ત્રીજા કોઠામાં રહ્યા; ભીમ ગટોડગછને અભિમન્યુ, તે ત્રણ
ત્રીજે ગયા. ॥ ૪૩ ॥ વળણ ॥ ત્રીજે કોઠે ત્રણ ગયા, સુણેા સૌ જ્ઞાતાય;
બ્યાસ વલ્લભ મુખ ઓચરે, યુધ તણેા મહીમાય.




કડવું. ॥ ૪૩ મું. ॥ રાજન રાચેજીનો રાગ. ॥

વૈશમપાયે એણીપેર બોડ્યા, સુણ જનમેજે રાય; બળવંત બાહ-
જેજી; વીસ્તારી તુજને સંભળાવું, ત્રીજા કોઠાનો મહીમાય. બળ.
॥ ૧ ॥ અભિમાને નમસ્કાર કીધો, ગુરૂના પુત્રને સાર; બળ; તવ અશ્વ-
સ્થામા એમ બોડ્યા, લે તું હાથે અધીઆર. બળ. ॥ ૨ ॥ માહારા તા-
તને જીતીને આવ્યો, કીધી પાકી ભવાઈ. બળ; એ વ્રધને તું ચોખન
વચનો, જીતે તેમાં શી નવાઈ. બળ. ॥ ૩ ॥ માહારા મામા ગોરપદુ જણે,
તેને જીતે શું જસ. બળ; જેવડો હું છું તેવડો તુછું, જેઈ લે માહારા
કસ. બળ. ॥ ૪ ॥ અભિમાન બોડ્યો ઓરે માહારાજ, થોડો ગરવ મન
આણેા; બળ; લડાઈનું કામ ક્ષત્રી સમજે, વીમ્મ લાડુ ખાઈ જણેા. બળ.
॥ ૫ ॥ ધાડતો એક બાણે ઉડાડુ, જણુંછું તમાફ માપ; બળ; અશ્વસ્થા-
મા કહે ઉરાડે મુજને, તો અરજુન તુજ બાપ. બળ. ॥ ૬ ॥ એવું સાં-
ભળી કુંવર બોડ્યો, એકજ બાણનું કામ; બળ; તે એક બાણે ઉરાડુ
નહીતો, નરકે પીત્રુ તમામ. બળ. ॥ ૭ ॥ એટલે અશ્વસ્થામા બોડ્યા,
દેખાડું રંગના ચટકા; બળ; તારા એક બાણને એક બાણ મારી, કરી
નાંખુ ત્રણ કટકા. બળ. ॥ ૮ ॥ નીરચે સમજજે અરજુન તનતું, થનાઈ
હાય તે થાય; બળ; બાણના ત્રણ કટકા ન કરું તો, મુજ પીત્રુ નકં પળા-
ય. બળ. ॥ ૯ ॥ સામા સામી એમ સોગત લીધા, એટલે બોડ્યો ભેમ;
બળ; અભિમાન બેટા આશું કીધું, બક્યા જેમ ફાવે તેમ. બળ. ॥ ૧૦ ॥
જવાને જવાનીયા મુમતે ચઢીયા, જણાવ્યો જોખનનો તાપ; બળ; તેમાં

પીત્રુને નર્ક ખતાવ્યું, તેમણે શાં કર્યો પાપ. બાળ. ॥ ૧૧ ॥ યોખન વ-
ચના ઉત્પાત વાળા, ક્રોધ કામજ્વર રોગ; બાળ; તાત માત ભગની સા-
મી દે ગાળો; તે સમીચોના ભોગ. બાળ. ॥ ૧૨ ॥ કુંવર કહે કાકા ભુલ-
માહારી, ન રહ્યો કાંઈ વીચાર, બાળ; બોલતાં શું બોલાઈ ગયું માઠું, હવે
પસ્તાઉ અપાર. બાળ. ॥ ૧૩ ॥ અશ્વસ્થામાને પણ પસ્તાવો લાગ્યો, આ
શી વહી ગયા વાણ, બાળ; સપુત નીકળ્યા તે વ્રથ પીત્રુને, ખતાવી ન-
ર્કની બાણ. બાળ. ॥ ૧૪ ॥ અભિમાને જાણ્યું એકજ બાણે, નહી ઉઠેતો
શું કરવું, બાળ; પીત્રુ માહારા નર્ક જવાના, મારે માહારે બાળી મરવું.
બાળ. ॥ ૧૫ ॥ અશ્વસ્થામાએ પણ એમ આદરીયું, પછી કોપ્યા બાળ-
વાન, બાળ; અભિમન્યુને કેહેવાને લાગ્યો, ભીમ વાયુ સંતાન. બાળ. ॥ ૧૬ ॥
અકળાતો નહી અભિમાન બેટા, તું તારો રાખજે ટેક, બાળ; સોગત પા-
ળવા અશ્વસ્થામાને, તું મારજે બાણ એક. બાળ. ॥ ૧૭ ॥ બીજીબાણ
તું તો નવ લેતો, લઢીશ હું એતી સાથ. બાળ; કુંવરે કહ્યું એના ઉપર
તમારે, ઉંચો ન કરવો હાથ. બાળ. ॥ ૧૮ ॥ એમ કહીને એક બાણ
લીધું, ગરવ મનથી લણીયો, બાળ; મંત્ર શક્તિનો ને મંત્ર વાયુનો, પ્ર-
થમ પેહેલો ભણીયો. બાળ. ॥ ૧૯ ॥ બાણને પેહેલે ભાગે બ્રહ્મા મુ-
ક્યા, વચે વીણુ તતખેવ, બાળ; મંત્ર ભણીને છેલ્લે ભાગે, મુક્યા શ્રી
માહાદેવ. બાળ. ॥ ૨૦ ॥ એવા મંત્રાનું બાણ ચઢાવ્યું, કાંઈ ન રાખી
નુન્ય, બાળ; વળી તેનાપર ધર્મ કાકાનું, પોતે મુક્યું પુન્ય. બાળ. ॥ ૨૧ ॥
એ રીતે શર તેઆર કીધો, પોતે ચતુર સુજાણ, બાળ; એનું જોઈને અ-
શ્વસ્થામાએ, તરત લીધું બાણ. બાળ. ॥ ૨૨ ॥ પ્રથમ વજ્રસ્તર મંત્રજ
ભણીયા, શક્તીનો મંત્રજ બીજો. બાળ; બાણને ત્રણ ભાગે ત્રણ દેવ
મુક્યા, જુએ ભીમનો ભત્રીજો. બાળ. ॥ ૨૩ ॥ તે બાણ ચઢાવ્યું અશ્વ-
સ્થામાએ, જાણે તોડવો મોહોટો મેરૂ, બાળ; તે બાણ ઉપર પુન્યજ મુક્યું,
છેહેસ્પતી દાદા કેરૂ. બાળ. ॥ ૨૪ ॥ એવે અભિમાને બાણજ ફેંક્યું, સુ-
સવાડા કરતું જય; બાળ; તે જોઈ અશ્વસ્થામાએ માર્યું, બે બાણ ભેગાં
થાય. બાળ. ॥ ૨૫ ॥ તવ તે બાજ્યાં ગણગણી ગાજ્યાં, જુએ બે બ-
ળીયા તન; બાળ; એક એકને એ ટક્કરો મારે, લઢતાં ચઢ્યાં ગગન.
બાળ. ॥ ૨૬ ॥ એવે બેઉના વ્રથ પીત્રુઓ, અંત્રીક્ષ આવી ઉભા, બાળ;
અરેરે આપણે નરકે જવાનું, એમ કરે મનસુખા. બાળ. ॥ ૨૭ ॥ અભિ-
માનના વ્રથ ઇશ્વર આરાધે, છતજો અમારો બાળ. બાળ; અમ્મરના
પીત્રુઓ અમ્મરને છતવા, સમરે શ્રી ગોપાળ. બાળ. ॥ ૨૮ ॥ એવામાં

બે બાણ બહુ ચઢ્યાં ઉંચાં, મારતાં ઝટકે ઝટકા, બળ; એવામાં અભે-
માનના બાણના, થઈ ગયા ત્રણ કટકા. બળ. ॥ ૨૯ ॥ તવ તેના પીતુ
થયા રાજ, વણજ હરખે ચઢીયા, બળ; કુંવરના બાણના ત્રણે કટકા,
આવી કોઠામાં પડીયા. બળ. ॥ ૩૦ ॥ અશ્વસ્થામાએ મુઠે હાથ નાંખ્યો,
હસ્ત કીધું મુખ, બળ; તેવું જોઈને અભેમન્યુના, દલમાં લાગ્યું દુઃખ.
બળ. ॥ ૩૧ ॥ એવામાં વીણુના મંત્રનો કટકો ઉછળવાને લાગ્યો, બ-
ળ; ધર્મને પુન્યે પવન પેરે ઉડ્યો, વીમના રૂઢીએ વાગ્યો. બળ. ॥ ૩૨ ॥
વાગી ઉપાડી ગગને ચાલ્યો, અમ્મરને ઉચા લીધા, બળ; દ્રોણ કપાચાર
જ્યાં બેઠા છે, ત્યાં તેને ફેંકી દીધા. બળ. ॥ ૩૩ ॥ તવ અભેમાનના ત્રદ્ધ
થયા રાજ, બેઉનું રહી ગયું માપ, બળ; અભીમન્યુ પણ આનંદ પા-
મ્યો, ટળીયો તનનો તાપ. બળ. ॥ ૩૪ ॥ ભીમે કહ્યું લાજ ભગવાને
રાખી, સુરા સુત સાખાશ, બળ; ચાલો કોઠો ફરી બાહાર નીકળીયે, ફ-
રી ચોદ્ધાનો નાશ. બળ. ॥ ૩૫ ॥ તવ ત્રણે રથ લેને ફરતા, ફરીયા ત્ર-
ણસે દ્વાર, બળ; દ્વારે દ્વારે દસ દસ ચોદ્ધા, માર્યા ત્રણ હજાર. બળ. ॥ ૩૬ ॥
પછી બાહાર નીકળી બાણ ચઢાવ્યું, કુંવરે જણવ્યું સુર, બળ; વજ્ર-
સ્તરથી તાંબાનો કોઠો, ત્રીજે કર્યો ચકચુર. બળ. ॥ ૩૭ ॥ એવું જોઈ-
ને છત્રપતી બોલ્યો, બોલ્યું બામણાયે નામ, બળ; ત્રણે કોઠેથી ત્રણે
હાર્યા, કર્યો નહીં સંગ્રામ. બળ. ॥ ૩૮ ॥ હવે સપાટો ક્ષત્રીનો જોજો, ન-
થી રહેવાની નુન્ય, દ્રોણ કહે સહુ મુજપેરે હારજો, આડે આવજો પુન્ય.
બળ. ॥ ૩૯ ॥ વળણ. એમ ગુરૂ કળકળે, સાંભળજે તું રાય; વઢે વ-
દત્તભ સહુ સાંભળે, ચોથાનો મહીમાય.



કડવું ॥ ૪૪ મું. ॥ રાગ સાખી. ॥

વૈશમયાયે એણીપેર બોલ્યા, સુણ જનમેજે રાય; વીસ્તારી તુજને
સંભળાવું, ચોથા કોઠાનો મહીમાય. ॥ ૧ ॥ ચોથો કોઠો રૂપાનો છે, તેને
ચારસેં દ્વાર; ચારસેં શીખર ચારસેં ધજ, જોધ્યા ચાર હજાર. ॥ ૨ ॥
કરણ રાજ ત્યાં જઈ ઉભો, સંગ પોતાના બે બાળ; વર્ષકેતુ ને ચંદ્રકેતુ,
લડવઘઆ વીકરાળ. ॥ ૩ ॥ એવામાં અભેમાન બોલ્યો, ચાલો તતપર
યૈએ, ચોથો કોઠો સમુદ્ર કાળો, તે તરવાને જૈએ. ॥ ૪ ॥ એમ કહીને
ત્રણે ચાલ્યા, ચોથે કોઠે જાય; કહ્યું કે આવો રક્ત લોચને, બોલીયો ક-
રણ રાય. ॥ ૫ ॥ તવ અભેમાન આવીને ઉભો, રાખીને યુદ્ધનો હેતું;

એવામાં કરણ પ્રત્યે બોલ્યો, મોહોટો વરસ કેતુ. ॥ ૬ ॥ કર્ણ પીતાજી
અળગા ઉભારો, અમે બે બંધવ વડશું; આ ત્રેણે છે તરણા સરીખા,
પુરણ પુરા પડશું. ॥ ૭ ॥ એટલે કરણ રાજ બોલ્યો, લાનારા એ વી-
કરાળ; અભેમન્યુ નહી જેવો તેવો, સીંહ તણો છે બાળ. ॥ ૮ ॥ વર્ષકેતુ
કહે પીતા માહારા, એ છે સીંહનું બાળ; તો અમે શું નથી એના જેવા,
અમ તાત શું શીયાળ. ॥ ૯ ॥ કરણ કહે મરજી તમારી, જેવું જે કેવા
લડોછો; મુજ નામને લાન્છન નવ લાગે, એનાથી કેવા ચડોછો. ॥ ૧૦ ॥
એમ કહી મહીં અળગો બેઠો, તવ બોલ્યો અભેમાન; કાકા તમે પણ
અળગા બેસો, વાયુ તણા સંતાન. ॥ ૧૧ ॥ બે સાથે અમે બે વઢીશું,
સંગ્રામ કરશું સારો; કરણ રાજ વઢવા ઉઠે; એટલે તમારો વારો. ॥ ૧૨ ॥
ભીમે કહ્યું કે ન્યાય ખરો છે, ખસ્યો હીમ્મત દેઢ; વરકોદર જઈ અળ-
ગો બેઠો, પોતાની ગદા લેઈ. ॥ ૧૩ ॥ એટલે બોલ્યો વરસ કેતુ, સાંભળ
પારથ તન; મુકજે આશા જીવ્યા તણી તું, દેખાડુ સ્વર્ગ ભોવન. ॥ ૧૪ ॥
અભેમન્યુ તવ કેહેવા લાગ્યો, શું પણ વીચાર્યું બોલે; તું પરીવાર છે
દાસીનો તે, નાવે ક્ષત્રીની તોલે. ॥ ૧૫ ॥ એમ કહીને અથીઆર લીધાં,
કીધા ધનુષ ટંકાર; મન મુકીને સામા સામી, દેતા બાણનો માર. ॥ ૧૬ ॥
વર્ષકેતુને ચંદ્રકેતુએ, બે જણનાં બાણ જાય; અકેકું બાણ મારે તેનાં, દસ
દસ હજ્જર થાય. ॥ ૧૭ ॥ બે જણનાં વીસ હજ્જર છુટે, કપરા કરણ
કુંવાર; અભીમન્યુ એક બાણ મારેને, થાય ચાળીસ હજ્જર. ॥ ૧૮ ॥
ત્યાં કુંવરનું જોર શું ચાલે, બહુ બળ કરવા લાગ્યા; અભેમાને વજ્રસ્તર
મારી, બે ભાઈના રથ ભાગ્યા. ॥ ૧૯ ॥ બીજે બે બાણે બેઉને બાંધ્યા,
જોઈને કરણ ઉઠ્યો; બેઠીકરાએ નામજ બોલ્યું, એમ કહીને ઉઠ્યો. ॥ ૨૦ ॥
પોતાનો રથ આગળ લાવ્યો, કોપાતુર મન સાથ; ગરડાસ્તરથી બે તન-
ના, છોડી નાંખ્યા હાથ. ॥ ૨૧ ॥ પછી બે પુત્રને પોતાના રથમાં, લીધા
કરણ રાય; તેને દેખીને ગદા લેઈને, ભીમશેન ઉભો થાય. ॥ ૨૨ ॥ અ-
ભીમન્યુ કહે આવો કાકા, કરજો ખરખરું જોર; એટલે ભીમશેન કુદવા
લાગ્યો, કરતો શોરખકોર. ॥ ૨૩ ॥ કરણરાયે આયુધ લીધાં, ક્રોધ ભ-
રેલો અપાર; અગાધીતા મંત્ર ભણીને, દેવા માંડ્યો માર. ॥ ૨૪ ॥ કર-
ણે બહુ કેર કીધો, વળી બે ઢીકરા સંગ; બાણવડે અભીમન્યુનું, વીધી
નાખ્યું અંગ. ॥ ૨૫ ॥ તે ત્રાસ દેખી માયાવી કોપ્યો, ગરજના કીધી
છોક; તે દેખીને કરણ રાયે, બાણજ ભોંક્યું એક. ॥ ૨૬ ॥ તે બાણે મા-
યાવી ઉછળીયો, હેલકારે આકાશ ચડીયો; સુદ્ધી બુદ્ધી રહી નહીને, કે-

રા તંબુ જઈ પડીયો. ॥ ૨૭ ॥ તવ ભીમને બહુ રીસ વાપી, ઉછળી
આગળ થાય; તવ કરણે મોહાસ્તર માર્યું, ભીમની રૂદીયા માંય. ॥ ૨૮ ॥
ભીમ ઢળી ચતાપાટ પડીયો, ન રહી મુઘ કે સાન; પછી બહુ માર દે
ગભરાવ્યો, અરબુનનો સંતાન. ॥ ૨૯ ॥ અંગમાં ભોંકાય છે ભાણેણ,
કરણ બહુ માર દેછે; કેં બાણ નીકળે સુસરાને, કેં બાણ અંગમાં રહેછે.
॥ ૩૦ ॥ તેનાપર બીલુ બાણ વાગે, તવ પેલું નીકળે પાર; રૂધીર વહે
માંડિસના લોચા, નીકળી પડે બાહાર. ॥ ૩૧ ॥ ડોળા બે ડગમગવા લા-
ગ્યા, ભોંકાયાં બાણ અનેક; શરીરમાં સોધે નવ મળે, રૂધીર છોટા એક.
॥ ૩૨ ॥ ઘોવાઈને ઘોળો થઈ ગયો, બાણ પાસે છે ધનુષ; તેણે તાતણો
ડોશીનો છે, તેથી ટક્યો આયુષ ॥ ૩૩ ॥ એવામાંતો કરણરાયે, બે બા-
ણ માર્યા સાર; એકજ બાણે રથ ભાગ્યો, એકે ઘોડા ચાર. ॥ ૩૪ ॥ એ-
ટલે કુંવર પગપાળ થયો, ન રહ્યું રક્ષણ જરા; પછી આવ્યાં અરબીયાં
તે, ક્રુણને ઢળીયો ધરા. ॥ ૩૫ ॥ તે દેખીને કરણ રાજ, રથમાંથી ઉત-
રીયો; ફરશી લીધી હથમાંને, પ્રાણ લેવા પરવરીયો. ॥ ૩૬ ॥ જૈ અ-
ભેમાનની રૂદીયા ઉપર, બેઠો રાજ કરણ; જૈ છોકરા આજ દાવમાં આ-
વ્યો, આણુછું તારૂં મરણ. ॥ ૩૭ ॥ આટલો મોહોટો તું થયો પણ, કા-
કો નથી કહ્યો મુને; દાશીનો દીકરો સદા કહ્યો છે, તેથી મારૂં તુને. ॥ ૩૮ ॥
તે બધો બહલો આજ વાણ, જીવજ તારો લેવું; તે કરતાં જૈ કાકા કહે-
તો, જીવનો જવા દેવું. ॥ ૩૯ ॥ અભેમાને તવ એમ વીચાર્યું, ડિગરવું
ખરે ખાંચે; કાકા કેહેવામાં શું જવાનું, ગઈ તક વીમ ન વાંચે. ॥ ૪૦ ॥
અણી ચુક્યો સો વરષ જીવે, છો થાય ખુશી પાકા; એવું સમજી હસીને
બોલ્યો, શું કોહોછો કરણ કાકા. ॥ ૪૧ ॥ એટલે કરણ હસીને ઉઠ્યો,
પોતાને રથ પરવરીયો; વર્ષકેતુ ને ચંદ્રકેતુની, આગળ ગર્વજ ધરીયો.
॥ ૪૨ ॥ કેવા મેં કેહેવરાવ્યા કાકા, ત્યારે એનાપર ત્રુડ્યો; એવી વાત
કરેછે એવામાં, અરબુનનો સુત ઉઠ્યો. ॥ ૪૩ ॥ વળણ. ॥ ઉઠ્યો સુત
અરબુનનો, કરતો મનવીચાર; વહે વલ્લભ સ્રોતા મુણો, જપવાળુ ગદાધાર.

— ❦ ❦ ❦ —

॥ કડવું ॥ ૪૫ મું. ॥ રાગ સાખી. ॥

વૈશમપાયે એણીપેર બોલ્યા મુણજનમેજે રાય; વીસ્તારી તુજને
સંભળાવું, ચોથાનો મહીમાય. ॥ ૧ ॥ અભીમન્યુ ઉભો થયો, મનમાં
કર્યો વીચાર; મુજ કને કાકા કેવરાવી, એને ચઢ્યો હંકાર. ॥ ૨ ॥ સ-

સત્રુને ખુશી થાવા ન દેવો, મરશું તો એક વાર; એવું જાણી કુંવર બો-
લ્યો, કાકા પાંચ પ્રકાર. ॥૩૩॥ કાકા કેવરાવી શું થયો રાજ, દગલ ખાજ
કરીને; પાંચ પ્રકારના કાકા કહ્યા, સાંભળ ચીત ધરીને. ॥ ૪ ॥ તાત ત-
ણો સગો ભાઈ હોયે, પ્રથમ કાકો એક; તાત તણો કોઈ મીત્ર હોયે; તે
કાકો વીવેક. ॥ ૫ ॥ પાડોશી કોઈ પ્રધ હોય તેને, કાકા કહીએ છીએ; અ-
જાણ્યો પ્રધ રસ્તે જનારો, તેને કાકા કહીએ. ॥ ૬ ॥ ગરનો ગુલામ ધ-
રડો હોયે, બહુ દીનનો રહેવાશી; તેને પણ કહેવાય છે કાકો, જે ન્યાય
નીતી તપાશી. ॥૭॥ એ રોતે છે પાંચ પ્રકારે, શબ્દ સમજાવે પાકો; જ-
નમથી તુ ધરમાં રહેલો, માટે ગુલામ કાકો. ॥ ૮ ॥ કરણે એવું સાંભળ્યું
ને, હળ હળ પ્રગટી રીસ; હવે ન મુકુ જવતો હું, છેદુ તારૂં શીશ. ॥૯॥
વર્ષકેતુ કહે તાતજી માહારા, જતી ખાજ ગયા ચુકો; જનમારાનો જા-
ણોછો એને, મીથ્યા દીધો મુકો. ॥ ૧૦ ॥ તવ કરણને બહુ ક્રોધ વા-
ળ્યો, હાથ લીધાં અથીઆર; ધનુશ ઉપર ખાણ ચઢાવી, દેવા માંડ્યો
માર. ॥૧૧॥ બહુ ખાણ મારે દયા નધારે, કુંવરે વીચાર્યું મન; હવે મને
મુકવાનો નથી, સત્રુ સુર્યનો તન ॥ ૧૨ ॥ એકવાર મરવું જરા ન ડર-
વું, સમજીને શું કાંધું; ક્રોધ ભરેલો કુંવર એણે, ખાણ કાળજવર લી-
ધું. ॥ ૧૩ ॥ તે ખાણ બહુ બળ કરીને માર્યું, પુરણ જણવી રીસ; ક-
રણનો સુત ચંદ્રકેતુ, તેનું છેદ્યું શીશ. ॥ ૧૪ ॥ લીધું બીજુ ખાણ પ-
વનનું, મહા વીકટ કામ ધાર્યું; મોટો પુત્રજે વર્ષકેતુ, તેની રૂદેમાં માર્યું.
॥૧૫॥ એટલે વરસકેતુ ઉડ્યો, વાયુથી ગગને ચડીયો; ધત્રાષ્ટરના ધામ
પાસે, હસ્તીના પુર પડીયો. ॥ ૧૬ ॥ તવ ધત્રાષ્ટરના દુતોએ, ઉઠાડ્યો
તેણી વાર; અંધની પાસે તેડી ગયા, તવ પુછ્યા સમાચાર. ॥ ૧૭ ॥ પ-
છી આંધળે એને રોક્યો, નથી જાણું યુધ કરવા; તું તારે રહે મારી પાસે,
શેવા માહારી આદરવા. ॥ ૧૮ ॥ એમ કહીને એને રાખ્યો, શું જાણ્યું
રાજ કરણ; એમ સમજ્યો કે પુત્ર બે માહારા, નીસ્યે પામ્યા મરણ.
॥ ૧૯ ॥ આ છોકરાએ જીવન કીધો, માટે માફ કે મરૂ; અરજીનજીને
માહારા જોવો, હું પણ વાંજ્યો કરૂ. ॥ ૨૦ ॥ એમ વીચારી માર માર્યો,
કહેતા ઉપજે ત્રાસ; આમ શરીરનું છુંદી નાંખ્યું, અભિમાનનું ચોપાસ.
છેકજ કુંવર કાલર થયો, દુભાયુ અંતસકરણ; જાણ્યું કે આયુશ આવી
રહ્યો, નીરચે પામીશ મરણ. ॥ ૨૨ ॥ એવામાં ઈશ્વર ઇચ્છાએ, ભીમની
મુરછા વળી; ગાજીને ગદા લેઈ ઉડ્યો, વરકોદર માહા બળી, ॥ ૨૩ ॥
એવામાં ગટોડગછ આવ્યો, ચઢીને ગગન; અંત્રીક્ષથી ભાઈની ભીડ

હોહી, વીચાર કીધો મન. ॥ ૨૪ ॥ કરણ નથી જણતો કે, માયાવી
 ગગને ચડીયો; એવે કરણના રથ નીચે, આવીને એ પડીયો. ॥ ૨૫ ॥
 રથ ઉપાડી માંથે લીધો, ચઢી ગયો ગગન; વાયુ વટોળ વીજળી કીધો,
 પછી વઘો વચન. ॥ ૨૬ ॥ સાંભળજે તું કરણ રાજ, ભુંડી વાત ભં-
 ડાવું; તને નાંખું દરીઆમાં ને, કાકીને રંડાવું. ॥ ૨૭ ॥ એટલે કરણ
 રાજએ જાણ્યું, કપટનું કામ રચીયું; વેહેરે વેહેર લેવાયુ. નહી ને, આ-
 વ્યું ગટોડગચીયું. ॥ ૨૮ ॥ વાંકા વળીને મારવાને માટે, કરણે ભાણો
 લીધો; ગટોડગછે રથ ઉપાડી, દ્રોણ કને ફેકી દીધો. ॥ ૨૯ ॥ કરણનું
 તવ વપુ કુટાયુ, રથમાંથી નીકળ્યો બહાર; ઓરે ગુરૂ હું વાંછ્યો થયો,
 ખોયા મેં બેડિ કુંવાર. ॥ ૩૦ ॥ દ્રોણ કહે ભાઈ ભલે ખોયા, કરતોતો
 રાય બકાર; કહે દરીયાધન કેમ છે હવે, શું માર્યું ક્ષત્રીએ જોર. ॥ ૩૧ ॥
 એટલે દુરીયાધન એમ બોલ્યો, હાથજ નાંખી મુછે; પ્રધાનથી જો જોર
 થાયેતો, કોણ રાયનો ભાવ પુછે. ॥ ૩૨ ॥ જો જો હવે છે માહારો કોઠો,
 નવું જીવું કાંઈ કરૂં; ગાદીપતી ગાંજ્યો નવ જીવું, પગ પાછો નવ ભરૂં.
 ॥ ૩૩ ॥ એટલે કહ્યું કરણ રાયે, મુજ જેવું તારે હજો; મારખાઈને હા-
 રજો તું, વળા વાંછ્યો થજો. ॥ ૩૪ ॥ એવે ગટોડગછ ગગનેથી, પોતાની
 શેન્યમાં ગયો; ભાઈને માટે રથ લેઈને, તરત તતપર થયો. ॥ ૩૫ ॥ આ-
 લીને આવ્યો થોથે કોઠે, કહ્યું કે આવ્યો હું વીર; એમ કહીને રથમાં
 લીધો, કુંવરને વળી ધીર. ॥ ૩૬ ॥ પછી ત્રકોદર પુછવા લાગ્યો, કહો
 ભત્રીજા કેમ; આ વેળા તને બહુ માર પડીયો, માટે પડે છે વેહમ. ૩૭
 અભેમાને કહ્યું ઓ કાકા, માર પડ્યો બહુ પાકો, રથમાં સુતાં સુતાં બ-
 તાવું, તે રસ્તે રથ હાકો. ॥ ૩૮ ॥ એકવાર કોઠો ફરીને નીકળીયે, તે પ-
 છી બીજી વાત; તવ માયાવીએ રથ હકાર્યો, ભીમશેન બળીયો સાથ.
 ॥ ૩૯ ॥ સુતાં સુતાં સાન બતાવે, તે રસ્તે રથ હાકે; દ્વારે દ્વારે યોધ ર-
 હાતે, ભીમશેન મારી નાંખે. ॥ ૪૦ ॥ એ રીતે ચારસેં દ્વાર ફરી. માર્યા
 ચાર હજાર; એ કોઠો ફરી વળીને, જટ પટ નીજ્યા બહાર. ॥ ૪૧ ॥
 અભેમન્યુએ સુતાં સુતાં, પ્રાક્રમનું કામ કીધું; વજ્રાસ્તરનો મંત્ર ભણી-
 ને, ધનુશપર બાણ લીધું. ॥ ૪૨ ॥ પવન મંત્ર ભણીને ફેંક્યું, પુરણ
 જણાવ્યું સુર; થોથો કોઠો રૂપાનો તે, કરી નાંખ્યો ચક ચુર. ॥ ૪૩ ॥
 પછી ભીમશેન પુછવા લાગ્યો, તુજ જીવને છે કેમ, તંબુમાં લેઈ જઈએ
 તુને, આવ્યા તા એમને એમ. ॥ ૪૪ ॥ અભીમન્યુ તવ એવું બોલ્યો,
 મુજ કને રહેજો આપ; પણ મુજને પાછો વાળો તો, બ્રહ્મ હત્યાનું પાપ.

॥ ૪૫ ॥ બાણ તણું દુખ છે બહુ મુને, તેથી શાન્ત પમાડો; શરીરમાં
ભાલોડાં ભરેલાં, તે સહુ વીણી કહાડો. ॥ ૪૬ ॥ તવ વરકોદરને માયાવી
ચપટીમાં ભાલોડુ ઝાલે; હાથ દેઈને ખેચી કાહાડે, છીદ્રમાં ચીંથરી ઘાલે.
॥ ૪૭ ॥ એ રીતે બાણ કહાડી નાંખ્યાં, જળથી ઘોયું શરીર; વસ્રવતી તે
લુછી નાખ્યું, વહેલું જે રૂધીર. ॥ ૪૮ ॥ પછી બીજાં વસ્ર પેહેરાવ્યાં,
સણગાર પહેરાવ્યા સાર; એક ઘડી વાર સ્વાસ ખાઈને, કુંવર થયો તૈ-
યાર. ॥ ૪૯ ॥ ભીમશેને કહ્યું કેમછે બેટા, તવ બોલ્યો અભેમાન; હતો તેનો
તે છું કાકા, શું કરે તમ સંતાન. ॥ ૫૦ ॥ મુજ જેવો માર ગટોડગછને, જે
મારે રાજ કરણ; તો તે એક ઘડી નવ જીવે, તરત પામે મરણ. ॥ ૫૧ ॥
એવી વાત કરે છે એવે, પ્રભુએ જાણ્યું પાતાળ; ગટોડગછ જોડે હશે તો,
નહી થાય એનો કાળ. ॥ ૫૨ ॥ કરણ મરણ આણત એનું, પણ તેમાં
ભંગ થયો; ગગનેથી આવી રથ ઉપાડી, ગટોડગછ લેઈ ગયો. ॥ ૫૩ ॥
માટે એ બેને પાડુ વણુટા, વીચાર્યું જુગદાધાર; લડાઈ કરાવવા બેઉ જ-
ણને, મુક્યો પ્રભુ હંકાર. ॥ ૫૪ ॥ એવામાં ગટોડગછ બોલ્યો, શું તને
મુકત કરણ; હું એને લેઈ ગયો નહોતે, તો થાત તારૂં મરણ. ॥ ૫૫ ॥
હું આવ્યો તેથી તું ઉગરીયો, નહી તો જતું રહેત નામ; અભીમન્યુ ક-
હે તેં શું ઉગાર્યો, તું તો માહરો ગુલામ. ॥ ૫૬ ॥ હરી ફરી તું રથ
હાંકી જણે, તુજથી ન જરવાય તાપ; માયાવી કહે હવે રથ હાંકુંતો, અ-
હા હત્યાનું પાપ. ॥ ૫૭ ॥ એમ કહી રાશ પરોણો પછાડી, શેન્યમાં ચા-
લ્યો ગયો; રીસાઈને સહુને સંગ બેઠો, સંદેશો કેને ન કહ્યો. ॥ ૫૮ ॥
એવામાં વરકોદર બોલ્યો, ઓ બેટા અભેમાન; માંહો માંહી બે ભાઈ
ચલભડીઆ, મદના ભર્યા જવાન. ॥ ૫૯ ॥ હવે રથ તારો કોણ હાંકે, મુ-
જથી નવ હંકાય; હાંકુંતો ઘોડા નવ ચાલે, રથ પણ ભાંગી જાય. ॥ ૬૦ ॥
એટલે બોલ્યો અભેમન્યુ, કાકા હું નહીં થાકું; પગ અંગુઠે ઝાલુ હછો-
ડા, ઘોડા રૂડી રીતે હાકુ. ॥ ૬૧ ॥ એમ કહી ઘોડાના અછોડા, પગ અંગુઠે
લીધા; પરોણો પગ આંગળીમાં ઘાલ્યો, જવાના વીચાર કીધા. ॥ ૬૨ ॥
વળણ. ॥ ત્યારી કરી જવા તણી, વરકોદર અભેમાન; વહે વલ્લભ સોતા
સહુ, સમરો શ્રી ભગવાન.



કડવું. ॥ ૪૬ મું. ॥ રાગ આસાવરી. ॥

વૈશમપાયે એણીપેર બોલ્યા, સુણ જનમેજે રાય; વીસ્તારી તુજને

સંભળાવું, પાંચમાનો મહીમાય. ॥ ૧ ॥ અભિમન્યુ કહે ચાલો કાકા,
 પાંચમે તતપર થૈએ; સોનાને કોઠે છત્રપતી છે, તેના સનમુખ જૈએ;
 ॥ ૨ ॥ એવામાં દુરીયોધન પાપી, સાથે લખમણ સુત; બે બાપ દીકરા
 પાંચમે કોઠે, ઉભા આકળા ભુત. ॥ ૩ ॥ એવામાં અભિમન્યુને, ભીમ-
 શેન બે જણ આવ્યા; છત્રપતી કહે આવો વઢવા, એમ કહી બોલાવ્યા.
 ॥ ૪ ॥ તવ આવી બે સનમુખ ઉભા, બોલીયો દુરીયોધન; અભિમન્યુ-
 ને મારજે તું, ઓરે લખમણ તન. ॥ ૫ ॥ ભીમશેનને હું નાંખુ છું મારી,
 નહીં લાગે મુજને વાર; એટલે ભીમે અભિમન્યુને, ગાજી કહ્યું નીરધાર.
 ॥ ૬ ॥ લખમણને તું નાંખજે મારો, કરજે કાળો કેહેર; દુરીયોધનની
 બોચી ઝાલી, મારી નાંખુ હું ઠેર. ॥ ૭ ॥ સામા સામી એમ કહીને, ક-
 ર્યો માઠા મનમુખા; લખમણ સામે અભિમન્યુ, ભીમ દુરીયોધન ઉભા.
 ॥ ૮ ॥ એવામાંતો લખમણાએ, કીધો ધનુશ ટંકાર; તેવું જોઈને અભિ-
 માને, મનમાં કર્યો વીચાર. ॥ ૯ ॥ લખમણ માહારો ગણતીમાં નથી,
 તેમાં શું ચીત્ત પરોડિ; બે કાકા કેવી રીતે લઢે છે, જીવ રાખી જીવ જો-
 ડિ. ॥ ૧૦ ॥ એમ જાણીને આયુધ લીધાં, યુધ નથી આદરતો; લખમણ
 સામા બાણ ફેકે, રમતનું યુધ કરતો. ॥ ૧૧ ॥ એવામાં ભીમને દુરીયો-
 ધન, મેઘ ગરજનાયે ગાળ્યા; સામા સામી દોટ મુકી, લથપથ બળથી
 બાળ્યા. ॥ ૧૨ ॥ મુખ પોકારે માર મારે, રાઠ ઘણેરી લાગે; મન મુકી-
 ને ગડદા મારે, બ્રહ્માડ જાણે લાગે. ॥ ૧૩ ॥ ઢીચણ કોહોણી ખંભ પ-
 છોડે, જણવે ઝાઝો દેશ; આંટી ઘુટી પગની ભરાવે, તાણે મુસ્તકના કે-
 શ. ॥ ૧૪ ॥ લડથડતા પડતા આખડતા, ફરીને ઉભા થાય; ગાળે બા-
 હાળે જરા ન લાળે, હાડ બહુ કુટાય. ॥ ૧૫ ॥ એવે સમે દાવ જોઈને,
 દુષ્ટજ બેઠો ધરણ; બહુ બળ કરી વરકોદરનો, ઝાલ્યો જમણો ચરણ.
 ॥ ૧૬ ॥ ખેંચોટીને નીચે નાંખ્યો, ભીમશેન પડીયો હેઠો; એની રૂઢી-
 યા ઉપર પોતે, પાપી ચઢીને બેઠો. ॥ ૧૭ ॥ મોઢામાં રણું ભરીને, દે
 ગડદાનો માર; એ ભીમડા ભલો દાવમાં આવ્યો, કુટ્યો તો મુને અ-
 પાર. ॥ ૧૮ ॥ આજે તુજને ઠેર માર, કોણછે તારી પક્ષ; એમ કહી ગ-
 જે નખ દીધો, તરી ગયાં તવ ચક્ષ. ॥ ૧૯ ॥ હાથની નસો ખેંચાવા
 લાગી, ખેંચાવા લાગ્યા ચરણ; ભીમે બુમ પાડી ભત્રીજ, તુજ કાકો પા-
 મે મરણ. ॥ ૨૦ ॥ એટલે અભિમન્યુએ જણ્યું, કાકાનું મરણ થાશે;
 એવું સમજી એક બાણ લીધું, કાળજવરનું પાસે. ॥ ૨૧ ॥ ધનુષ ઉપર
 ચઢાવીને, ફેંક્યું કરીને રીસ; લખમણ દીકરો દુરીયોધનનો, તેનું છેદ્યું

શીશ. ॥ ૨૨ ॥ દુરીયોધને તે દેખીને, મનમાં કર્યો વીચાર; લઢીને હવે
નવરો થયો, અરજીનનો કુંવાર. ॥ ૨૩ ॥ એના કાકાની પક્ષ કરીને, મુ-
જને મારશે બોંણ; કદાપો મરણ માહાર થશે તો, ગાદી ભોગવશે કોણ.
॥ ૨૪ ॥ માહારો પૈસો માહારી પુંજ, ઘરબાર લુટાઈ જશે; હું પડે જી-
વતો હમશ તો, દીકરા ઘણા થાશે. ॥ ૨૫ ॥ પુત્ર મુઓ તો ધુળ નાંખી,
મનસુબો કર્યો માઠો; ભીમની રૂદીયાપરથી ઉઠી, જીવ લેઈને નાઠો.
॥ ૨૬ ॥ માર માર કરતો ભીમશેન ઉઠ્યો, છત્રપતી બહુ નાસે; ગુપ્ત
બારણેથી નીકળીને, ગયો દ્રોણની પાસે. ॥ ૨૭ ॥ ઓરે ગુરૂજી ઓરે
ગુરૂજી, હું પણ વાંજ્યો થયો; ગુરૂ કહે ભાઈ ભણે થયો ને, તું કેમ જી-
વતો રહ્યો. ॥ ૨૮ ॥ કરણ કહે રાજ થઈને, હારી ગયો તું કેમ; છત્ર-
પતી કહે ગાદી ભોગવવા, આવ્યો હું કુશળ ક્ષેમ. ॥ ૨૯ ॥ એમ કહીને
હેઠા બેઠા, પાંચમે કોઠે શું થાય; ભીમ પાપીને બોળવા લાગ્યો, કનક
કોઠા માંય. ॥ ૩૦ ॥ અભીમન્યુ તવ કેહેવા લાગ્યો, કાકા કાંઈ નવ મા-
રો; પાંચમે કોઠો ફરી વળીને, બાહાર નિકળવું ધારો. ॥ ૩૧ ॥ એમ
કહીને રથ હકાર્યો, ભીમશેન પુંઠે પળીયો; દ્વારે દ્વારે ચોઢા મારે, વર-
કોદર માહા બળીયો. ॥ ૩૨ ॥ પાંચ શહસ્ત્ર ચોઢા હણીયા, ત્યાંથી ની-
કળ્યા બાહાર; વજ્રસ્તરનું બાણ લીધું, અરજીનને કુંવાર. ॥ ૩૩ ॥ બહુ
બળથી તે બાણ માર્યું, જણવ્યું, જાદે સુર; પાંચમે કોઠો કનક કેરો, તેને
કીધો ચક્રચુર. ॥ ૩૪ ॥ છઠ્ઠો કોઠો સપ્ત ધાતુનો, ત્યાં ઉભો શહસ્રરાય;
માલીક મારવાડ દેશનો ને, મામો પાન્ડવનો થાય. ॥ ૩૫ ॥ વળણ. ॥
મામો એ પાન્ડવ તણો, મારવાડનો માલીક; યુધ કરવા ઉભો રહ્યો, નહી
કો જનની બીક.

— ❧ ❧ ❧ —

કડવું ૪૭ મું ॥ રાગ ધન્યાસરી. ॥

વૈશમપાયે એણીપેર બોલ્યા, મુણ જનમેજે રાય; વીસ્તારી તુજને
સંભળાવું, છઠ્ઠા કોઠાની કથાય. ॥ ૧ ॥ છઠ્ઠો કોઠો છે શહસ્ર રાજ, ત્રણ
યુધનો જણનારો; ભીમને અભીમન્યુ ગયા ત્યાં, સંગ્રામ કરવા સારો.
॥ ૨ ॥ શહસ્રે કહ્યું આવો ભાણેજ, યુધ કરવાને આપ; ભીમ કહે ભા-
ણેજને મારો, તેમાં ઘણું છે પાપ. ॥ ૩ ॥ બ્રાહ્મણ હણવો ને ભાણેજ
હણવો, તે બેઉ સરખા સરખી; જ્ઞાની જનને પુછી જુઓ, ધર્મ તણો
ન્યાય પરખી. ॥ ૪ ॥ એવું સાંભળીને સલ બોલ્યો, આ કોઠો મુજ

શીશ; યુધ્ધ કર્યો વીના કેમ આવે, વેહેવારમાં શી રીશ. ॥ ૫ ॥ તે કરતાં
 યુધ્ધ બંધ રાખું, તેમાં ઇજ્જત જાય; ભીમ કહે ઇજ્જત નવ ઘટે, એવો
 કહુ ઉપાય. ॥ ૬ ॥ કરો કીરપાચારના જેવું, તવ શસ્ત્ર પુછે એમ; સાચું
 કેહેજે કીરપાચારે, કર્યું કોઠામાં કેમ. ॥ ૭ ॥ ભીમ કહે અમે ને ગોરે, ન
 કરી કોઈની હાણુ; બુમો ખરકા મીથ્યા પાડી, ઉંચાં ફેંક્યાં બાણ. ॥ ૮ ॥
 બે ઘડી બકોર કરીને એ, નાઠા કીરપાચાર; પેટમાં ટાઢું ને મોહોડેથી
 કહ્યું, હું પણ પાન્યો હાર્ય. ॥ ૯ ॥ એ રીતે કર્યું કીરપાચારે, મામા તમે
 કરો તેમ; શસ્ત્ર કહે મુજ ધ્યાનમાં બેઠું, સાબાશ ભાણેજ ભેંમ. ॥ ૧૦ ॥
 કોઠામાં આવો ખેલ મચાવો, બતાવો સૈને સપાટો; બાહારના બધા એમ
 જાણે કે, કીધો જોર ઝપાટો. ॥ ૧૧ ॥ તવ અભેમાનને વરકોદર, છંકા
 કોઠામાં જાય; ધનુશના ટંકાર કરીને, બાણ લીધાં કરમાંય. ॥ ૧૨ ॥ જા-
 ને જખરુ જુધ મચાવ્યું, મારો મારો મુખ ભાંખે; અગણીતા મંત્ર ભ-
 ણાને, બાણજ ઉંચાં નાંખે. ॥ ૧૩ ॥ દુરીયોધને બાહારથી જોયું, બહુ
 બાણ દેખી ગમે; છઠ્ઠે કોઠે મધની માંખ્યો, પેરે બહુ બાણ ભમે. ॥ ૧૪ ॥
 ગુરુને કહ્યું જુઓ માહારાજ, આ યુધ્ધ થાય છે કેવું; તવ કીરપાચાર
 સમજી ગયા, આ યુધ્ધ માહારા જેવું. ॥ ૧૫ ॥ છઠ્ઠે કોઠે શસ્ત્ર ને અભે-
 માન, કરે બહુ બાણ પ્રટી; દ્વારે દ્વારે યોદ્ધા છે તેને, ભીમ કરે બહુ
 કટી, ॥ ૧૬ ॥ એવું વઢતાં બે ઘડી થઈ, થઈ વખત વધારો; એટલે ભીમે
 મામાને કહ્યું, હવે તો તમે સંધારો. ॥ ૧૭ ॥ તવ શસ્ત્ર આયુધ ફેંકી
 નાઠો, હાર્યોરે હું હાર્યો; દ્રોણની જોડે જૈને બેઠો, ગુરુજી મુજને માર્યો.
 ॥ ૧૮ ॥ દ્રોણ કહે બેસો અમ સાથે, લઢીઆ લોડે કોડે; કીરપાચાર
 કહે હાંઈ આવો, તમે તો મારી જોડે. ॥ ૧૯ ॥ શલરાયે કહ્યું વાત છે
 સાચી, કહીને બેઠો પાસ; સપ્તધાતુના કોઠામાં તો, ભીમે પડાવ્યો ત્રાસ.
 ॥ ૨૦ ॥ કાકો ને ભત્રીજો બેઉ, ફરીયા દ્વારે દ્વાર; દસ દસ યોદ્ધા મારી
 નાંખ્યા, હણ્યા ખટ હજ્જર. ॥ ૨૧ ॥ પછી બે બારણે નીકળીયા, શ-
 રીરમાં બહુ સુર; વજ્રસ્તરનું બાણ મારી, કોઠો કર્યો ચકચુર. ॥ ૨૨ ॥
 પછી સાતમે કોઠે આવી, ઉભો જેદ્રથ બળીયો; અભેમાન મેદાનમાં ઉ-
 ભો, ભીમશેન સાથે બળીયો. ॥ ૨૩ ॥ એવામાં શ્રી કૃષ્ણ પ્રભુએ, વાત
 જાણી પાતાળ; ભાણેજ સંગે ભીમ હશે તો, નહી થાય એનો કાળ. ॥ ૨૪ ॥
 માટે ભાણેજને એકલો રાખું, ભીમને અજગો કાહાડું; તોતો અભેમાન
 નીશ્યે મરશે, માટે વખુટો પાડું. ॥ ૨૫ ॥ એવામાં તો અરજુન પ્રભુ,
 નાહી જમી પરવાર્યા; તાડુકી દહીતને મારવા જવા, મનમુખા મન ધા-

યા. ॥ ૨૬ ॥ અભંગ રથ અરજુનજનો, પ્રભુએ જોતરીયો; તવ અર-
જુનજ રથમાં બેઠો, કૃષ્ણે પરાણો ધરીયો. ॥ ૨૭ ॥ ઘોડાના અછોડા મ-
હીને, હાંકે રણછોડરાય; તાડુકી દહીતની રહેવાની જગા, ખતાવા પ્રાહ્મણ
જય. ॥ ૨૮ ॥ એક ગદામાં દુષ્ટ રહે છે, તે સ્થળ જ દેખાડ્યું; પછી
અરજુને વીમ કેરું, પ્રદંજ પાછુ કાહાડ્યું. ॥ ૨૯ ॥ એવામાં તો અર-
જુનજએ, ધનુશ ગ્રહ્યું તેવાર; તેની પડપંચા ચઢાવી, પેહેલો કર્યો ટંકાર.
॥ ૩૦ ॥ તે ટંકારનો શબ્દ સુણી, તાડુકી આવ્યો બાહાર; ગદાની
ખારણે આવી ઉભો, કોધે ભર્યો અપાર. ॥ ૩૧ ॥ અસુર કહે કોણ છે
તું, કેમ આવ્યો પાતાળ; રથમાં બેસી ટંકાર કીધો, તું છે કોનો બાળ.
॥ ૩૨ ॥ એવું સાંભળી અરજુન બોલ્યો, એરે કરમચાંડાળ; અધરમી
તું વીમને નડે, આવ્યો છું તારો કાળ. ॥ ૩૨ ॥ એટલે તાડુકી ત્રાડીને
બોલ્યો, જો કરું કાળો કેહેર; પ્રાહ્મણનો દયાળું આવ્યો, નહીં જય જી-
વતો ધેર. ॥ ૩૩ ॥ એમ કહીને પાહાડ પરવત, લીધા વઢવા માટ; ક-
ષ્ણ પ્રભુએ એમ જાણ્યું, કથલશે આ ઘાટ. ॥ ૩૪ ॥ એક બાણે અર-
જુનજ હણશે, તવ જશે ભોમીમાં લક્ષ; ભાણેજ હજી જીવતો છે, તેની
કરશે પક્ષ. ॥ ૩૫ ॥ પછી ભાણેજ નહીં મરવાનો, ધાર્યું અસરણા સરણ;
પછી થોડે દાહાડે માહાડું, ભાણેજ કરશે મરણ. ॥ ૩૬ ॥ માટે અસુર
યુધ ટકાવે, એવો કરવો ઉપાય; એમ સમજીને એક કળાનું, બળ દીધું
જહવરાય. ॥ ૩૭ ॥ તવ તાડુકીમાં બળ આવ્યું, કોપ્યો અપરમપાર;
ઝાડ તાડને પહાડ તણો ત્યાં, દેવા માંડ્યો માર. ॥ ૩૮ ॥ અરજુનજએ
બાણ લેઈને, કરવા માંડ્યો પ્રાહાર; એ બેનું એવું યુદ્ધ જમાવ્યું, પોતે
જુગદાધાર. ॥ ૩૯ ॥ સાતમે કોઠે અભિમાન ઉભો, સાથે બળીયો ભેમ;
ભગવાને જાણ્યું ભીમ છે સાથે, તેનું કરવું કેમ. ॥ ૪૦ ॥ ચાહ્યો તે રીતે
વરકોદરને, વખુટા પાડી દેવો; એવું વીચારી કૃષ્ણ પ્રભુએ, ખેલજ કી-
ધો કેવો. ॥ ૪૧ ॥ કોઠાથી શેન્ય અળગું બેઠેલું, પાન્ડવ કેરું જ્યાંય;
ભીમશેનનો જયમંગળ હાથી, તે પણ છુટા ત્યાંય. ॥ ૪૨ ॥ તેને ગો-
વીંદે ગાંડછા મુકી, ચમક્યો હાથી અપાર, શુંડમાંશેન્યના લોકોને ઘાલી,
દેવા માંડ્યો માર. ॥ ૪૩ ॥ કૈંકને ઝાલો ગગને ઉછાળે કૈંક ઉપર દે ચરણ;
કૈંકને દંતુસરથી દાબે, પલમાં આંણે મરણ. ॥ ૪૪ ॥ એમ એ તોફાન કરવા
લાગ્યો, જોઈ જોઈ બળીયા રૂઝ્યા; લાંબા ભાલા લાંબી ફરશી, લૈ લૈ મા-
રવા ઉઠ્યા. ॥ ૪૫ ॥ તોપણ તે કોઈને નવ ગાંઠે, થાક્યું શેન્યનું લોક; ભી-
મશેન ધાજે ભીમશેન ધાજે, કારમી પડી પોક. ॥ ૪૬ ॥ ભીમે તે શબ્દ


સાંભળીયો, બોલ્યો અભિમાન પ્રત્યે; જે ભાઈ શેન્યમાં બુમ પડી છે, માટે હું જવું અગત્યે. ॥ ૪૭ ॥ તવ અભિમાનનું લોચન ફરક્યું, ભોમી ભયંકર ભાશી; ના કાકા મુજ પાસે રહેજે, તમે ન જશો નાશી. ॥ ૪૮ ॥ અત્યારે મુજને ભય ભાસે છે, ભાગી ગયા મુજ ચરણ; હવે મુને લાગે છે એવું, જાણે આવ્યું મુજ મરણ. ॥ ૪૯ ॥ તે મરવાનો ભય નથી પણ, મુજ આંમડુ ચુંથારો; અગતી સંસ્કાર હું નહીં પામું, હાડ મારાં પીંખારો. ॥ ૫૦ ॥ તે વેળા પ્રભુએ મુમત મુક્યો, ભીમશેનને માહા માઠો; જવું સપાટે આવું ઝપાટે. એમ કહીને નાઠો. ॥ ૫૧ ॥ ભત્રીજાનો ભય ન લાગ્યો, આવ્યો શેન્યમાં પોતે; ઘણું તોફાન કરતો જોયો, હાથો પોતાનો હતો તે. ॥ ૫૨ ॥ હાંહાં કહી ભીમ પાસે ગયો, હાથીનો સ્વભાવ ખશીયો; ભીમ તણો ભય મનમાં ન રાખ્યો, મારવા માટે ધ-શીયો. ॥ ૫૩ ॥ એટલે ભીમને ક્રોધ ચઢીયો, હવે જણવું જોર; તવ પાતાળમાં વીચાર કીધો, પોતે નંદકીશોર. ॥ ૫૪ ॥ ભીમશેન હાથીને નાંખશે મારી, નહીં લાગે કાંઈ વાર; પછી અભીમન્યુની પક્ષે, જશે વાયુ કુંવાર. ॥ ૫૫ ॥ તો પછી ભાણેજ નહીં મરવાનો, મનમાં એવું વાપ્યું; ભીમના સામો મુજને લઢાવા, એક કળા બળ આપ્યું. ॥ ૫૬ ॥ એટલે હાથીને ભીમ બાહાજ્યા, પારથ દહીત પાતાળ; સાતમે કોઠે એકલો ઉભો, અરજુનજીનો બાળ. ॥ ૫૭ ॥ ભય ભરેલી ભોમી ભાશી, હૈયું ભરાઈ આવ્યું; એકલો રણમાં રડવા લાગ્યો, કાકાએ કામ કથલાવ્યું. ॥ ૫૮ ॥ વળણ. ॥ એમ મનમાં સોસાય છે, અરજુનજીનો બાળ; વઢે વલ્લભ તેણે સમે, શું કામ કર્યું ચંડાળ.



॥ ૬૬વું. ॥ ૪૮ મું. ॥ રાગ ચૌપાઈ. ॥

બોલ્યા વૈશમપાયે વચન, સુણ પરીક્ષત કેરા તન; ઉભો જેદ્રથ સા-તમે કોઠે, સંગ બેયોધ રાખેજા ઓઠે. ॥ ૧ ॥ જુએ જેદ્રથ સુતનું મુખ, જણ્યું ઉપજ્યું છે દક્ષમાં દુખ; આ વેળા ગભરાયો છે એહ, હાર્યો હી-મત નહીં સંદેહ. ॥ ૨ ॥ માટે મરવાનો આ કામ, તેથી હાથો હાથનું કામ; એકલો માટે અહીં નહીં આવે, મુને સામા જવું નહીં કાવે. ॥ ૩ ॥ હું તો એકલો સામો જવું, તેના કરતાં સહુને બોલાવું; એમ સમજી શે-વકને સાર, મોકલી કાળ્યા સમાચાર. ॥ ૪ ॥ તેણે જઈ કહ્યું છત્રપતીને, સુર ભરાયું દુષ્ટ મતીને; લાગ્યો દ્રોણગુરુને પાય, ચાલો સાતમા કોઠા

માંય. ॥ ૫ ॥ તવ દ્રોણાચારે કહ્યું એમ, દગો કરવામાં હરખે કેમ; તારો દગો તે તુજને નડશે, ઘણું વીધન માંથે પડશે. ॥ ૬ ॥ રાય બોલ્યો ગમેતેમ થાય, પણ જાણુંછે કોઠા માંય; કહી લીધા દ્રોણાચાર, વળી કીર-પાચાર નીરધાર. ॥ ૭ ॥ વળી અશ્વસ્થામા સહ રાય, શકુનીને કરણ કેહેવાય; વળી કૌરવ સૌએ ભ્રાત, લીધાં આયુધ સહુને હાથ. ॥ ૮ ॥ પુત્ર સો ભાઈના સમશેર, આલ્યા ચારશેં ઇગણોતેર; તેતો સરવ સાતમે કોઠે, જઈ સંતાઈ રહ્યા ઓઠે. ॥ ૯ ॥ ડોકાં કરી કરી બાહાર જી-એ, અભીમન્યું મેદાનમાં રૂએ; તેણે કોઠામાં કૌરવ લોક, દીઠાને ઉપજ્યો મન શોક. ॥ ૧૦ ॥ એનું હૈયું ઘણું જભરાયું, ધુંશકા મુકી રોઈ દેવાયુ; એતો ભીમ કાકાને સંભારે, છુટે આંસુડાં ચોધારે. ॥ ૧૧ ॥ વળણ. ॥ ચોધારે આંસુ વહે, કાકાને કરે પોકાર; બ્યાસ વલ્લભ મુખ ઓચરે, સુણજે સોતા સાર.



કહ્યું. ॥ ૪૯ ॥ મું. મધુબનમાં એ રાગ. ॥

માહારા ગદા ધરણ ગુણવાનરે, કાકા આવો; માહારી જતી રહી છે સુધને સાનરે, કાકા આવો. ॥ ૧ ॥ રણમાં મુકીને નાશી ગયા તે, મુ-જને કર્યો નીસવાસરે; માહારી માયે મને પહેલું કહ્યુંતું, કાકાનો નહો વીસવાસરે. કાકા. ॥ ૨ ॥ તેમ છતાં મેં વીશ્વાસ રાખ્યો, સંગ્રામ આરં-ભ કીધો; દરીયો તરીને કીનારામાં આવ્યા, તે વેળા દગો દીધો. કાકા. ॥ ૩ ॥ સૌ શત્રુ સાતમે કોઠે સંતાયા, મારવા રહ્યા છે ઢીકીરે; તમારે લીધે મુ-મત કરી આવ્યો, મારો માતાને રડતી મુકીરે. કાકા. ॥ ૪ ॥ સતજેજન-થી ઓત્રા આવેલી, આંખોમાં આંસુની હેલીરે; ઘણું કરગરી પણ કહ્યું ન માન્યું, રણમાં રડતી મેલીરે. કાકા. ॥ ૫ ॥ તે અબળા કોને આધારે રહેશે, કંથ વીયોગી વામારે; બાળક વય કેમ કરીને કાહોડે, રડી રડી મરશે શામારે. કાકા. ॥ ૬ ॥ માહારો પીતા પાતાળ પડ્યો છે, તે ન જાણે આરોગરે; નથી હજ્યા મળ્યા બાપને બેટા, રહી જશે વીયોગરે. કાકા. ॥ ૭ ॥ પાતાળથી જ્યારે આવશે ત્યારે, સંભારશે ઘર શુત્રરે; માહારી માતાને એ આવીને કેહેશે, લાવો ક્યાંછે મુજ પુત્રરે. કાકા. ॥ ૮ ॥ તવ માહારી મા કીયો દીકરો દેશે, તે સમે થાસે કેહેરરે; મુજ માતાનું એ મરણ કરશે, પોતે પણ મરશે ઠેરરે. કાકા. ॥ ૯ ॥ મુજ મૃત્યું સુણતાં મુ-જ તાત મરશે, એવો હું વાહાલો અપારરે; રાંકડી મુજ માતાને એ દ-

મશે, વરતાવશે હાહા કારરે. કાકા. ॥ ૯ ॥ જમ જેવા કૌરવ ભાસે છે
મુજને, જરૂર જીવડો જશેરે; મરવે નહીં ડરૂં પણ અગની નહીં પામું,
આમડું માહારૂં ચુંથારેરે. કાકા. ॥ ૧૦ ॥ એક કીરીપર કટક ચઢ્યું છે, ક-
રશે જીવમ મુજ સાથરે; આથ વીના બધી લોથ વળવાની, મુજ દાડ
નહીં આવે હાથરે. કાકા. ॥ ૧૧ ॥ મુએ મોહું માહારી મા નહીં દેખે,
નહીં દેખે આત્રા નારીરે; એક ઉપર આ અનેક આબ્યા છે, શી ગતી
થાશે માહારીરે. કાકા. ॥ ૧૨ ॥ ડાહું અંગ ને લોચન ફરકે, માડા શુક-
ન મને થાય રે; ઘોળે દાહાડે થાય રાજદ શીયાળના, ધરતી તો ખાવા
ધાય રે. કાકા. ॥ ૧૩ ॥ એમ ટળવળીને ધ્રશકા મુકે, ગભરાયો રા-
જકુમારે; થરથર કાયા કંપવા લાગી, આંસુ વહે ચોધારે. કાકા. ॥ ૧૪ ॥
વળણુઃ ॥ ચોધારે આંસુ વહે, હૈયું બહુ ઉભરાય; વહે વલ્લભ તેવે સ-
મે, કૌરવ અતી હરખાય.




કડવું. ॥ ૫૦ ॥ મું. રાગ સાખી. ॥

વૈશમપાયે એણીપેર બોલ્યા, સુણ જનમેજે રાય; વીસ્તારી તુજને
સંભળાવું, યુદ્ધ તણો મહીમાય. ॥ ૧ ॥ અભીમન્યુ અતી અકળાયો,
જેયું જેદ્રથે દ્રષ્ટ; છત્રપતીને સમાચાર કહ્યો, કુંવરને મન કષ્ટ. ॥ ૨ ॥
આ વેળા ઘણો ગભરાયો છે, ગભરાટે ગભરાટ કરીયે; છોકરૂં હૈં નથી
આવવાનું, આપણ ત્યાં સંચરીયે. ॥ ૩ ॥ દુરીયોધન કહે એકે એકે,
નીકળો સરવે બાહાર; મરી રહેલો સેજમાં મરશે, અરજીનનો કુંવાર.
॥ ૪ ॥ એટલે પેહેલો જેદ્રથ નીકળ્યો, તેની પુઠે સો ભ્રાત; દ્વારે દ્વારના
દસ દસ ચોધા, નીકળ્યા હજાર સાત. ॥ ૫ ॥ દ્રોણ કૃપાચાર અશ્વસ્થા-
મા, શત્રુલને રાજ કરણ; ચારસેં ઇગણોતેર સુત નીકળ્યા, કરવા કુંવ-
રનું મરણ. ॥ ૬ ॥ નવાણુ ભાધના દીકરા તેતો, સર્વ આબ્યા ચડીયોટ;
અભિમાનનો રથ વચમાં ઘેરી, ઉભા કરીને કોટ. ॥ ૭ ॥ પછી છત્રપતી
એમ બોલ્યો, સાંભળ અરજીન તન; હવે તાહારૂં આવી પોહોચ્યું, મા-
નજે સત્ય વચન. ॥ ૮ ॥ તવ અભિમાને મન વીચાર્યું, હવે રડીને શું ક-
રવું; ઘેરથી નીકળ્યા મરવું ધારી, તો પછી શીદ ડરવું. ॥ ૯ ॥ રડવા-
થી શત્રુ લોકોના, પગમાં આવશે જોર; દુષ્ટોને દયા નહીં આવે, કાળજડાં
કઠોર. ॥ ૧૦ ॥ રડવાથી નથી લાભ થવાનો, ઉલટી થાશે હાની; હીમત
રાખીને યુદ્ધ કરવું, કરવી ન પાછી પાની. ॥ ૧૧ ॥ એવું સમજી આંસુ

લુછ્યાં, વળી સાંભરી માતઃ પોતાની તારણી સાંભરી આવી, સાંભર્યો
અરજીન તાત. ॥ ૧૨ ॥ અરેરે માહારો રણધોર પીતા, માહારા વીના શું
કરશે; માહારી માતા માહારી નારી, માહારો પીતાજી મરશે. ॥ ૧૩ ॥ એવું
સાંભરી આવીયુંકે, આંસુ વહ્યાં ચોધાર; તેમ તેમ શત્રુ હસવા લાગ્યા,
હરખે અપરમપાર. ॥ ૧૪ ॥ પાછો અભેમન્યુ મન વાળે, આંસુ લુછતો
જય; વળી સગાં સાંભરેને, નેત્ર જળે ભરાય. ॥ ૧૫ ॥ એવામાં દુરી-
ચોધન બોલ્યો, જે તારો જીવ લેવું; રાઈ રાઈ જેટલા કટકા કરાવું, અ-
ગની ન પામવા દેવું. ॥ ૧૬ ॥ તવ અભેમાને મનથી આદરીયું, કોના
માતને તાત; કોની નારી કોનાં સગાં, કોઈ ન આવે સાથ. ॥ ૧૭ ॥ જ
જીવડા જંજળ મુકી દે, ધારણા ધારી મન; પછી હીમ્મત રાખીને બો-
લ્યો, દુષ્ટ સામો વચન. ॥ ૧૮ ॥ ઓ આખલાના દીકરા તું, જે જે મા-
હારા હાથ, મરવું તેમાં ડરવું નથી, યુદ્ધ કરું તુંજ સાથ. ॥ ૧૯ ॥ ધીક્કાર
છેરે દ્રોણગુરુજી, હારેલા પાછા આવ્યા; મોટમ પણ છુટી પડીયું, કેમ
મનમાં નવ લાવ્યા. ॥ ૨૦ ॥ ધીક્કાર છેરે કરણ રાજ, કરમહીણો કાહા-
વ્યો; છતે છોકરે વાંજ્યો થયો, શું મોઢું લેઈ આવ્યો. ॥ ૨૧ ॥ તવ
દ્રોણે કરણે નીચું ધાલ્યું, તવ કોપ્યો નર નાથ; શું જીઓછો જોદ્ધા મા-
હારા, કહી ઉપાડ્યો હાથ. ॥ ૨૨ ॥ આયુધ લેઈને મારવા માંડ્યો, અ-
ભેમન્યુને માર; ગુપતી ગેડી ગદાયો ફેંકે, તરકસ તીર તરવાર. ॥ ૨૩ ॥
બાણ વછોડે મુમત તોડે, કુંવરને દે કષ્ટી; બારે મેઘની ધારા છુટે, તેમ
કરી બાણ વ્રષ્ટી. ॥ ૨૪ ॥ અભીમન્યુએ બાણ લેઈને, દેવા માંડ્યો મા-
ર; પાછો ન પડતો વઢતો ને નડતો, સુરાનો સરદાર. ॥ ૨૫ ॥ તે સમે
શેન્યાને વીશે, ભીમનો હાથી જોહ; મન મુકીને વઢવા લાગ્યા, કોઈ ભ-
રેલા તેહ. ॥ ૨૬ ॥ હાથી ધરીને મારવા દોડે, વરકોદર જય ખશી; પુ-
ઠે જઈને પુછડું પકડે, માહા બળમાં દંત ડશી. ॥ ૨૭ ॥ બળ કરી ગજ
પુછ છોડાવે, ભીમપર કરે હડી; પગ વચેથી નોકળી જાયે, ભીમશેન ની-
ચો પડી. ॥ ૨૮ ॥ એવી રીતે લઢતા વઢતા, મેદાનમાં બેડે ગયા; ખરે
ખરુ એ યુદ્ધ જમ્યું, પરશેવા પુષ્કળ થયા. ॥ ૨૯ ॥ તેજ સમે પાતાળ
વીશે, તાડુકીને અરજીન; સામા સામી એ યુધ કરતા, કોપેલા ધુન ધુન.
॥ ૩૦ ॥ તાડપુર ઉચોં છે તાડુકી, દેશ ઘણેરો ધારે; મોહોટા મોહોટા પ-
રવત લેઈ, અરજીનજીને મારે. ॥ ૩૧ ॥ અરજીનજી પણ બાણ ગ્રહીને,
જેર કરે ભરપુર; વજ્રસ્તરનું બાણ મારીને, પાહાડ કરે ચક્રચુર. ॥ ૩૨ ॥
એવું વજ્રસ્તર મારવાથી, પરવત મોટા ભાગે; તેના કટકે કટકા પડે, ક-

પણ પ્રભુને વાગે. ॥ ૩૩ ॥ ભાણેજને મરાવના માટે, પોતે ખાયછે માર; પારથ કેરાં ખાણ તાડુકી, ગણે નહીં લગાર. ॥ ૩૪ ॥ એવો રીતે ત્રણ ઠે-કાણે, યુદ્ધ મન્યું અપાર; કુર ક્ષેત્રમાં સરવે ચોદ્ધા, દેછે કુંવરપર માર. ॥ ૩૫ ॥ અભીમન્યુ એકલોતે, ક્યાં ક્યાં દ્રષ્ટી રાખે; એક તરફ એ યુદ્ધ કરેતો, બીજા વીધી નાંખે. ॥ ૩૬ ॥ કુંવરને બહુખાણ વાગે, તે નીસરે-આરપાર; પછી કુંવર કાલર થયો, મનમાં કર્યો વાંચાર. ॥ ૩૭ ॥ મોહાસ્તરનો મંત્ર લખીને, ખાણઅગણીતું લીધું; તેના ઉપર ધર્મ કાકાનું, પુન્યજ મુકીદીધું. ॥ ૩૮ ॥ ફેર ફુદ્દી ફરીને ફેંક્યું, બહુ બળમાં ખાણ એક; અગણીતા મંત્રને લીધે, ખાણ થયાં અનેક. ॥ ૩૯ ॥ તે ખાણ સૌની રૂઢી-યામાં વાગ્યાં, પ્રાણજ ઉંચા ચડીયા; ત્રય જોખનને બાદ્યા વચના, ઢળી ઢળીને પડીયા ॥ ૪૦ ॥ તવ અભિમાને એમ ધાર્યું, ઘડી કેડે શુંથાય; દે-હમાહારો હોયકે નવહોયે, તે વાત કેમ કળાય. ॥ ૪૧ ॥ અત્યારે હાર્યા મુજથી પણ, જીત્યા એવું કેહેશે; પણ છેવટ છોછવા પડ્યા તે, નીશાની શી રહેશે. ॥ ૪૨ ॥ એમ ધારી પવનાસ્તર મુક્યું, સૌને નીશાની આપી; સરવે જનની ડાલી મગની, મુછ અક્કેકી કાપી. ॥ ૪૩ ॥ પછી પોતે ઉભો રહ્યો છે, એવે બે ઘડી થાય, જે જેની મુરછા વળે તે, જીવલેઈ નાશીજાય. ॥ ૪૪ ॥ જૈજૈને કોઠામાં પેસે. એમ ઉઠી ગયા સર્વ; તે દેખીને અભિમન્યુના, મન-માં આવ્યો ગર્વ. ॥ ૪૫ ॥ કેવાસૌ હાર્યા માહારાથી, એમ થયો મનસુબો; ઉધપર ધનુશ ઉભુ રાખી, છોડે મુઠી દેઈ ઉભો. ॥ ૪૬ ॥ ધનુશના છેડાપર મુઠી, મુઠીપર ધર્યું ડાયું; વાંકો વળી હબચી દેઈ ઉભો, કાળજડુ નહીં કાયુ. ॥ ૪૭ ॥ કૃષ્ણ પ્રભુએ પાતાળ જાણ્યું, દાજ્યું અંતસ કરણ; શા-કારણથી ભાણેજ માહારો, પામતો નથી મરણ. ॥ ૪૮ ॥ એમ કહી જો-યું જ્ઞાન દ્રષ્ટી, પોતે જીગદાધાર; તવ સમજણું રક્ષા કરેછે, કુન્તા સતી-નો તાર. ॥ ૪૯ ॥ વળણ. ॥ રક્ષાનો જે તાર છે, તે કરેછે રક્ષાય; વહે વલ્લભ સોતા મુણો, શું કર્યું જાદવરાય.



॥ ૬૬વું. ॥ ૫૧ મું. ॥ રાગ સવૈયો. ॥

વૈશમપાયે એણીપેર બોલ્યા, મુણ જનમેજે રાય; વીસ્તારી તુજને સંભળાવું, કુંવર મરણ મહીમાય. ॥ ૧ ॥ કૃષ્ણ પ્રભુએ એમ ધાર્યું, ચા-હતે મરે મથી; પણ રક્ષાનો તારછે તેથી, એ મરવાનો નથી. ॥ ૨ ॥ ગટારગછે ધનુષ સરસો, વીંટી મુક્યો છે તાર; તે તાર માહારે તોડવો

પડશે, એમ કયો વીચાર. ॥ ૩ ॥ આખું જગત જનમે મરે, તે સહુ મા-
હારી ગતી; નાહાનું મોહોટું મરે તે હું, નીમીત લેતો નથી. ॥ ૪ ॥ કોઈ
કોમળીયે, કોઈ ત્રીદાશે, કોઈ ક્ષમ કોઈ તાવે; એવું નીમીત રોગને મા-
થે, પણ મુજને નવ આવે. ॥ ૫ ॥ આજતો માહારે લેવું પડશે, વીચાર્યું
વીશ્વને ભુપ; એક સ્વરૂપે રથ હાંકે છે, બીજું ઉંદરનું રૂપ ॥ ૬ ॥ ઉં-
દરનું રૂપ લેધને પોતે, પ્રથવીમાં પરવરીયા; અભિમન્યુના રથ નીચે, આ-
વીને ચાળા કરીયા. ॥ ૭ ॥ આડા અવળા ઉચા નીચા, કુદેછે ભગવાન;
તેની રમત જોવા લાગ્યો, અરજીનનો સંતાન. ॥ ૮ ॥ તેમ તેમ પ્રભુ ગ-
મ્મત કરતા, રથે ચઢવા લાગે; અભીમન્યુ તવ સ્થીર ઉભો, રખેને રમ-
ત ભાગે. ॥ ૯ ॥ એવે એના ચરણ વચમાં, આવ્યા વીશ્વના ભુપ; કુવ-
રે જણ્યું શું કરેછે, જોવા થયો તદ્દરૂપ. ॥ ૧૦ ॥ તેમ તેમ વીશેષ ગમ્મ-
ત કરે, પોતે નંદ કીશોર; આડી અવળી ખાય ગુંલાંટો, ચઢે ધનુષની
દોર. ॥ ૧૧ ॥ નીચે ઉતરે ઉપર ચઢે, ભાણેજના એ દાંભી; અભિમાનનો
કાળ આવ્યો તે, પોતે રહ્યો છે થંભી. ॥ ૧૨ ॥ દોરપર ચઢતા ઉપર
ચાડ્યા, જ્યાં રક્ષાનો તાર; ટગટગ કુંવર જોયા કરેછે, અરજીનનો કુંવા-
ર. ॥ ૧૩ ॥ તે તાર દેખી કૃષ્ણ પ્રભુને, રોસ વણેરી વ્યાપી; ચંચા દા-
બીને પડપંચા, તાંતણા સહીત કાપી ॥ ૧૪ ॥ એટલે ધનુશ તરછોડાયું,
છટકીને શીધું થયું; અભિમાનની હબચીમાંથી, તાળવે પેશી ગયું ॥ ૧૫ ॥
માંથાપર એક હાથ નીકળીયું, તાળવું ફેડી બાહાર; એ હેલકારાથી ઉ-
છળીયો, ઉંચો માંથોડાં ચાર. ॥ ૧૬ ॥ આંખોના ડોળા લબડી પડીયા, પ્રા-
ણજ ઉંચો ચડીયો; હાથ પગોની નસો ખેચાણી, તરફડી ભોમી પડીયો.
॥ ૧૭ ॥ તેવું દેખી જેદ્રથ બોલ્યો, છત્રપતી તમે જીત્યો; આપણા માર્યા
વીના એતો, અભીમન્યુ મુલ્યો. ॥ ૧૮ ॥ દુરીયોધને ડોકું કાઢી, કુંવર
જોયો ભાળી; ગુરૂ પ્રત્યે કેહેવા લાગ્યો, હુતો છું ભાગ્યશાળી. ॥ ૧૯ ॥
પછી ઘાંટો કાઢાડીને બોલ્યો, ક્યાં ગયા સૌ કુંવાર; આપણા ચારસેને
ધમણોતેર, ઝટપટ નીકળો બાહાર. ॥ ૨૦ ॥ જવો જોધને એ છોકરાને,
તરવારના દો ઝટકા; અંગ એનું અગની નવ પામે, તેવા કરી દો કટકા.
॥ ૨૧ ॥ એવી આપી આગના કે, ઉપડીયા કુંવાર; નવાણું ભાઈના દી-
કરાએ, હાથ લીધાં અથીઆર ॥ ૨૨ ॥ એટલે ગુરૂ દ્રોણ બોલ્યા, આ
શું કરે નીચ કર્મ; મરતાને શીદ માર મરાવે, અતી થશે અધર્મ. ॥ ૨૩ ॥
આ જગોએ, આપણે કોઈ, ઉભા રહેવું નવધટે; નાહાનામાં નાહાનું છો-
કરું મુઉં, ચાલો મોહોટાને વટે. ॥ ૨૪ ॥ દુરીયોધન કહે નહીં માહારા-

જ, દાવ ખરા આદરવા; નીશાની એની હાથ ન આવે, તેવા કટકા કરવા. ॥ ૨૫ ॥ દ્રોણ કહે એ છોકરું એના, બાપને લાકડે બળશે; તેમ છતાં અર્ધમ કરેછે, તે ફળ તુજને મળશે. ॥ ૨૬ ॥ દુષ્ટ કહે કે ભોગવી લૈશું, દીકરા તતપર થાવો; સાતેહજ્જર આ કોઠાના, ચોદ્ધા સાથે જવો. ॥ ૨૭ ॥ તવ ચારસેં અગણોતેર પુત્રો, નવાણું ભાઈના જેહ; સાતમા કોઠામાંથી નીકળીયા, માહા બળીયો સુત તેહ. ॥ ૨૮ ॥ કરવત કોહોવાડા તરવારો, કાપવા માટે લાવ્યા; તેમની સાથે સાતે સહસ્ર; ચોદ્ધાઓ ચાલી આવ્યા. ॥ ૨૯ ॥ ગભરાએલો કુંવર પડ્યો છે, મોઢેથી નવ બોલાય; ડોળા બે નીકળી પડેલા, નેત્રે નવ દેખાય. ॥ ૩૦ ॥ તેને આવી દેવા માંડ્યા, તરવારોના ઝટકા; કુંવરના લાંબા કર કરી, કુહાણથી કરે કટકા. ॥ ૩૧ ॥ અભેમન્યુ લાગ્યો તરફડવા, વેદના નવ વેઠાય; બોલાય નહીં કે દેખાય નહીં, મનમાં બહુ મુઝાય. ॥ ૩૨ ॥ અરેરે મુને મરતાને મારે, દુષ્ટને દયા શાની; વગર માર્યે ઘડીએ બે ઘડીએ, થવાની જીવની હાની. ॥ ૩૩ ॥ એ રીતે મનમાં ક્લેશ કરતો, પરાણે આણેછે મરણ; સુતાં સુતાં સુરે ભરાયો, ફેરવ્યો આધો ચરણ. ॥ ૩૪ ॥ એવામાં એક રથનું પીંડુ, પડેલું અંગુઠે આવ્યું; અંગુઠાપર જોર કરીને, તેને ચાક ચઢાવ્યું. ॥ ૩૫ ॥ પછી બહુ બળ કરીને નાંખ્યું, હોલવવા બધી રીસ. તે પીંડુ ચાક ચઢેલું ફરીયું, છેદ્યાં સહુનાં શીશ. ॥ ૩૬ ॥ ચારસેંને ઈગણોતેર પુત્રો, કૌરવ કેરા જેહ; ઘડ મસ્તકો જુદાં થૈ થૈ, મરણ પામ્યા તેહ. ॥ ૩૭ ॥ તેમની સાથે સાત હજ્જર, જોદ્ધાઓ પામ્યા મરણ; તે દેખીને ખુશી થયું, દ્રોણનું અંતસકરણ. ॥ ૩૮ ॥ જો દુરીયોધન અંત્રમ કેરાં, ફળ નીકળીયાં ભારી; દુષ્ટ કહે તેમાં શું થયું, મુઆતો ખાસડે મારી. ॥ ૩૯ ॥ નવાણું ભાઈ રડવા લાગ્યા, ગુરૂ માહારાજ જીઓ; સરવેને મરાવવા રાજ, આ ભાઈ કેમ ન મુઓ. ॥ ૪૦ ॥ દુષ્ટ કહે મારો પણ મુઓ, તેમાં શું વંશ જશે; આપણુ જો જીવતા હોઈશું તો, ઘણાએ દીકરા થાશે. ॥ ૪૧ ॥ એવે અપહરા સ્વર્ગની, વૈમાન લૈને આવી; અભીમન્યુનો જીવ કાહાડી, પોપટ દીધો બનાવી. ॥ ૪૨ ॥ તેને લૈને સ્વરગે ચાલી, બોળીયું રહ્યું ધરણ; હાલતો કુંવર બંધ થયો, દુષ્ટોએ જાણ્યું મરણ. ॥ ૪૩ ॥ પછી છત્રપતી એમ બોલ્યો, આયુધ ઝાલો હાથે; જેદ્રથ બનેવી માહિરા આ, કોઠો તમારે માંથે. ॥ ૪૪ ॥ માટે તમે એકલા જવો, હીમ્મત મનમાં રાખો; એ છોકરાના બોળીયાના, કટકા કરી નાંખો. ॥ ૪૫ ॥ એટલે જેદ્રથ ખડગ લૈને, તરત નીકળીયો બાહાર; અભીમન્યુ-

ના મડદાને જૈ, દેવા માંડયો માર. ॥ ૪૬ ॥ પ્રભુએ જાણ્યું ભાણેજ મુ-
ઓ, પછી કેવું કામ કીધું; હાથીનુંને દહીતનું ત્યાં, બળ હરીને લીધું.
॥ ૪૭ ॥ એવામાં નંદન વાયુનો, દારૂણ દૈવત દાખ્યો; હાથીના બે ચર-
ણ ઝાલી, તરત ચીરી નાંખ્યો. ॥ ૪૮ ॥ એવે પાતાળમાં અરબુને, ફે-
ક્યું કાળજવર બાણ; તે બાણે તાડુકી કેરો, નીકળી ગયો પ્રાણ. ॥ ૪૯ ॥
હાથીને મારી ભીમ નાઠો, એકલો કુંવર જાણી; ભત્રીજની સંભાળ કાઢુ,
એ વાત મનમાં આણી. ॥ ૫૦ ॥ જયછે નાઠો મનસુબો માઠો, છલંગ મો-
હોટી ભરતો; સાતમા કોઠાનો આગળ જોયો, જેદ્રથને ઘા કરતો. ॥ ૫૧ ॥
કુંવરને રથમાં નવ દીઠો, મનમાં પ્રગટયો શોક; ઓરે અભેમાન દીકરા
કહી, મુકી કારમી પોક. ॥ ૫૨ ॥ જેદ્રથે તે પોક સુણી, મન ભય થયા
માઠા; પોતે ને સાતમા કોઠામાં, જે જે હતા તે નાઠા. ॥ ૫૩ ॥ પડી રહ્યું અ-
ભીમન્યુનું, મડદું ત્યાંને ત્યાંય; ભીમશેન દોડતો પાસે આવ્યો, જોઈ ક-
રે ત્રાહ્ય ત્રાહ્ય. ॥ ૫૪ ॥ પાન્ડવ દળમાં શબ્દ ગયો તે, આવ્યું સઘળું લો-
ક; મરણ જાણી સર્વના મનમાં, ઉપજ્યો બહુ શોક. ॥ ૫૫ ॥ દેહેરા તં-
બુએ ખખર પોહોચી, તવ નાઠાં સૌ રડતાં; ઓત્રા સુભદ્રા કુન્તાજી, પ્ર-
થવી નાંખે પડતાં. ॥ ૫૬ ॥ ધરમને ધ્રુપતી સરવે, એકજ સ્વાસે જય;
અભીમન્યુ જ્યાં પડ્યો છે, જ્યાં રડે શૈન્યાય. ॥ ૫૭ ॥ ત્યાં આવીને મ-
ડદું દીડું, પડતું નાંખ્યું માય; સુત સુભદ્રાએ ખોળે લીધો, રૂદીયા ફા-
ટી જય. ॥ ૫૮ ॥ જે ને તે ઘણું રડવા લાગ્યું, સર્વના તનમાં તાપ; હૈ-
યું કુટે તેમ સુભદ્રા, કરે બહું વીલ્લાપ. ॥ ૫૯ ॥ વળણ. ॥ સુભદ્રા બ-
હુ વલ્લવલે, પાસે ઓત્રા નાર, કહે વલ્લભ સોતા સુણો; વિલ્લાપનો
વિસ્તાર.

— ❧ ❧ ❧ —

કડવું. ॥ પર મું. ॥ રાગ પંઝાબની કાફીનો. ॥

મારા જયારે, જુલમ હાવો નવ કીજીએ, લાડકવાયારે, જનેતાને
દગો નવ દીજીએ. ॥ ૧ ॥ માહારા જયારે, રઝળાવી રણમાં તેં મુજને;
લાડકવાયારે, દયા ન આવી તુજને. ॥ ૨ ॥ મુકી ઓત્રારે, હૈયા ઉપર
તેલ તાવડી, કોણ કેહેશેરે, હવેથી મુજને માવડી. ॥ ૩ ॥ નથી મુક્યોરે,
નિશાળે પુરો તુજને, ખોળે બેશીનેરે, કોણ કરશે લાડ મુજને. ॥ ૪ ॥
રડી રડીનેરે, ખાવા પીવા કોણ માગશે, માતા કેહેતોરે, હુંગમાંથી કીચો
સુત જાગશે. ॥ ૫ ॥ તુજવીનારે, શું કરે ઓત્રા લાડકી; તુજ વીનારે,

વધારે પડી માહારી વાડકી. ॥ ૬ ॥ ઓ સુવાળારે, આછાં અમર ક્યાં
 હોડશે, સેજે સુનારારે, કાષ્ટમાં કેમ કરી પોઢશે. ॥ ૭ ॥ હવે આવશેરે,
 પાતાળથી તાત તાલરે, તવ માગશેરે, કેહેશે લાવો સુત માલરે. ॥ ૮ ॥
 તે વેળાએરે, આગળ કડૂ કીચો દીકરો, તુતો પોઢયોરે, રણમાં થઈને
 બેઠીકરો. ॥ ૯ ॥ તાત તાલરેરે, દેશે મને ઘણુ દુખડુ; કેહેશે વંઝારે,
 નહીં જીએ માહારૂં મુખડુ. ॥ ૧૦ ॥ હાય બેટારે, રઝળાવી માતા રાંકડી;
 ક્યાં દેખીશરે, પુત્ર છખી તારી રાંકડી. ॥ ૧૧ ॥ ઓ દૈવડારે, કરમ મા-
 હારૂં કઠોરૂં થયું; દીકરા રૂપીરે, રત્ન રણમાં રોળે ગયું. ॥ ૧૨ ॥ કુટ્યું
 ભવીશરે, ચકલું ચુંથાયું માલરૂં, ખોયું રમકડુંરે, પ્રભુ શું ખીંગાડ્યું
 મેં તાલરૂં. ॥ ૧૩ ॥ બેટા બોલોરે, કહી મુખ ઝાલી હલાવતી; લાડક-
 વાચારે, કેમ દયા નથી આવતી. ॥ ૧૪ ॥ હાય શું થયુંરે, કહી કહી
 રૂદીઆયે ચાંપતી; કરે ચુંબનરે, થરથર કાયા કાંપતી. ॥ ૧૫ ॥ બેડે
 નેત્રમારે, ચોધારી ધારા છુટતી; કેશ કાઢતીરે, છાતી ને શીશ કુટતી.
 ॥ ૧૬ ॥ છુટે રૂધીરરે, ચચરી ચીરાતી ચાંમડી; કુન્તા ધ્રુપતીરે, ધર્મ રડે
 ઘણું તે ઘડી. ॥ ૧૭ ॥ ગટોડગછ રડેરે, જોડયોમાં ખોડયો પડી ગઈ;
 માહારી બુદ્ધીરે, ચોથે કોઠે કઠોરી થઈ. ॥ ૧૮ ॥ વીરા માહારારે, તારૂં
 બોલ્યું મેં મન ધર્યું; હું રીસાયોરે, એટલું ભુલું મેહેતો કર્યું. ॥ ૧૯ ॥
 બંધુ બોલણોરે, તોપણ પોતાની બાંચ છે; સોધું સવળેરે, પણ હવે વીરો
 ક્યાંય છે. ॥ ૨૦ ॥ એમ રડતોરે, પડતો ભોમીમાં દુખથી; ભોમ ગભ-
 રાયોરે, બોલી શક્યો નહીં મુખથી. ॥ ૨૧ ॥ આવશે અરજીનરે, તેને શું
 મોઢું દેખાડીયે; તેના કરતારે, પેહેલેથી કાયા પાડીયે. ॥ ૨૨ ॥ વળણુ. ॥
 એમ સરવ જન ટળવળે, થાય ઘણો પરીતાપ; વઢે વલ્લભ તેવે સમે,
 ઓત્રા કરે વીલ્લાપ. ॥



કડવું ॥ ૫૩ મું ॥ રાગ આંહલીયાનો ગડીને ગાવો. ॥

મુજ સાંમુ જરા જીએ માહારા કંથજી, સુનમુન ચૈને કેમ પડ્યાછે
 નાથજે; નથી હાલતા ચાલતા કે નથી બોલતા, શું કાંઈ આંટી તમને
 પડી દલ સાથજે, મુજ. ॥ ટેક. ॥ જો રીસાયા હો તો મનાવું નાવલા,
 પણ આ વેળા શો માહારો ઉપાયજે; દુખદરીઆમાં ડુખાડી તેં પોઉજી,
 તાહારા પેહેલી કેમ ન પડી મુજ કાયજે. મુજ. ॥ ૧ ॥ હાય હૈયામાં ઉઠે
 છે બહુ હોળીયો, બે ઘડી માટે શીદ કર્યો મેળાપ જો; કરમ માહારૂં

કુટ્ટી ગયું રે અત્યારથી, હાય રડયો મને કેમ ન ડંડયો સાય જો. મુજ.
 ॥ ૨ ॥ નીરદય થૈને પોદયા મુજને મુકોને. કાળજડામાં કાંઈ ન આવી
 દયાય જો; નીરાધાર હું નારી તમારી નાવલા, કેવી રીતે દોવશ માહારા
 જાય જો. મુજ. ॥ ૩ ॥ હોઈં ભુખી તરશી તે ખખર કોણ પુછશે, જો-
 ઇતું મુજને લાવીને આપશે કોણ જો, હઠ કરી માગવાનું માહારે ના રહ્યું,
 હૈયા ધારણ ભાગી ગઈ બધી હોણ જો. મુજ ॥ ૪ ॥ કોની આગળ ક-
 હીશ રડીને દુખડુ, તમવીના માહારે દુખે ન દાજે હોય જો; હાયરે પાપી
 પ્રાણ તું કેમ જતો નથી, કહી ઢળો પડી બેભાન અબળા હોય જો. મુજ.
 ॥ ૫ ॥ વળણ. ॥ બેભાન થૈ ધરણી ઢળી, સર્વ કરે ત્રાહ્ય ત્રાય; વ્યાસ
 વટલભ વાણી વહે, પાતાળમાં શું થાય.

— ❧ —

કડવું. ॥ ૫૪ મું. ॥ રાગ સાખી. ॥

વૈશમપાયે એણીપેર બોલ્યા, સુણ જનમેજે રાય; વીસ્તારી તુજને
 સાંભળાવું, દ્રોણ પરવ મહીમાય. ॥ ૧ ॥ પાતાળમાં પાપીને માર્યો,
 અરજુને જે વાર; તે સમે સૌ બ્રાહ્મણ આવ્યા, કરતા જેજેકાર. ॥ ૨ ॥
 વીપ્રોને પારથ પાય પડીયો, પછી માગી વીદાય; બ્રાહ્મણોએ આશીશ
 દેઈ, દીધી છે આગનાય. ॥ ૩ ॥ તવ પ્રથવીની પ્રાર્થના કીધી, અરજુ-
 નને સાંભળીયા; બ્રાહ્મણોનું ટટ કાપી, ભોમોમાં નીકળીયા. ॥ ૪ ॥ જેવો
 રથ ભોમીમાં નીકળીયો, તેવા શુકન થયા કુડા; ધન ઉપર કાગ બેઠો,
 ભય ભાર્યા બહુ ભુંડા. ॥ ૫ ॥ અરજુન કહે આમ કેમ થાયે, એરે
 જુગજીવન; મને તો એવું ભાસે છે કાંઈ, કુંવરને વીવન. ॥ ૬ ॥ કૃષ્ણ
 કહે મુજને પણ ભાસે, શી થશે માહારી ગતી; દયો પારથ રથ તમે
 હાકો, હું હાકવાનો નથી. ॥ ૭ ॥ એમ કહી પ્રભુ રથમાં સુતા, અરજુને
 અછોડા ઝાલ્યા, ચાખક મારી અશ્વ હકાર્યા, વાયુવેગે તવ ચાલ્યા. ॥ ૮ ॥
 કુરૂક્ષેત્રની લગભગ આવ્યા, જણ્યું શેન્યને લોક; કોઈ ન રડશે અરજુન
 આવ્યા, આવ્યા પુત્ર શતલોક. ॥ ૯ ॥ ધર્મ કહે ધાંટા કાઢી રડસો, પારથને
 થશે જણ; તો તો તે આપઘાત કરવાનો, કાલશે પોતાનો પ્રાણ. ॥ ૧૦ ॥
 ડાહ્યા ડાહ્યા દસવીસ યોદ્ધા, અરજુન સામા જવો; એકા એક ચમકે
 નહી તેવી, રીતે સમજવી લાવો. ॥ ૧૧ ॥ તવ દસવીસ જણ સામા
 ચાલ્યા, સમજવવા કામ કીધું; તે વેળા શેન્યમાં કુંવરને, વજ્ર હોરાડી
 દીધું. ॥ ૧૨ ॥ વાયુ વેગે દોડતા આવ્યા, રથના ઘોડા બળીયા; સમજ-

વવા સામા ગયેલા, તે જઈ તેમને મળીયા. ॥ ૧૩ ॥ હાંહાં પારથ ધી-
રા આવો, નર કહે ધરમાં કેમ; ચોદ્ધા કહે કાંઈ ના ગભરાશો. સરવે
કુશળખેમ. ॥ ૧૪ ॥ એમ કહીને રથજ રોકયો, અરજીન વેમે ભરીયો;
માટે રાસ પરાણો મુકી, રથપરથી ઉતરીયો. ॥ ૧૫ ॥ કોઈનો રોક્યો એ
ન રોકાયો, દડખડ મુકી દોટ; પોતાનું જ્યાં શેન્યજ બેઠું, ત્યાં તે આવ્યો
ચડીચોટ. ॥ ૧૬ ॥ હાંહાં કહીને ધીરજ દેવા, લાગ્યા શેન્યના લોક; સુભદ્રાથી
રહેવાયું નહી, કારમી મુકી પોક. ॥ ૧૭ ॥ અરજીને બધું શેન્ય બેયું,
આંસુ વહ્યાં લોચન; પછી કહ્યું કે ઓ ધોજરી; લાજ્ય માહારો તન. ॥ ૧૮ ॥
એમ કહીને પાસે ગયો, ભાગ્યું માહારું ધર સુત્ર; વસ્ત્ર ઉઘેડી સખ
બેયુંતો, દીઠો પોતાનો પુત્ર. ॥ ૧૯ ॥ વળણ. ॥ પુત્ર દીઠો પોતા તણો,
લાડવાયો અભેમાન; કહે વલ્લભ તે બેઠને, બની ગયો બેમાન.



કડવું. ॥ ૫૫ મું. ॥ રાગ કાર્કી. ॥

હારે બોલ્યા વૈશમપાયે વચન, તુતો સુણ જનમેજે રાજન; હારે દીઠો
દીકરો ને ગભરાટ ચડીયો, હાય કહી પ્રયવાપર પડીયો. ॥ ૧ ॥ હારે
માહારું કરમ ગયું આજ પુટી, બધા ભવની આશાયો ટુટી; હારે હું તો
જાણતો હતો મન એવું, હાલ જેમ તેમ નભાવી લેવું. ॥ ૨ ॥ હારે મા-
હારો આજ કાલમાં મોહોટો થાશે, તવ ઉપાદી માહારી જશે; હારે હતી
આશા કે ભાયગ ભળશે; માહારો પુત્ર મને આવી મળશે. ॥ ૩ ॥ હારે
પછી બેલ થવાની માહારે, ચીતની ચીંત્તા સૌ ટળશે તે વારે; હારે એવી
આશાયે કાહાડ્યા મેં દાહાડા, તેમાં નવે ગ્રહો પડ્યા આડા. ॥ ૪ ॥ હારે
કોઈ વીખ દોતો પીને પોદું, ભાઈ ભાઈ કેહેતાં સુકાતું મોદું; હારે માહા-
રો કાલું કાલું બોલનારો, હાય ઉડી ગયો પુત્ર પ્યારો. ॥ ૫ ॥ હારે મને
ધીરજનો દેનારો, સુરવીર સુત જસ લેનારો; હારે ખોળે બેશીને મીઠું
આચરતો, ડાહી ડાહી વાતો બહુ કરતો ॥ ૬ ॥ હારે હતો નહાનો ને ડાહા-
પણ મોહોટું, મહારું જીવતર કરી ગયો ખોટું; હારે દીકરા બહુ લાડવાયો
તુતો, મને દગો દેઢને શું સુતો. ॥ ૭ ॥ હારે બેટા જનમતણો તું નીરા-
ગા, કેમ બાપને રાખ્યો વીયોગી; હારે દીકરા મોકલ્યો મને પાતાળ,
હવે આશું કરી બેઠો બાળ. ॥ ૮ ॥ હારે માહારે વાત તણો વીસરામ,
કેમ સુતા છો દીકરા આમ; હારે એમ કહી કહીને હંઢોળે, ખેંચી ખે-
ચીને લે ખોળે. ॥ ૯ ॥ હારે તવ સુભદ્રા ગ્રહી રાખે, નર નીસાસા બહું

નાંખે; હારે એતો ચોધારે આંસુ ભરતો, સુભદ્રાપર બહુ રીસ કરતો.
 ॥ ૧૦ ॥ હારે માહારો કુંવર ક્યાં કાળછારી, માહારું ધર ઘાતું ઘોઝારી;
 હારે મને ઘુટણીએથી બેસાડ્યો, બાપ બેટાનો વીયોગ પાડ્યો. ॥ ૧૧ ॥
 હારે તારું કરમ થયું રે કઠોરું, શીદ યુધ્ધે જવા દીધું ઢોરું; હારે તારું કાળુ
 મોહું શું લે બેઠી, નેશ પગલાંની ધરમાં પેઠી. ॥ ૧૨ ॥ હારે મને કાઠી
 નાંખ્યો પ્રણ બાહાર, બળ્યું ધરબાર ને સંસાર; હારે હવે પ્રણ હું મા-
 હારો તજીશ, કહી પાશાણ પછાડ્યું શીશ. ॥ ૧૩ ॥ હારે બેડે ભુજે છાતી
 નાંખી જુડો, બહુ રૂંધીર છોળ્યો ઉડી; હારે પોતે મરવાની ઇચ્છા કીધી,
 એણે જીભડી દાંતમાં લીધી. ॥ ૧૪ ॥ હારે તવ સૌ લોક ત્રાસે ચડીયા,
 ઝાલો ઝાલો કહી બાહાજ પડીયા; હારે હાય હાય સરવે શેન્ય ભાંખે,
 છાતી મુસ્તક કુટી નાંખે. ॥ ૧૫ ॥ વળણ. ॥ ત્રાસ ઘણો વરતઈ ગયો,
 થઈ રહી કુટા કુટ; કહે વજ્રભ તેવે સમે, ત્રાસની લુટા લુટ.

— ❦ —

કડવું. ॥ ૫૬ મું. ॥ રાગ ઓપાઠ. ॥

બોલ્યા વૈશમપાયે વચન, મુણ પરીક્ષત કેરા તન, નરે મરવાની ધા-
 રણ કીધી, પોતે જીભડી દાંતમાં લીધી. ॥ ૧ ॥ તવ કુન્તાને ધરમરાય,
 જઈ બાજ્યાં કરી હાય હાય; અરબુન તણ મુખ ઝાલી, રાજ ધરમે આં-
 ગળીયો ઘાલી. ॥ ૨ ॥ એવે કૃષ્ણ પ્રભુએ વીચાર્યું, આતો અરબુને
 મરવું ધાર્યું; એતો આપવાત કરીને મરશે, કોણ ભુ ભાર હલકો કરશે.
 ॥ ૩ ॥ મને શેદેવનું વેણ નડશે, માહારે પણ જોડે મરવું પડશે; એમ
 જણીને ચરીત્ર કીધું, એક ભાલોડું બાણનું લીધું. ॥ ૪ ॥

— ❦ —

॥ રાગ ઝડપનો દોહરો. ॥

ભાલોડું ભગવાને લીધું, મારે જીવી શું કરવું; ભાણેજ મારો મર-
 ણ પામ્યો, માટે માહારે મરવું. ॥ ૧ ॥ એમ કહીને પડતું નાંખ્યું, હૈ-
 આમાં આનંદ; રડવા લાગ્યા કુટવા લાગ્યા, કીધો ફેકટ ફંદ. ॥ ૨ ॥ કુ-
 દીને કટરી લીધી, જીવીને શું કરું; આધારોરે આધારોરે, પેટે મારી
 મરું. ॥ ૩ ॥ પુત્ર કરતાં પ્રભુ વાહાલા, અરબુનને અપાર; એણે જ-
 ણ્યું મોહન મરશે, માહારા પ્રાણાધાર. ॥ ૪ ॥ દીકરાને ભુલી ગયોને,
 ચીંતા થઈ મન સાથ; હાં હાં તમને સોગન માહારા, કહી જૈ ઝાલ્યા

હાથ. ॥ ૫ ॥ થવા કાળ હતું તે થયું. આપણુ તે શું કરીયે; નથી ઉપા-
ય આપણે શું, મુઆ પુઠે મરીયે. ॥ ૬ ॥ ઓ માહારાજ ક્ષમા રાખો,
લાગુ તમને પાય; એટલે અરજીન પ્રત્યે, બોલ્યા જાવરાય. ॥ ૭ ॥
માહારા મનમાં લાગત ઓછું, લાગત નહી મુજ અરણ; પણ તમે મર-
ણું ધાર્યું તે, આદર માહાર મરણ. ॥ ૮ ॥ જેમ જેમ તમે કલેશ કીધો, તેમ
તેમ લાગ્યું માહું; અરજીન કહે કાંઈ નહી કહું, તમે ન કરશો કાહું. ॥ ૯ ॥
થવા કાળ હતું તે થયું, ઓરે જીગજીવન; ભગવાનના મરણના ભયથી,
પોતે વાળ્યું મન. ॥ ૧૦ ॥ સાખાસ એની પ્રેમ ભક્તિને, પુત્રથી પ્રભુ
વાહાલો; એ રીતે કેમ વશ નવ થાયે, પોતે શ્રી નંદલાલો. ॥ ૧૧ ॥ પ-
છી સરવે શાન્તી રાખી, છાના રહ્યા લગાર; ત્યાં ચીતા ખડકીને સખને,
કર્યો અગની સંસકાર. ॥ ૧૨ ॥ હસ્ત સરીતામાં વેહેવરાવ્યાં, સરવે કી-
ધું સ્નાન; લોકીક કરતાં તંબુએ આવ્યા, અરજીન ભીમ ભગવાન.
॥ ૧૩ ॥ વળણ. ॥ ડેરા તંબુ સૌ આવીયું, મનમાં કલેશ અપાર; સુન-
મુન સૌ ખીરાળ્યા, વલ્લભ કરે વીસ્તાર.

— ❧ ❧ ❧ —

કડવું. ॥ ૫૭ મું. ॥ રાગ સવૈયાનો. ॥


વૈશમપાયે એણીયેર બોલ્યા, સુણ જનમેજે રાય; વીસ્તારી તુજને
સંભળાવું, ડોણ પરવ મહીમાય. ॥ ૧ ॥ સુનમુન થઈ સહુ તંબુએ બે-
ઠા, શોક ભર્યા સહુ કોઈ; અનુચરે છાનામાના, કીધી કીપ્રા રસોઈ. ॥ ૨ ॥
પછી બે ચાર હાથા સેવક, ગયા પાંડવની પાસ; ઉઠો ખાવા કડવે મો-
હોડે, ભરીલો બબે ગ્રાસ. ॥ ૩ ॥ તવ પ્રભુ કહે અરજીન ઉઠો, ઉઠો સ-
ધળા વીર; કુન્તા ચાર ભાઈ ધ્રુપતી ઉઠી, ઉઠ્યા શામસરીર. ॥ ૪ ॥ એ-
કલો અરજીન ઉઠતો નથી, તવ બોલ્યા ભગવાન; અરજીનજી તમે મુ-
મત મુકો, વીચારો ગટમાં જ્ઞાન. ॥ ૫ ॥ કોનાં છોકરાં કોની નારી, કોનાં
માને બાપ; કોનાં સગાં કોનાં વાહાલાં, મીથ્યા સૌ સંતાપ. ॥ ૬ ॥ જે
હાય તમારો દીકરો તો, મુકીને કેમ જાય; કો કોનું કોઈ નથી સગું, ભ-
ગની જ્ઞાત કે માય. ॥ ૬ ॥ મીથ્યા માહારો મહારો કરો છો, ખોટા મરો-
છો મથી; રડશો કે કળકળશો તોલે; તે મળવાનો નથી. ॥ ૭ ॥ જે જે
ગયું તે પાછું ન આવ્યું, પુઠે સગાં બહુ રોતાં; સપને દુર્લભ જે જાય
છે તે, પાછું વાળી નથી જોતાં. ॥ ૮ ॥ રડી રડીને નેત્ર ખોશો, પણ
પાછો નહી આવે; આજ ખાવા નહી ઉઠો એવું, કેટલા દાહાડા ફાવે.

॥ ૯ ॥ તમે ઉઠો તો સહુ ખાયે, ન થાવો એકલ મતે; જીવતું હોય તે જીવતા ગતે, મુઉ મુઆ ગતે. ॥ ૧૦ ॥ તવ અરજીન કરજોડી બોલ્યો, સંદે માહારો નીસ્તરે; પ્રણુ પુણુ આત્મા ચૈતન, મરે કે નવ મરે. એટલે બોલ્યા અંતરયામી, સાંભળો શાસ્ત્ર ને વેદ; આત્મા છે તે અખંડ અમ્મર, અદ્ય ને અછેદ. ॥ ૧૨ ॥ એટલે અરજીને હાથ ઝાલ્યો, પ્રણુ દયા કાંઈ લાવો; અમેમન્યુનો આત્મા ક્યાં છે, તે મુજને બતાવો. ॥ ૧૩ ॥ ક્રણુ પ્રણુ કહે શું જોવું છે, જે દેઈ ગયો દગો; કેદેશો તો બતાવીશ પણ તે. નહીં થાય તમારો સગો. ॥ ૧૪ ॥ જે જ્યાં જાયે તે ત્યાંનો થાયે, એ છે અનાદીનો ચાલ; અરજીન કહે તે પણ જોશું, બતાવો નંદલાલ. ॥ ૧૫ ॥ તે વીના તો અન જળ માહારે, લેવું નથી માહારાજ; અન જળ જે લેવરાવવું હોય તો, દેખાડો આજ ને આજ. ॥ ૧૬ ॥ મોહને જાણ્યું મુમત ઝાલ્યો, જોવો છે સંતાન; એવું સમજ પ્રેરણા કરીને, મંગાવ્યું વૈમાન. ॥ ૧૭ ॥ તવ સ્વરગેથી વૈમાન આવ્યું, બેઠા ગરૂડાગામી; અરજીનજીને સાથે લીધા, પોતે અંતરયામી. ॥ ૧૮ ॥ એટલે વૈમાન ઉડી ચાલ્યું, સ્વર્ગ સુદન પરવરીયા; અવછરાના મેહલની પાસે, વૈમાનથી ઉતરીયા. ॥ ૧૯ ॥ પછી પ્રણુએ કહ્યું પારથને, સામા ભોવનમાં જવો; પાંજરામાં પોપટરૂપે છે, તેને જઈ બોલાવો. ॥ ૨૦ ॥ તવ તે ધામમાં અરજીન ચાલ્યો, બોલતો મુખ વચન; ઓરે અભિમાન ઓરે અભિમાન. ઓરે અભિમાન તન. ॥ ૨૧ ॥ કેહેતો કેહેતો ધામમાં આવ્યો, પોપટ જોયો સાર; અરજીન તેને કેહેવા લાગ્યો, ઓ માહારા કુંવાર. ॥ ૨૨ ॥ તવ પાંજરેથી પોપટ બોલ્યો, મુરખના સરદાર; જેમ ફાવે તેમ કેમ બોલે છે, નીકળ અહીંથી બાહાર. ॥ ૨૩ ॥ પોપટનો એવો બોલ સુણી, અરજીન વદ્યો વાણ; અભિમાન તું ખરો કે નહીં, પરમેશ્વરની આણ. ॥ ૨૪ ॥ એટલે પોપટ એમ બોલ્યો, સુણ સતી સંતાન; મનુશ ખોળીયે હતો ત્યારે, હું નામ અભિમાન. ॥ ૨૫ ॥ પ્રથમ અભિમાન હતો હું, ત્યારે હતો તુજ તન; તારા વીર્યથી દેહ માહારો, થયો હતો રાજન. ॥ ૨૬ ॥ તે તારૂં ખોળીયું ત્યાં ને ત્યાં મુક્યું, પંચભુતોની સાખ; તેને તેં અગની મુકીને, ખાળી કીધું ખાખ. ॥ ૨૭ ॥ હવે દીકરા કેહેતો આવ્યો, તેતો તારી ડગાઈ; આત્મા તુજથી નહીં ઉપજેલો, ખોળીયાની સગાઈ. ॥ ૨૮ ॥ જે તારાથી ઉપજ્યું તે, કેહેવાય સગું તારૂં; તુજથી ઉપજ્યું તે ત્યાં મુક્યું, હવે નહીં તે માહારૂં. ॥ ૨૯ ॥ તે નહીં માહારૂં તો હું નહીં તારો, સગપણ ગયું તુટી, સગાઈ મનાય

શરીરની તે, શરીર ગયું છુટી. ॥ ૩૦ ॥ સગપણ નહી હવે માહારે તારે,
 કોણ બેટા કોણ બાપ; હવે બેટા કહીશ મને તો, નહી રહે તારું માપ.
 ॥ ૩૧ ॥ નર બોલ્યો આ શું કેહેછે બેટા, કેમ બદલાયો આપ; પોપટ-
 રૂપે અભિમાન બોલ્યો, તું બેટા ને હું બાપ. ॥ ૩૨ ॥ મેં ને તેં બહુ
 દેહ ધરેલા, પશુ પક્ષી કેરા; કીટ પતંગ કે વનસ્પતી, મનુશ કેટલી
 કેરા. ॥ ૩૩ ॥ કેટલી વેળા બાપ થયેલો, હું તારો ને તું માહારો. અ-
 નાદીથી રેંટ એવો, વારાફરતી વારો. ॥ ૩૪ ॥ મીથ્યા માયા તું સત્ય
 માને, કોઈ ન જાણીશ તારું; આગળ દીસે અજવાળું ને, દીવા પુંઠે અં-
 ધારું. ॥ ૩૫ ॥ જગતરૂપી જેલખાનું, ધરરૂપી ઓરડીયો; ધુનેગારરૂપી
 જીવ છે તે, દેહરૂપી બેડીમાં પડીયો. ॥ ૩૬ ॥ બબે ચારચાર કેદીને
 રહેવા, ઓરડી દે અક્કે; તેમ એક ઘરમાં બબે ચારચાર, સગાં વસે
 વીવેક. ॥ ૩૭ ॥ એક ઓરડીમાં ભેગા કેદી, દુખ સુખની કરે વાતો;
 એક એકને દુખે દાઝે ને, એક એકનો સ્નેહી થાતો. ॥ ૩૮ ॥ એક
 એકની એ પક્ષ તાણે, એક એકપર હેત વાપે; એક એકનું માંથું દુખે
 તો, એક એકનું એ ચાંપે. ॥ ૩૯ ॥ એવી રીતે સગાં વાહાલાં, એક
 એકને દુખે દાઝે; એક એકની કરે ચાકરી શેવા, ઘડી હશે હસે ઘડી
 બાહાજે. ॥ ૪૦ ॥ જે કેદીને જેટલા દનની, થઈ હોયે સખય; તેની મુ-
 દત પુરી થયે, બેડીથી છુટી જાય. ॥ ૪૧ ॥ બેડી તુટી તવ જેલમાંથી,
 નીકળે છે સરવથી; સ્નેહી કેદી જેલમાં રહ્યા તેની, ખખર લેતો નથી.
 ॥ ૪૨ ॥ તે રીતે જીવ દેહથી છુટી, નીકળ્યો જગત બાહાર; પાછળનાં
 સગાં વાહાલાંને, સંભારે નહી લગાર. ॥ ૪૩ ॥ પાછુ વાળીને તે નવ
 જુએ, સંભારે નહી કોઈ દન; કેદીમાં આવવા બેડી પેહેરવા, ધારે નહી
 કોઈ જન. ॥ ૪૪ ॥ તેમ છતાં જાય બીજી બેડીમાં, તેમાં નહી ઉપાય;
 જ્યાંથી ત્યાંથી છુટી નાસે, જવું ન ધારે ત્યાંય. ॥ ૪૫ ॥ એ રીત છે
 આ જગત કેરી, માટે સગપણ કાચું; અજ્ઞાની જીવ જ્ઞાન વીનાનો, તેને
 લાગે સાચું. ॥ ૪૬ ॥ તું નહી કોનો કો નહી તારું, જ ભાઈ નીકળ
 બાહાર; આજથી સત્ય માનતો નહી, જીજ્ઞે આ સંસાર. ॥ ૪૭ ॥ અરજીન
 કહે ખોળે રમાડ્યો, ખવરાવ્યું પીવરાવ્યું તને; બદલો વળાવતી આ-
 સાયે, મોહ ચઢ્યો તો મને. ॥ ૪૮ ॥ એટલે પોપટરૂપે બોલ્યો, ફરીથી
 અભિમાન; પુત્ર પાસે બદલો વળાવા, ઇછે કોઈ નાદાન. ॥ ૪૯ ॥ ચકલા
 ચકલી જેવાં પક્ષી, પુત્રને પુષ્ટી આણે; જીવની પેઠે જાળવે ને, ચંચામાં
 લાવી ઘાલે. ॥ ૫૦ ॥ આશા રાખ્યા વણ ઉછેરેછે, રક્ષણમાં નવ ચુકે; હરતાં


ફરતાં ઉડતાં કરી, પછીથી છુટાં મુકે. ॥ ૫૧ ॥ તે બચ્યાં તેની સંભા-
ન લે, તેનો નહી કાંઈ દ્વેશ; તેથી નાદાન અનુશ જતી, હક રાખે હમેશ.
॥ ૫૨ ॥ પરણ્યાંને પાળે જણ્યાં જીવાડે. તેમાં સાની નવાઈ; માખાપને
માખાપના માખાપે, ઉછેર્યો કર સાહી. ॥ ૫૩ ॥ માટે એમાં બદલો શાનો,
બદલો લેવા ધારે જેહ; જીવ ઉછેર્યાનું ફળ નહી તેને, વાસના બંધન
તેહ. ॥ ૫૪ ॥ એવો બોધ અભિમાને કીધો, અરજીનને હેત આણી,
તેથી પારથ સમજી ગયો, માયા મીથ્યા જાણી. ॥ ૫૫ ॥ પછી મેહેલ-
માંથી વળ્યો પાછો, ફેગટ સંસાર લાહાવો; કષ્ટ પ્રભુ કહે એરે બ-
નેવી, વૈમાનમાં તમે આવો. ॥ ૫૬ ॥ અરજીન કહે કોનો બનેવી,
કોના સાળક તમે; બનેવી બનેવી કહી પુલાવ્યા, તેથી પુલી ગયા
અમે. ॥ ૫૭ ॥ સગાંવહાલાં સાચાં માન્યાં, સદ મારગ નવ સુજ્યો,
અભિમાનનો ઉપદેશ સુણ્યો, તે થકી આત્મા ધ્રુજ્યો. ॥ ૫૮ ॥ અવરથા
આટલા દન કાઢ્યા, સત્ય માનીતી સગાઈ; સગાં મળી સંસારમાં રાખ્યો,
તે હવે જાણી ઠગાઈ. ॥ ૫૯ ॥ એમ કહી ઉદાશ થઈને, ઉભો ત્યાં ને
ત્યાંય; આ સ્થળ ચકાવો થયો પુરો, જે જે વૈકુન્ઠરાય. ॥ ૬૦ ॥ વળણ. ॥
ચકાવો પુરણ હવો, સુણતાં પોહોયે કોડ; કહે વલ્લભ સોતા સહુ,
બોલો જે જે શ્રી રણછોડ.

ચકાવો સમાપ્ત.



મહા ભારતની કથા.

અઢારે પર્વ સાથે.



વ્યાસજી વલ્લભરામ સુરજરામ કથા કહે છે તે ચીત્ર સાથેની થાણ દીવ-
સમાં બહાર પડશે, તેના અગાઉથી ગ્રાહક થનાર પાસેથી રૂ. ૨-૮-૦ તથા
૮પાલ ખર્ચ જીદુ લેવામાં આવશે અને પાછળથી ગ્રાહક થનારે ૩-૦-૦ તથા
૮પાલ ખર્ચ જીદુ આપવું પડશે તેના પાના આશરે ૧૨૦૦ રોપલ આઠ પેજ થશે.
૦-૮-૦ મચ્છવેદની કથા વલ્લભ વ્યાસની બનાવેલી ચીત્ર સાથેની તૈ-
યાર થએલી છે.

- ૦-૮-૦ સુરેખા હરણ વલ્લભ વ્યાસનું બનાવેલું તૈયાર થયું છે.
- ૦-૮-૦ અભિમાન્યુતો ચક્રવો વલ્લભ વ્યાસનો બનાવેલો તૈયાર થયો છે.
- ૦-૬-૦ સુધનવાખ્યાન વલ્લભ વ્યાસનું બનાવેલું તૈયાર થાય છે.
- ૧-૮-૦ પાંડવા અધ્યમેવ વલ્લભ વ્યાસનું બનાવેલું તૈયાર થાય છે.
- ૦-૧૨-૦ વલ્લભ કૃત કાવ્ય ભાગ ૧ લો તૈયાર છે.
- ૦-૧૨-૦ વલ્લભકૃત ભાગ ૨ જો તૈયાર છે.
- ૦-૧૨-૦ વલ્લભ પદમાળા તૈયાર છે.
- ૦-૬-૦ વલ્લભ નીતીના છપા.
- ૧-૪-૦ દેવી પુત્ર બાલામનજી પરમારની વારતા.

કૃષ્ણ ચરિત્ર તથા ગોકુળ લીલા તથા મથુરાં લીલા તથા દ્વારકા લીલા
એક માસની અંદર સહી કરી મોકલાવનારની પાસેથી રૂ. ૨-૮-૦ લેવામાં
આવશે. તે પુસ્તક તૈયાર થયું છે.

મગનલાલ દેવચંદ.


ફકીરચંદ કીલાચંદ.

તરભોવન રણછોડ.

મગનલાલ પ્રજભુખણ,

લલુ અમુલખ.

મોતીલાલ મગનલાલ.



જાહેર ખખર.

આથી સંરવે લોકોને ખખર આપવામાં આવે છે કે નીચેનાં પુસ્તકો હ-
મારે ત્યાંથી ઘણાજ કીફાયત લાવે મળે છે માટે જેમને મંગાવવાની ખુશી
હોય તેમણે નીચેને સરનામે પત્ર લખવો નારપેડ પત્ર લેવામાં નહીં આવે
જવાબ માટે અરવા આનાની ટીકીટ બીડવી.

રાણકદેવી નારક.
રશીક પ્રીયા.
તારા લક્ષ્મી.
સ્ત્રી મીત્ર.
ભોજ ભગતના ચાખડા.
કમલીલાના ખ્યાલ.
જાંહાંદારસા બાદશાની વીસ વારતા.
અંગરેજ કીતા.
ગુજરાતી કીતા.
જાતવરની શુકનાવળી.
નરખદા પુરાણ સંસ્કૃત.
વલ્લભ કૃત.
દશમ ભાગવત ટીકાનું.
છેલની વારતા.
ગાયકવાડ સરકારનો કમીશન કેસ.
મદન ચૌહાણની વારતા.
કાળના ઘોડાની વારતા.
હોવવળના સંદેશા.
વાસાળના મહીના.
પ્રવીણસાગર ગુજરાતી ટીકાનો.
પ્રવીણ સાગર મુળ.
પ્રવીણ સાગર ભાષા મોટી ટીકાનો.
કુલા વીધા.
વરગ મુલ.
દુરબીન ગાન.
ચાર ધામની જાતરા.
જાતકા હલકાર.
સુડા ખેતેરી મુખાઈની.
ખખર વાહન.
લવકુશ આખ્યાન.
સામુદ્રીક મોટા પ્રશ્ન દફ નો સુકનાવ-
ળી મુધાં.
સામુદ્રીક નાહાની.
વલ્લભ તીતી.

કાવ્ય રતનાવળી.
સામળ ભટના છપા.
સંગીત શાસ્ત્ર.
સુરા સતીની વારતા.
ચતુર સ્ત્રી ગરબાવળી.
સુંદર સ્ત્રી ગરબાવળી.
ક્રિયમાણ સંગ્રહ સારી છાપના.
ખરાસ કરતુરી.
ગોકુળનાથજીનાં ચોવીસ વચનામૃત.
સરધા રોહણી.
નખાઆખ્યાન.
દુનીયાનો દેખાવ.
આયુરવેદ સુવાકર.
વઢક વહીસ.
લાલદાસ કૃત પદ સંગ્રહ.
સબ્યાસમ વીચાર.
સુંદર કામદાર.
પેહેલીના અર્થ.
બીજી ચોપડીના અર્થ.
ત્રીજી ચોપડીના અર્થ.
ચોથી ચોપડીના અર્થ.
પાંચમી ચોપડીના અર્થ.
છઠી ચોપડીના અર્થ.
સાતમી ચોપડીના અર્થ.
પદમાવતીની વારતા.
પંચુપાખ્યાન.
અભીમન્યુના ચક્રાવા.
ગોપીચંદના ખ્યાલ.
ગોપીચંદ નારકો.
અષ્ટા અક્ષરની ટીકા.
કલગીની વારતા.
છોટમ કૃત પ્રભાતીયાં.
સુંદર વીલાસ ગુજરાતી.
ઈંદર સભા ટીકાની.

સુંદરસભા નાહાની.
 આંકની ચીત્રાંગ પોથી.
 ડાકોલ માહાતમ.
 મહીમન દીકાના.
 મામેરાં નરસમ્મ મહેતાનાં.
 નારાયણ કવચ દીકાનો.
 રામરક્ષા દીકાની.
 સત નારાયણની કથા દીકાની.
 સતનારાયણની કથા સંસ્કૃત.
 મહાપચીશીની વારતા.
 વીક્રમ ચરીત્રની વારતા.
 નંદ બતરીશીની વારતા.
 સ્ત્રી ચરીત્રની વારતા.
 વામન ચરીત્ર.
 ગ્યાન માળા ગુજરાતી.
 જાદુકપટ ભાગ પહેલો.
 જાદુકપટ ભાગ બીજો.
 જાદુકપટ ભાગ ત્રીજો.
 વીજોગી બાર મહીના.
 સીતાના મહીના.
 સરગની નીશરણી.
 કેલમ્મ્યાની.
 અરજુન ગીતા.
 કાવ્ય દોહન ભાગ ૩ જો.
 અંબીકા કાવ્ય.
 ભજન રતનાવળી.
 ઘોળ પાકા પુઠાના.
 બતરીસ પુતળીની વારતા.
 ચોખ્ખ વશીષ્ઠ.
 રામાયણ પાકા પુઠાની. ૦૧
 તુલશી કૃત રામાયણ પાકા પુઠાની.
 વીલાસ ચંદ્ર.
 બલવંરની કથા.
 વધદકસાર.

સતવતી આખ્યાન.
 સુંદરકામદાર નાટક.
 નાજની પઠાણ.
 સખાવત નામા.
 ભ્રમનીત ક્રમ.
 સરવે દેવની પુજા.
 લેલી મજનુના કીશા.
 ભડળી વાક્ય.
 પ્રાયમરના તરજુમા.
 ચાવડા ચરીત્ર.
 વલભાખ્યાન.
 પ્રભાતીઆં.
 ગંગા લેહેરી દીકા વાળી સાસ્ત્રી.
 પટેલ પોથી.
 રામાયણ ટાઇપની.
 રામાયણ હુલકી.)
 પંચ રતનના ગુરુકા દીકાના.
 ભગવત ગીતા દીકાની.
 સપ્ત સતી દીકાની.
 ચૌરાશી વૈષ્ણવ.
 નવી પ્રજા વરજુશંકર નાટક.
 ભગવત ગીતા માહુતમ.
 પંચીકરણ ભાશામાં.
 રમુજ દીલપસન કીસાની.
 વલભ નીતી.
 ચાંપરાજ હાડના નાટકનાં ગાયનો.
 ભરત ખંડનો પ્રસ્તોતર.
 સનસાર વેહેવાર.
 હીંદુસ્તાનના નકશા.
 દીલચમન ગાયન.
 ગજરામાઝ સારી છાપના.
 સદેવંત સાવળીંગા.
 સુકનાવાળી.
 ગ્યાન ઉપદેશ.

ટીકાણું:—રીચીરોડ અથવા મદનગોપાલની હવેલી આગળ ઘર નંબર ૭૭૫

લી૦ બુકશેલર.

મગનલાલ વરજુભણુદાસ.

માહાભારતની કથા.

અઢારે પર્વ સાથે.



વ્યાસજી વલ્લભરામ સુરજરામ કથા કહે છે તે ચીત્ર સાથેની થોડા દીવસમાં બહાર પડશે, તેના અગાઉથી ગ્રાહક થનાર પાસેથી રૂ. ૨-૮-૦ તથા ટપાલ ખર્ચ જુદું લેવામાં આવશે અને પાછળથી ગ્રાહક થનારે ૩-૦-૦ તથા ટપાલ ખર્ચ જુદું આપવું પડશે તેના પાના આશરે ૧૨૦૦ રોયલ આઠ પેજ થશે.

૦-૮-૦ મચ્છવેદની કથા વલ્લભ વ્યાસની બનાવેલી ચીત્ર સાથેની તૈયાર થએલી છે.

૦-૮-૦ સુરેખા હરજી વલ્લભ વ્યાસનું બનાવેલું તૈયાર થયું છે.

૦-૮-૦ અભિમન્યુનો ચક્રાવો વલ્લભ વ્યાસનો બનાવેલો તૈયાર થયો છે.

૦-૬-૦ મુનિવાળ્યાન વલ્લભ વ્યાસનું બનાવેલું તૈયાર થાય છે.

૧-૮-૦ પાંડવાઅશ્વમેધ વલ્લભ વ્યાસનું બનાવેલું તૈયાર થાય છે.

૦-૧૨-૦ વલ્લભ કૃત કાવ્ય ભાગ ૧ લો તૈયાર છે.

૦-૧૨-૦ વલ્લભ કૃત ભાગ ૨ જો તૈયાર છે.

૦-૧૨-૦ વલ્લભ ખટમાળા તૈયાર છે.

૦-૬-૦ વલ્લભ નીતીના છપા.

૧-૪-૦ દેવી પુત્ર બાલાસનજી પરમારની વારતા.

કૃષ્ણ ચરિત્ર, જુથા ગોકુળ લીલા તથા મથુરાં લીલા તથા દ્વારકા લીલા એક માસની અંદર સહી કરી મોકલાવનારની પાસેથી રૂ. ૨-૮-૦ લેવામાં આવશે. તે પુસ્તક તૈયાર થયું છે.

મગનલાલ દેવચંદ.

ફકીરચંદ કીલાચંદ.

તરભોવન રણડેડ.

મગનલાલ મજબુબજી.

લલુ અમુલખ.

મોતીલાલ મગનલાલ.



